

Wedding Invitation, Christening,
First Holy Communion, Mortuary
Cards & Religious Goods

Contact :

David & Company

Rivendell House, 1st Floor, 650,
J. S. S. Road, 2nd Dhobitalao Lane,
Mumbai 400002

Tel.: 22019010 / 2205 7394
2206 0344 / 22079592

Email: davidprinters@gmail.com
www.davidcompany.com

ದಿವೋ

दिवो

DIVO



Vol.25 Issue No 19

Mumbai - Mangaluru

August 10 - 16, 2019

(Total 16 Pages)

Price : ₹. 10.00

ಕನ್ನಡಿಗ ಪತ್ರಕರ್ತರ ಸಂಘ ಮಹಾರಾಷ್ಟ್ರ ಥಾವ್ನ್ ಪತ್ರಕರ್ತಾಂಚೊ ದೀನ್ ಆಚರಣ್



ಜುಲಾಯ್ 28 ತಾರಿಕೆರ್ ಅಂಧೇರಿ ಪೂರ್ವೆಕ್ ಆಸ್ತಾ ಸಾಲಿಟರಿ ಕೊರ್ಪೊರೇಶನ್ ಪಾರ್ಕ್ ಹಾಂಗಾಚಾ ಲೋಟಸ್ ಸಭಾಗೃಹಾಚಾ ಸ್ವರ್ಗಿಯ ಸಂಪದಮನೆ ಶ್ರೀ ನಾಗಯ್ಯ ಶೆಟ್ಟಿ ವೇದಿಚೆರ್ ಪತ್ರಕರ್ತಾಂಚೊ ದೀನ್ ವ್ಹಡಾ ಸಂಭ್ರಮಾನ್ ಆಚರಣ್ ಕೆಲೊ. ಹ್ಯಾ ಸಂಭ್ರಮಿಕ್ ದಿಸಾಚೆ ಉಗ್ತಾವಣ್ ಡಾ| ಪದ್ಮರಾಜ ದಂಡವೆನಿ ಕೆಲೆಂ. ತ್ಯಾ ನಂತರ್ ಉಲಯಿಲ್ಲಾ ತಾಣೆಂ, ಮಹಾರಾಷ್ಟ್ರಾಂತ್ ವಸ್ತಿ ಕರ್ತಾ ಕನ್ನಡಿಗಾಂಕ್ ವರ್ತ್ಯಾ ಮ್ಹಿನತೆನ್ ವಾವ್ರ್ ಕರ್ನ್ ಕನ್ನಡಿಗಾಂನಿ ಗೌರವಾನ್

ಪಳವ್ನ್ ವ್ಹಡ್ ಸಂತೊಸ್ ಭೊಗ್ತಾ. ಹ್ಯಾ ಮುಕಾರಿ ತಾಂಚೆ ಥಾವ್ನ್ ಹೊಚ್ ಸಹಕಾರ್ ಆಶೆತಾಂ ಮ್ಹಣ್ ಸಾಂಗೊನ್ ಸಂಘಾ ಥಾವ್ನ್ ಮುಕಾರ್ ಜಾಂವ್ಚಾ ಕಾಮಾ ವಿಶಿಂ ವಿವರ್ ದೀವ್ನ್ ಸಹಕಾರ್ ಮಾಗ್ಲೊ.

ಹ್ಯಾ ಸಂಭ್ರಮಾಕ್ ಮುಖೆಲ್ ಸೈರೊ ಜಾವ್ನ್ ಬಂಟರ ಸಂಘ ಮುಂಬಯ್ ಹಾಚೊ ಸಂಚಾಲಕ್ ಶ್ರೀ ಎಸ್.ಎಂ. ಶೆಟ್ಟಿ ಶಿಕ್ಷಣ್ ಸಂಸ್ಥಾಚೊ ಮಾಜಿ ಕಾರ್ಯದೃಕ್ ರೀಜೆನ್ಸಿ ಗ್ರೂಪ್ ಮುಂಬಯ್ ಹಾಚೊ ಪ್ರವರ್ತಕ್ ಶ್ರೀ ಜಯರಾಮ್ ಎನ್ ಶೆಟ್ಟಿ ಸೈರೊ ಜಾವ್ನ್ ಕರ್ನಾಟಕ್



'ಕೆ. ಟಿ. ವೇಣುಗೋಪಾಲ್ ರಾಷ್ಟ್ರೀಯ ಮಾಧ್ಯಮ ಶ್ರೀ ಪ್ರಶಸ್ತಿ' ವ್ಹಲ್ಲೊ ಲೇಖಕ್ ವಸಂತ್ ಕಲಕೋಟಿ ಹಾಕಾ ಪ್ರಧಾನ ಕರ್ತಾನಾ

ಉಬೆಂ ರಾವಾಶೆಂ ಕೆಲ್ಲಿ ಕೀರ್ತ್ ಪತ್ರಕರ್ತಾಂಕ್ ವ್ಹೆತಾ ಮ್ಹಣ್ ಡಾ| ಪದ್ಮರಾಜ ಮ್ಹಣಾಲೊ.

ಪತ್ರಕರ್ತರ ಸಂಘಾಚೊ ಅಧ್ಯಕ್ಷ ಶ್ರೀ ರೋನ್ನ್ ಬಂಟ್ವಾಳ್ ಹಾಂಣಿಂ ಕಾರ್ಯಾಚೆಂ ಅಧ್ಯಕ್ಷ ಸ್ಥಾನ್ ಸೊಬಯಿಲ್ಲೆಂ. ಆಪ್ಲ್ಯಾ ಉಲೊವ್ಪಾಂತ್ ಸಂಘಾಚಾ ಸದಸ್ಯಾಂಕ್ ಫಾಯ್ದೆ ಜಾಂವ್ಚೆ ಪರಿಂ ಕಾಮ್ ಕರುನ್ ಆಸಾ. ಆಮ್ಚಾ ಹ್ಯಾ ಕಾರ್ಯಕ್ರಮಾಚಿ ಸಂಪೂರ್ಣ ಯಶಸ್ವಿ ಕಾರ್ಯಕರಿ ಸಮಿತಿಚ್ಯಾ ಸಾಂದ್ರಾಂಕ್ ವ್ಹೆತಾ. ಸದಸ್ಯ ಜಾವ್ನ್ ಇತ್ಲ್ಯಾ ವ್ಹಡ್ ಸಂಖ್ಯಾನ್ ಭಾಗ್ ಘೆತ್ಲೊ

ನಾಟಕ್ ಆಕಾಡೆಮಿ ಪುರಸ್ಕೃತ್ ಶ್ರೀ ಮೋಹನ್ ಮಾನಾಡ್, ಶ್ರೀ ಚಿತ್ತಾರಿ ಹೊಸ್ತಿಟಲಿಟಿ ಸರ್ವಿಸಸ್ ಎಲ್‌ಎಲ್‌ಪಿ ಸಂಸ್ಥಾಚೊ ನಿರ್ದೇಶಕ್ ಸದಾರಾಮ್ ಎನ್ ಶೆಟ್ಟಿ ವೇದಿಚೆರ್ ಹಾಜರ್ ಆಸ್ಲೆ. ಕಾರ್ಯಕ್ರಮಾ ವೆಳಾರ್ ಮಹಾರಾಷ್ಟ್ರ ಕೊಂಕಣಿ ಭಾಷಾ ಮಂಡಳಿ ಥಾವ್ನ್ ಜೀವನಾವ್ಹಿ ಪುರಸ್ಕಾರ್ ಪ್ರಾಪ್ತ ಜಾಲ್ಲಾ ಶ್ರೀ ಲೋರೆನ್ಸ್ ಕುವೆಲೊ (ದಿವೊ ಸಂಪಾದಕ್) ಹಾಂಕಾಂ ತಶೆಂ ಹರ್ ಸಬಾರಾಂಕ್ ಮಾನಾಚೊ ಸನ್ಮಾನ್ ಕೆಲೊ.

ತೀನ್ ತಲಾಖ್ ರದ್ದ - ಕಾಯ್ದೆ ಮೊಡ್ಲಲ್ಯಾಂಕ್ ಜಾತಲಿ ಕಲಿಣ್ ಶಿಕ್ಷಾ

ಸ್ತ್ರೀಯಾಂಚಾ ಥಂಯ್ ಭಾರತಾನ್ ಮೇಟ್ ಕಾಡ್ನ್ ಸ್ತ್ರೀಯಾಂಕ್ ಒದಗ್ಗುನ್ ದಿಲಾ. ಸಮುದಾಯಾಂತ್ ಲೆಕಾರ್ ಪಳೆಲ್ಯಾರ್ ಕಸಲೆಂಚ್ ಸ್ವತಂತ್ರ ಸರ್ವಾಧಿಕಾರಿ ಆಪ್ಣಾಕ್ ಆಪ್ಲಿ ಬಾಯ್ಲ ನಾಕಾ ಜಾಲ್ಯಾರ್ ತಾಂಚಾ ಸರ್ಕಾರಾಕ್ ತೀನ್ ತಲಾಖ್ ವಿಶಯ್ ತೀನ್-ಚಾರ್ ತೀನ್ ತಲಾಖ್ ಲಗ್ನಾ

ಸಮಾನತೆ ಧೈರಾಧಿಕ್ ಮುಸ್ಲಿಮ್ ಕರ್ನಾಟಕ್ ಸ್ತ್ರೀಯಾಂಕ್ ತಾಂಚೆಂ ಹಕ್ಕ್ ಲಾಭಾಶೆಂ ಕರಿಜಯ್ ಮ್ಹಣ್ ಆಸ್ಲೊ ತಾಂಚೊ ಮುದ್ದೊ ಹ್ಯಾ ಪಾವ್ಲಿಂ ವಿರೋಧಿ ಪಕ್ಷಾಂಚಾ ವಿರೋಧ್‌ಪಣಾ ಮಧಂಯಿ ರಾಜ್ಯ ಸಭೆಂತ್ ಪಾಸ್ ಜಾಲೊ. ಹೊ ಏಕ್ ಐತಿಹಾಸಿಕ್ ಘಡಿತೆ ಜಾವ್ನ್ ಆಸಾ ಮ್ಹಣ್‌ತ್.

ಕಾಯ್ದೆ ರದ್ದ್ ಕರ್ನ್ ಮುಸ್ಲಿಮ್ ಸ್ತ್ರೀಯಾಂಕ್ ತಾಂಚೆಂ ಹಕ್ಕ್ ಲಾಭಾಶೆಂ ಕರಿಜಯ್ ಮ್ಹಣ್ ಆಸ್ಲೊ ತಾಂಚೊ ಮುದ್ದೊ ಹ್ಯಾ ಪಾವ್ಲಿಂ ವಿರೋಧಿ ಪಕ್ಷಾಂಚಾ ವಿರೋಧ್‌ಪಣಾ ಮಧಂಯಿ ರಾಜ್ಯ ಸಭೆಂತ್ ಪಾಸ್ ಜಾಲೊ.

ಸರೀಸುಮಾರ್ ಸಾಡೆಚಾರ್ ದಶಖಾಂ ಥಾವ್ನ್ ಝಜೊನ್ ಆಸ್ಲೊ ಮುಸ್ಲಿಮ್ ಸ್ತ್ರೀಯಾಂಕ್ ಶೆಕಿಂ ಜೀಕ್ ಮೆಳ್ಳಿ!

ಹ್ಯಾ ಕಾಯ್ದಾಂತ್ ಕಿತೆಂ ಆಸಾ?

- ❖ ಕಾಯ್ದೆ ಮೊಡ್ಲಲ್ಯಾಕ್ 3 ವರ್ಸಾಂಚೆಂ ಜೈಲ್ ಆನಿ ದಂಡ್
- ❖ ಅಶೆಂ ತಲಾಖ್ ದಿಲ್ಲಾ ವಿರೋಧ್ ಸ್ವತಃ: ಸ್ತ್ರೀಯೆನ್ ಆನಿ ತಿಚಾ ರಗ್ತಾ ಸಂಬಂಧಿಕಾಂನಿ ಯಾ ಪತಿಚಾ ಸಂಬಂಧಿಕಾಂನಿ ದೂರ್ ದೀಜಯ್.

(6ವ್ಯಾ ಪಾನಾರ್ ವಾಚ್)

ಅಮೃತೋತ್ಸವಾಚೆ ಜಲ್ಮಾ ದಿನಾಚೆ ಉಲ್ಲಾಸ್



ಲಾಸಿ ರೊಡ್ರಿಗಸ್

ಕೊಡೆಲ್

ಜಲ್ಮಾ ದೀನ್: 10.08.1944



ಉಲ್ಲಾಸ್ ಪಾಟಯ್ತಾತ್

ಪೂತ್-ನುನೊಂ, ಧುವ್-ಜಾಂವಯ್ ಆನಿ ನಾತ್ತಾಂ

ವೊಡ್ತಾಂತ್ಲಿಂ ಫುಲಾಂ ಎಕ್ಟಾಂಯ್ ಕರುನ್ ವಾಟೆರ್ ತುಜಾ ಶಿಂಪ್ಕಾಯ್ತಾಂವ್ ಭುರ್ಗಿಂ ನಾತ್ತಾಂ ಸಂಗಿ ಮೆಳುನ್ ಜಲ್ಮಾ ದಿಸಾಚೆ ಉಲ್ಲಾಸ್ ಪಾಟಯ್ತಾಂವ್

ಕಪ್ಪಿ ಜೆಣ್ ತುಂ ಜಿಯೆಲಿಯಾ ಆಮ್ಕಾಂ ಸಂತೊಸ್ ದೀವ್ನ್ ವಾಗ್ವಯ್ತಾಯ್ ದೇವ್‌ಭಿರಾಂತ್, ಮೋಗ್ ಶಿಕವ್ನ್ ಆಮ್ಕಾಂ ಜಿವಿತ್ ಧಯ್ರಾನ್ ಜಿಯೆಂವ್ಕ್ ಶಿಕಯ್ತಾಯ್

ವರ್ತೆಂ ದೆಣೆಂ ತುಂ ಆಮ್ಕಾಂ ದಿಲ್ಲೆಂ ದೆವಾನ್ ಜೆಣೆಭರ್ ತಾಚೊ ಉಪ್ಕಾರ್ ಆಮಿ ಬಾವುಡ್ತಾಂವ್ ದೀಸ್ ಹೊ ವರ್ತೊ ಆಮ್ಕಾಂ ಫಾವೊ ಕೆಲ್ಲ್ಯಾಕ್ ಕಾಳ್ಜಾ ಥಾವ್ನ್ ಆಮಿ ಅರ್ಗಾಂ ದಿತಾಂವ್

ಆಜ್ ತುಜಾ ಜಲ್ಮಾಚೊ ಅಮೃತೋತ್ಸವ್ ಉಲ್ಲಾಸುಂಕ್ ತುಕಾ ಆಮಿ ಎಕ್ಟಾಂಯ್ ಜಾಲ್ಯಾಂವ್ ಸುಬ್-ಸಂತೊಸ್ ತಾಂತಿ ಸಮಾಧಾನ್ ಬರಿ ಭಲಾಯ್ಕಿ ಫಾವೊ ಕರುಂದಿ ದೇವ್

ಹ್ಯಾಪ್ಪಿ ಹ್ಯಾಪ್ಪಿ ಹ್ಯಾಪ್ಪಿ ಬರ್ತ್‌ಡೇ ಮಾಮ್ಚಾ ವ್ಹಡಾ ಸಂತೊಸಾನ್ ಆಮಿ ಗಾಯ್ತಾಂವ್ ವರ್ಸಾನ್ ವರಸ್ ಯೇಂವ್ ತುಜೊ ಜಲ್ಮಾ ದೀಸ್ ಜಲ್ಮಾ ದಿಸಾಚೊ ಸಂತೊಸ್ ಆಮ್ಕಾಂ ಫಾವೊ ಜಾಂವ್!

ACE TRAVEL
Destination Management Company

Specialized in family and group departures

Austria
Journey: Train/Private van
Package code: NHI040 / NHI231
Places: 1 Innsbruck, 2 Salzburg, 2 Vienna
Duration: 5N/6D
Price: From EUR 594/512

Italy with Amalfi Coast
Journey: Train/Private van
Package code: NHI209 / NHI232
Places: 2 Venice, 2 Florence, 2 Sorrento, 2 Rome
Duration: 8N/9D
Price: From EUR 1104 / 965

Iceland
Journey: Short Break / Fun Break
Package code: NHI229/ NHI230
Places 3 Reykjavik / 5 Reykjavik
Duration: 3N/4D/ 5N/6D
Price: From EUR 483 / 668

London & Scotland
Journey: Train/Private van
Package code: NHI228 / NHI225
Places: 3 London, 3 Edinburgh
Duration: 6N/7D
Price: GBP592 / 767

Simply Eastern Europe
Journey:Train/Private van
Package code: NHI223/ NHI226
Places: 2 Budapest, 2 Vienna, 2 Prague
Duration: 6N/7D
Price: From EUR 561/590

Croatia
Journey: Full of Life / Private Van
Package code: NHI227 / NHI041
Places: 1 Zagreb, 2 Split, 2 Dubrovnik, 1 Zadar
Duration: 6N / 7D
Price: From EUR 690 / 744

Italy
Journey: Train/Private van
Package code: NHI187 / NHI200
Places: 2 Venice, 2 Florence, 2 Sorrento, 2 Rome
Duration: 8N / 9D
Price: From EUR 590 / 727

Paris & Switzerland
Journey:Train
Package: NHI183
Places: 2 Paris, 4N Engelberg with Day Trips to Mt Titlis, Lucerne, Schilthorn, Interlaken, Stanserhorn, Mt Rigi
Duration: 6N/7D
Price: From CHF894

Paris & Switzerland
Journey: Private Van
Package code: NHI204
Places: 2 Paris, 4N Engelberg with Day Trips to Mt Titlis, Lucerne, Interlaken, Zurich, Rhine Falls, Bern
Duration: 6N/7D
Price: From CHF973

Special Spain
Package code: NHI107
Places: 2 Madrid, 1 Cordoba, 1 Seville, 1 Granada, 2 Barcelona
Duration: 7N / 8D
Price: From EUR 1476

Best of Spain
Package code: NHI104
Places: 2 Madrid, 1 Seville, 2 Barcelona
Duration : 5N/ 6D
Price: From EUR 1048

Classic Spain
Package code: NHI111
Places: 3 Barcelona, 2 Granada, 2 Seville, 2 Lisbon, 2 Madrid
Duration: 11N/12D
Price: From EUR 1981

Special Spain
Package code: NHI102
Places: 2 Madrid, 2 Barcelona
Duration: 4N/5D
Price: From EUR 734

Ace Travel
Anthony Alwyn De souza
Nigrel House, JB Colony, Orlem, Malad (West), Mumbai - 400064
Email: allwyn.ace@gmail.com Call: +91 9930127237

1st Come First Serve Basis

ACE TRAVEL
Destination Management Company

Specialized in Family & Group Departure

Thailand Special
3 Nights - Bangkok & 2 Nights - Pattaya @ ₹ 25,000 p.p.
Package Includes - 3 Star Hotel Stay & Sightseeing
Excludes - Tickets

DUBAI WONDERS
6 Days & 5 Nights @ ₹ 35,000 p.p.
Package Includes - Visa, 3 Star Hotel Stay & Sightseeing
Excludes - Tickets

Ace Travel
Anthony Alwyn De souza
Nigrel House, JB Colony, Orlem, Malad (West), Mumbai - 400064
Email: allwyn.ace@gmail.com Call: +91 9930127237

First Come First Serve Basis

ACE TRAVEL
Destination Management Company

Europe Pilgrim Tour - 9 Nights / 10 Days
(Group Departure)

Places to be visited:
❖ Fatima (3 nights)
❖ Lourdes (3 nights)
❖ St. Anthony of Padua (3 nights)

₹ 1,44,000 pp
Our Cost Includes: Airfare, Hotel Stay, Visa, Breakfast, Dinner, Transfers & Bottled Water

Ace Travel
Anthony Alwyn De souza
Nigrel House, JB Colony, Orlem, Malad (West), Mumbai - 400064
Email: allwyn.ace@gmail.com Call: +91 9930127237

First Come First Serve Basis

Specialized in Family Departure

Ace Travel
Anthony Alwyn De souza
Nigrel House, JB Colony, Orlem, Malad (West), Mumbai - 400064
Email: allwyn.ace@gmail.com Call: +91 9930127237

ACE TRAVEL
Destination Management Company

Singapore - Malaysia - Batam
(Promotional Package) @ 400 USD pp (Till December 2019)

Specialized in family and group departures

Hotel : Malaysia (Bukit Bintang - Kuala Lumpur) - Metropol Hotel
Hotel: Singapore - Cheery Loft Hotel

Proposed Flight Tickets:
• In → Singapore / Out → KL
• In → KL / Out → Singapore

Package Includes:
2 Nights Stay @ KUL (Breakfast at Hotel Metropol)
Return airport transfers
Half day city tour of Singapore & KUL
Return Ferry tickets from Singapore → Batam (Indonesia)

2 Nights Stay @ Singapore (Breakfast at Hotel Cheery Loft)
Coach tickets from Singapore → KUL / vice versa
Return ferry transfer from Singapore hotel → Pier
Full day city tour of Batam with sea food lunch

Minimum Pax - 02 Adult
T&C Applied

First Come First Serve Basis

**Ace Travel**
Anthony Alwyn De souza
Nigrel House, JB Colony, Orlem, Malad (West), Mumbai 400064
Email: allwyn.ace@gmail.com Call: +91 9930127237



ಕಾಳೋಕಾ ಥಾವ್ನ್ ಉಜ್ವಾಡಾಕ್

ಪುಸ್ತಕ್ 25 ಅಂಕೊ 19 ಮುಂಬಯ್ ಆಗೋಸ್ಟ್ 10 - 16, 2019

ಮೊಲ್ : ₹ 10.00

DIVO, Illustrated Konkani Weekly, 99, Perin Nariman Street, 1st Floor, Fort, Mumbai 400001. Tel.: +91 9820473103, 9820485389

E-Mail: secular@sezariworld.com / seculardivo@gmail.com

Website: www.sezariworld.com

ಸಂಪಾದಕ : ಲೋರೆನ್ಸ್ ಕುವೆಲ್ಲೊ

ಸಂಪಾದಕೀಯ್

ವಾಹನ್ ಚಾಲಕಾಂನೊ ಚತ್ರಾಯ್

ರಸ್ತಾ ನಿಯಮಾಂ ಮೊಡ್ಲಲ್ಯಾ ಚಾಲಕಾಂಕ್ ರಾಕೊನ್ ಆಸಾ ಜಬರ್‌ದಸ್ತ್ ದಂಡ್ ಬರ್ಪಾಚಿ ಯಾ ಜಯ್ಲಾಚಿ ಶಿಕ್ಷಾ

ಆಮ್ಚಾ ದೇಶಾಂತ್ ವಾಹನ್ ಚಾಲಕ್ ಮ್ಹಳ್ಳಾ ಕ್ಷಣ್ ತೆಚ್ ರಸ್ತಾಚೆ ರಾಯ್ ಯಾ ಅಧಿಕಾರಿ ಮ್ಹಣ್ ಲೆಕ್ತಾತ್ ಆನಿ ಚಾಲಕ್‌ಪಣಾಚಿ ಪುರ್ತಿ ಜಾಣ್ವಾಯ್ ನಾಸ್ತಾನಾ ರಸ್ತಾಂನಿ ಕಶೆಂ ಜಾಯ್ ತಶೆಂ ವಾಹನಾ ಧಾಂವ್ತಾಯ್ತಾತ್. ಪರಿಣಾಮ್ ಎಕಾ ವರ್ಸಾಂತ್ ಉಣ್ಯಾರ್ 160000 ಜಣ್ ವಾಹನಾವೃಡಾಂನಿ ಮರಣ್ ಪಾವ್ತಾತ್. ಅಖ್ಯಾ ಸಂಸಾರಾಂತ್ ಆಮ್ಚೊ ದೇಶ್ ವಾಹನ್ ಅವೃಡಾಂತ್ ಪಯ್ಲೆಂ ಸ್ಥಾನ ಘೆತಾ ಮ್ಹಣೊಂಕ್ ಕಾಯಿಂಚ್ ಉಣೆಪಣ್ ಭೊಗಾನಾ.

ವಿದೇಶಾಂನಿ ಲೇನಿ ಪ್ರಕಾರ್ ಸ್ಟೀಡ್ ಯಾ ಸ್ಟೀಡಾ ಪ್ರಕಾರ್ ರಸ್ತಾರ್ ಲೇನ್ ಆಸ್ತಾತ್. 100, 120, 140, 200 ಅಶೆಂ ಲೇನಿಂಚಿ ವ್ಯವಸ್ಥಾ ಆಸಾ. ತ್ಯಾಚ್ ಕ್ರಮಾ ಪ್ರಕಾರ್ ವಾಹನಾಂ ಧಾಂವ್ತಾತ್.

ಪುಣ್ ಆಮ್ಚಾ ದೇಶಾಂತ್ ರಸ್ತಾ ನಿಯಮಾಂ ಮೊಡ್ಲಲ್ಯಾಂಕ್ ಆತಾಂ ಪರ್ಯಾಂತ್ ತೆದಿ ವ್ಹಡ್ಲಿ ಶಿಕ್ಷಾ ಯಾ ದಂಡ್ ಮ್ಹಣ್ ನಾತ್ಲೊಲೊ, ಜಾಯ್ತೆ ಪಾವ್ಪಿಂ ವಾಹನ್ ಚಾಲಕಾಚೆ ಹಾತ್ ಕಾಯ್ದಾಚೆ ರಾಕ್ವಲಿ-ಪೊಲಿಸಾಂಚಾ ಬೊಲ್ಸಾಕ್ ಪಾವ್ತಾಲೆ ಆನಿ ವಾಹನ್ ಚಾಲಕ್ ಸುಲಭಾಯೆನ್ ನಿಸರ್ತಾಲೊ.

ಆತಾಂ ರಸ್ತಾ ನಿಯಮಾಂ ಮೊಡ್ಲಲ್ಯಾ ಚಾಲಕಾಂಕ್ ವ್ಹಡ್ ಐವಜಾಚೊ ದಂಡ್ ಭರ್ಚೊ ಕಾಯ್ದೊ ಜಾರಿಯೆಕ್ ವೆಗಿಂಚ್ ಯೆತಲೊ. ಕಾಯ್ದೊ ಮೊಡ್ಲಲ್ಯಾಂಕ್ ವ್ಹಡ್ ಐವಜ್ ದಂಡ್ ಭರಿನಾತ್ಲಾರ್ ಚಾಲಕ್ ಲೈಸೆನ್ಸ್ ರದ್ದ್ ಜಾತಲೆಂ ಮ್ಹಣ್ ಸಾಂಗ್ಲಾಂ. ಹ್ಯಾ ದುರುಸ್ತಿ ಕೆಲ್ಲ್ಯಾ ಕಾಯ್ದಾಕ್ ಸ್ವಾಗತ್ ಕರ್ತಾನಾ, ಕಾಯ್ದೊ ರಾಕ್ವಲ್ಯಾ ಪೊಲಿಸಾಂಕಾಯಿ ಹ್ಯಾ ಕಾಯ್ದಾಖಾಲ್ ಹಾಡುಂಕ್ ಘಾವೊ. ಆಪ್ಲ್ಯಾ ಬೊಲ್ಸಾಕ್ ಉಬ್ ಘೆಂವ್ಪಾ ಪೊಲಿಸಾಂಕಾಯಿ ಶಿಕ್ಷಾ ಲಾಭಾಜಯ್. ದುಸ್ರೆಂ ರ್ಯಾತ್ ಡ್ರೈವಿಂಗ್, ಚುಕಿಚೆಂ ಒವರ್‌ಟೇಕ್ ಆನಿ ವಾಹನ್ ಚಾಲು ಆಸ್ತಾನಾ ಮೊಬಾಯ್ಲ್ ಉಲಂವ್ಚೆಂ ಹ್ಯಾ ಕರ್ತುವಾಂಕ್ ಸಾರ್ಕಿ ಶಿಕ್ಷಾ ಲಾಭಾಜಯ್. ಆಮಿ ಪಳೆಲಾಂ, ಮಂಗ್ಳುರ್ಚಾ ವಾಂಕ್ಡ್ಯಾ ರಸ್ತಾಂನಿ, ಘುಂವ್ಪಿ ರಸ್ತಾಂನಿ ಧಾಂವ್ಪಾ ಸರ್ವಿಸ್ ಬಸ್ಸಾಂಚೆ ಡ್ರೈವರ್ ಎಕಾ ಹಾತಾನ್ ಸ್ಟಿಯರಿಂಗ್ ದುಸ್ರಾ ಹಾತಾಂತ್ ಮೊಬಾಯ್ಲ್ ಕಾನಾಕಡೆ ಧರ್ನ್ ಉಲಂವ್ಚೆಂ ಆಸ್ತಾ.

ಆನಿ ಆಮಿ ಆಮ್ಚೊ ಜೀವ್ ಹಾತಾಂತ್ ಧರ್ನ್ ದೆವಾ ತುಂ ಪಾವ್ ಮ್ಹಳ್ಳಾ ಮಾಗ್ಣ್ಯಾ ಬರಾಬರ್ ದೊಳೆ ಧಾಂಪುನ್ ಬಸಾಜಯ್ ಪಡ್ತಾ.

ಆಮ್ಚಾ ವಾಹನ್ ಚಾಲಕಾಂಕ್ ಜವಾಬ್ದಾರಿ ತರ್ ಭಿಲ್ಕುಲ್ ನಾ. ಸ್ವತಃಚಾ ವಾಹನಾದ್ವಾರಿಂ ಅವ್ಹಡ್ ಘಡ್ಲ್ಯಾರೀ ರಾವಾನಾಸ್ತಾನಾ ಧಾಂವ್ಚೆ ಕಿತ್ಲೆ ಶಿಕ್ಷೆ ಆಸಾತ್. ಅಸಲ್ಯಾಂಕ್ ದಯಾ ದಾಕ್ಟರ್ ನಾಸ್ತಾನಾ ಶಿಕ್ಷೆಕ್ ವಳಗ್ ಕರಿಜಯ್.

ನವ್ಯಾ ಕಾಯ್ದಾ ಪ್ರಕಾರ್ ಉಣೆ ದಂಡ್ ರು. ಪಾಂಯ್ತಿ ಥಾವ್ನ್ ಏಕ್ ಲಾಖ್ ಪರ್ಯಾಂತ್ ದಂಡ್ ಭರುಂಕ್ ಪಡ್ತಲೊ ಮ್ಹಣ್ ನವೊ ಕಾಯ್ದೊ ಕಾರ್ಯರೂಪ್ ಯೆತಲೊ.

ಕೊಲೆಜಿಚಾ ಯುವಕಾಂನಿ ಕಾರಾಂ ಧಾಂವ್ಪಾಂವ್ಚಿ ಆಸ್ತಾತ್. ಆನಿ ತಾಂಕಾಂ ಖಿಂಚಿಯಿ ನಿಯಮಾ ಲಾಗು ಜಾಯ್ತಾಂತ್ ತ್ಯಾ ಪರಿಂ ತೆ ನಿಯಮಾಂ ಮೊಡ್ತಾತ್. ಹ್ಯಾ ವರ್ವಿಂ ಕಿತ್ಲೆ ತರ್ನೆ ತರ್ನೆ ತರ್ನಾಟೆ ಆಪ್ಲೊ ಜೀವ್ ಹೊಗ್ಡಾಯ್ತಾತ್.

ಆಮ್ಚಾ ಸರ್ವ್ ಚಾಲಕಾಂನಿ ಎದೊಳ್ ಪರ್ಯಾಂತ್ ಮಜೆನ್ ಡ್ರೈವ್ ಕೆಲ್ಲೆಂ ಆಯ್ಲೆಂ. ಹ್ಯಾ ಉಪ್ರಾಂತ್ ತಶೆಂ ಜಾಂವ್ಚೆಂ ಆಡಾಯ್ಜಯ್ ಆನಿ ಆಪ್ಲ್ಯಾ ದುಡ್ಡಾ ಸಾಂಗಾತಾ ಡ್ರೈವಿಂಗ್ ಲೈಸೆನ್ಸಾಯಿ ಸಾಂಬಾಳಿಜಯ್.



ಕರ್ನಾಟಕ್ ಸರ್ಕಾರಾಚೊ ಕರ್ ನಾಟಕಿ!

14 ಮಯ್ನೆ ರಾಜ್ಕಟ್ ಚಲವ್ನ್ ಎಚ್.ಡಿ.ಕುಮಾರ ಸ್ವಾಮಿನ್ ಪೊರ್ಚಾ ಮಂಗ್ಳುರಾ ದೀಸ್ ವಿಶ್ವಾಸ್ ಮತಾಂತ್ ಸಲ್ವಾಲ್ಲೆ

ಖಾತಿರ್ ರಾಜಿನಾಮ್ ದಿಲಿ. ಅಶೆಂ ದೋಸ್ತಿ ಸರ್ಕಾರ್ ಕೊಸಾಳ್ಳೊ. ಸವಾಲ್ ಹೆಂ ಧೊಸ್ತಾಗಿ

ಮೊಗಾಳ್ ಸಂಪಾದಕಾ,

ಜುಲಾಯ್ 27 ತಾರೀಕ್ ಫಾಯ್ಸ್ ಜಾಲ್ಲ್ಯಾ 'ದಿವೊ'-ಚ್ಯಾ ಮುಕ್ತ್ಯಾ ಪಾನಾರ್ ಮಾನ್ಸೆಸ್ತೆನ್ ಫಿಲೊಮಿನಾ ಸಿಕ್ವೇರಾ, ಫೆರಾರ್ ಹಿಣೆ ಬರಯಿಲ್ಲೆಂ "ಪ್ರಾಯ್ವಂತಾಂಚಿಂ ಘರಾಂ ಬಿಜೆಸ್ ಘರಾಂ ಜಾಲ್ಯಾಂತ್" ಮ್ಹಳ್ಳೆಂ ಲೇಖನ್ ವಾಚೊನ್ ಸಭಾರ್ ಚಿಂತ್ನಾಂ ಮ್ಹಜ್ಯಾ ಮತಿಂತ್ ಜಿವಾಳ್ಲೆಂ. ಕಿತ್ಯಾಕ್ ತಿಣೆ ಬರಯಿಲ್ಲ್ಯಾಂತ್ ಬರ್ಪೂರ್ ಸತಾಂ ಆಟಾಪ್ತಾತ್, ತೆಂ ಹಾವೆಂ ಸ್ವತಃ ಪಳವ್ನ್ ಆನಿ ತ್ಯಾ ಪ್ರಾಯ್ವಂತಾಂ ಸಂಗಿಂ ಉಲವ್ನ್ ಅನುಭವಿಸಿಲಾಂ. ಸಾಂಗಾತಚ್ ತಾಂಚ್ಯಾ ಜಿಣಿಯೆವಿಶಿಂ ಲೇಖನಾಯಿ ಬರಯ್ಲ್ಯಾಂತ್.

'ದಿವೊ'ರ್ ಛಾಪ್ಲಿ ತಸ್ವೀರ್, "St. Ann's home for the Aged" ಜಾವ್ನಾಸಾ. ಹ್ಯಾ ಪ್ರಾಯ್ವಂತಾಂಚ್ಯಾ ಆಶ್ರಾಕ್ ಹಾಂವ್ ಪಾವ್ಲಾಂ ಆನಿ ತಸ್ವೀರೆಂತ್ ಆಸ್ಚಾಚ್ ಪ್ರಾಯ್ವಂತ ಸ್ತ್ರೀಯಿಂ ಸಂಗಿಂ ಮ್ಹಜಿ ಮುಲಾಕಾತಾಯಿ ಜಾಲ್ಯಾ ತಸ್ವೀರೆಂತ್ಲೊ ಪ್ರಾಯ್ವಂತ ಸ್ತ್ರೀಯೊ ಆಜ್ ಜಿವಾಂತ್ ನಾಂತ್. ಪುಣ್ ತ್ಯಾ ಫಾಯ್ಕಿಂ ಹಾವೆಂ ಸಂದರ್ಶನ್ ಘೆತ್ಲಾಚ್, ತ್ಯಾ ಅಸಾಹಾಯೆಕ್ ಸ್ತ್ರೀಯೆಂಚಿಂ ಭಗ್ಣಾಂ ಆನಿ ರಡ್ಲಿಂ ಆಜ್‌ಯಿ ಮ್ಹಜಾ ಉಗ್ಡಾಸಾಕ್ ಯೆತಾತ್.....

"ಹಾಂವ್ ಬರಿಂ ಶಿಕ್ಷಿಂ ಆನಿಹ್ಯಾ ಹೈಸ್ಕೂಲಾಂತ್ ಪ್ರಿನ್ಸಿಪಲ್ ಜಾವ್ನ್ ಆಸ್ಲಿಂ. ಮ್ಹಜೊ ಘೊವ್ ಭುರ್ಗಿಂ ಲ್ಹಾನ್ ಆಸ್ತಾನಾ ಸರ್ಲಾ. ಹಾವೆಂ ಮ್ಹಜ್ಯಾ ತೆಗಾಂಯ್ ಭುರ್ಗ್ಯಾಂಕ್ ಬರೆಂ ಶಿಕವ್ನ್ ಪುಡಾರಾಕ್ ಪಾವಯ್ಲಾಂ. ಮ್ಹಜೆಂ ಘರ್ ಆನಿ ಪ್ಹಡ್ಲೊ ಜಾಗೊಯಿ ಆಸಾ. ಭುರ್ಗಿಂ ಭಾಯ್ಲ್ಯಾ ಗಾಂವಾಂತ್ ತಾಂಚೊ ಪುಡಾರ್ ಬಾಂದುನ್ ಆಸಾತ್. ಮ್ಹಜಿ ಪ್ರಾಯ್ ಚಡ್ ನಾ, ಆದ್ಲ್ಯಾಚ್ ಮಹಿನ್ಯಾಂತ್ ಮ್ಹಜಾ 65 ಸಂಖ್ಯೆಂ ಪುತಾ. ಮ್ಹಜ್ಯಾ ಹಾತಾ-ಪಾಂಯಾಂನಿ ಬಳ್ ಆಸ್ತಾನಾಂಚ್ ಮ್ಹಜಾ ಜಬರ್‌ದಸ್ತ್ ತಾಣಿಂ ಹಾಂಗಾ ಹಾಡುನ್ ಘಾಲಾಂ...." ಸಾಂಗೊನ್ ತಿ ರಡ್ಲಿ.

"ಹಾಂವ್ ಪೋಸ್ಟ್ ಗ್ರಾಜ್ಯುವೇಟ್...." ತಿ ಸ್ತ್ರೀ ಇಂಗ್ಲಿಷಾಂತ್ ಉಲಯ್ಲಿ. "ಹಾಂವ್ ಬೆಂಕಾಂತ್ ಬರ್ಚಾ ಕಾಮಾರ್ ಆಸ್ಲಿಂ. ಮ್ಹಜಿಂ ಬೆಂಡ್ರಾ ಆನಿ ಮಹೀಮ್ ದೋನ್ ಫ್ಲೆಟಾಂ ಆಸಾತ್. ದೋನ್ಯಿ ಫ್ಲೆಟಾಂ ಹಾವೆಂ ಮ್ಹಜ್ಯಾ ಪುತಾಂಕ್, ತಾಂಚ್ಯಾ ಕಾಜಾರಾ ವೆಳಾರ್ ದಿಲ್ಲಿಂ. ಆಜ್ ತೆ ತಾಂಚ್ಯಾ ಬಾಯ್ಲ್ ಭುರ್ಗ್ಯಾಂ ಸಂಗಿಂ ಆಸಾತ್ ಆನಿ ಮ್ಹಜಾ ಪಾಟ್ಲ್ಯಾ ತೀನ್ ವರ್ಸಾಂ ಥಾವ್ನ್ ಹಾಂಗಾ ಹಾಡುನ್ ದವರ್ಲಾಂ. ಹಾಂವ್ ಆಯ್ಕಾನಾಸ್ತಾಂ, ಮ್ಹಜ್ಯಾಚ್ ಘರಾ ಮರ್ತಾ ಪರ್ಯಾಂತ್ ರಾವ್ತಾಂ

ಕಾಜಾರ್ ಜಾಲ್ಯಾರೀ ಆಂಕ್ವಾರ್....!

ಬೆಂಗ್ಲೂರ್ಚಾ ರೀಟಾ ವಿನ್ನಿಫ್ರೆಡ್ ಮಿಸ್ಕಿತಾನ್ ಜುಲಾಯ್ 17 ತಾರ್ಕೆಚಾ 'ದಿವೊ' ಚೆರ್ ಹ್ಯಾ ವಯ್ಲಾ ವಿಶಯಾಚೆರ್ ಥೊಡ್ಲೊ ಸತ್ ಗಜಾಲಿ ಬರೆಲ್ಯಾತ್. ಪುಣ್ ಹೊ ವಿಶಯ್ ಹಾಂವ್ ಉಗ್ಡಾನ್ ಬರೆತಾಂ. ಕಾರಾಣ್ ಮ್ಹಜ್ಯಾ ಜಿಣ್ಯೆಂತ್ ಹಾವೆಂ ಜ್ಯಾತ್ರೆ ಜಣ್ ಇಂಡಿಯಾಂತ್ ಕಾಜಾರ್ ಜಾವ್ನ್ ತಾಂಚ್ಯಾ ವೊಕ್ಲಾಂಕ್ 'ಉಪಾಶಿಂ' ಘಾಲ್ನ್ ಗೆಲ್ಲೆ ದಾಕ್ಲೆ ಪಳಯ್ತಾತ್.

ಹಾಂವ್ ಹೆಂ ಬರೈತಾನಾ ಜೆರಾಲ್ ಥರಾನ್ ಬರೈತಾಂ ಶಿವಾಯ್, ಸಕ್ಕಡ್ ತಸಲೆ ಮನಿಸ್ ಆಸಾತ್ ಮ್ಹಣೊನ್ ಸಾಂಗಾನಾ. ಆಮೇರಿಕಾ, ಕೆನಡಾ - ಅಸಲ್ಯಾ ಗಾಂವಾಂನಿ ಕಾಮಾರ್ ಆಸ್ಲೆ ಸಭಾರ್ ತರ್ನಾಟೆ ಚಡಾವತ್ ಜಾವ್ನ್ ಗಾಂವಾಕ್ ರಜೆರ್ ಯೆಂವ್ಚೆ ಹಾಂಚ್ - ಸ ವರ್ಸಾಂಚ್ಯಾ ತರ್ ತಾಂಚಿ ತರ್ನಾಟೆ ಕೂಡ್ ಉಚಾಂಬಳ್ ಜಾತಾ ಆನಿ ತಿ ಥಂಬಂವ್ಕಾ ತಾಂಕಾ ಚಲಿಯೆಚಿ

ವಿಶ್ವಾಸ್ ಮತಾಚ್ಯಾ ದಿಸಾ 20 ಶಾಸಕ್ ನಾತ್ಲೆ, ತಾಂತು 15 ರಾಜಿನಾಮ್ ದೀವ್ನ್ ಮುಂಬಯ್ ಬಸ್ಲೆ ತರ್ 5 ಜಣ್ ವಿವಿಧ್ ಕಾರಣಾಂನಿ ಹಾಜರ್ ನಾತ್ಲೆ. ತರ್ ಹ್ಯಾ 20 ಜಣಾಂಚಾ ಗೈರ್ ಹಾಜೆಂತ್ ವಿಶ್ವಾಸ್ ಮತ್ ಕಸೊ ಆಶೆಂವ್ಚೊ? ಜರ್ತರ್ 20 ಜಣ್ ಶಾಸಕ್ ವಿಶ್ವಾಸ್ ಮತಾ ವೆಳಾರ್ ಆಸ್ಲೆ ಜಾಲ್ಯಾರ್ ಆಜ್ ಕುಮಾರಸ್ವಾಮಿಕ್ ರಾಜಿನಾಮಾ ದಿಂವ್ಚಿ ಗರ್ಜ್ ಪಡ್ಲಿನಾ! ಮಿಸ್ಟರ್ ಭೊಗ್ತಾ ಮ್ಹಜಾ 20 ಜಣಾಂಚಾ ಗೈರ್ ಹಾಜೆಂತ್ ವಿಶ್ವಾಸ್ ಮತ್ ಕಸೊ ಘೆತ್ಲೊ ಮ್ಹಣ್.

ಮಾವ್ರಿಸ್ ಡಿ.ಎಸ್

ಮಂಗ್ಳುರ್

ಮ್ಹಣ್ ಸಾಂಗ್ಲ್ಯಾಕ್, ತುಜೆಂ ಖಿಂಚೆಂ ಘರ್ ಆಸಾ ಥಂಯ್ ರಾವ್ ಮ್ಹಣ್ ಮ್ಹಜಾ ತಾಣಿಂ ಘರಾಂತ್ಲೆಂ ಕಾಡ್ಲೆಂ. ಕಂಗಾಲ್ ಜಾವ್ನ್ ಹಾವೆಂ ಹಾಂಗಾ ಯೆಂವ್ಕ್ ಪಡ್ಲೆಂ. ಆಪ್ಲೊ ಪೊನಾಂ ಕರ್ತಾತ್. ಪುಣ್ ಮ್ಹಜಾ ಪಳಂವ್ಕ್ ಯೆಂವ್ಕ್ ತಾಂಚೆಲಾಗಿಂ ಪುರ್ಸತ್ ನಾ...."

ಅಸಲ್ಯೊ ವಿವಿಂಗಡ್ ಜಿಣಿಯೆ ಕಾಣಿಯೊ ಮಸ್ತು ಜಣಾಂಚ್ಯೊ ಆಸಾತ್. ತಾಂಚಿಂ ಭಗ್ಣಾಂ ಆನಿ ಉಮಾಳಿ ಆಯ್ಲೊನ್, ಮ್ಹಜ್ಯಾ ದೊಳ್ಯಾಂನಿಯಿ ದುಖಾಂ ಭರ್ಲಿಂ. ಪುಣ್ ಸರ್ವಾಂಯ್ ವಿಶಿಂ ಹಾಂಗಾ ಬರಂವ್ಕ್ ಜಾಯ್ನಾಂ. ಪ್ರಾಯ್ವಂತಾಂಕ್ ಘರಾಂತ್ಲೆಂ ಕಾಡುನ್ ಆಸ್ಚಾಂಕ್ ಧಾಡ್ಚೆಂ ಯೆಮ್ಕಳೆಂ ಕಾಮ್, ಚಡಾವೊತ್ ಆಮ್ಚ್ಯಾ ಮಂಗ್ಳುರ್ಚ್ಯಾ ಕ್ರಿಸ್ತಾಂವ್ ಕುಟ್ಮಾಂನಿ ಜಾತಾ. ಆಮ್ಚೆಪಾಸ್, ಲ್ಹಾನ್ ಘರಾಂನಿ ಜಿಯೆವ್ನ್ ಆಸ್ಚಿಂ ತಿಂ, ಅನ್‌ಭವಡ್ಲಿಂ ಬರಿಂ. ತಾಂಚೆಲಾಗಿಂ ಆಪ್ಲೆಂಪಣ್ ಆನಿ ಮನ್ಶಾಪಣ್ ಆಸ್ತಾ. ತಿಂ ಕೆದ್ನಾಂಚ್ ಆಪ್ಲ್ಯಾ ಆವಯ್ ಬಾಪಾಯ್ಕ್ ತಸಲೆ ದೀಸ್ ಘಾವೊ ಕರಿನಾಂತ್. ಮರ್ತಾಪರ್ಯಾಂತ್ ಸಾಂಗಾತಾ ದವರುನ್, ತಾಂಚೊ ಮೋಗ್ ಕರುನ್, ತಾಂಚ್ಯಾ ನಿಮಾಣ್ಯಾ ಕಾಳಾರ್ ತಾಂಚೊ ಆಧಾರ್ ಜಾವ್ನ್ ಆಸ್ತಾತ್.

- ಎಚ್. ಜೆ. ಗೋವಿಯಸ್

ಗರ್ಜ್ ಪಡ್ತಾ ಜಾವೈತ್. ಅಶೆಂ ತೆ ಮೊಗಾರ್ ಪಡ್ತಾತ್ ಆನಿ ತಾಂಚಿ ಸಾಂಗಾತಾ (Live in) ಜಿಯೆತಾತ್. ಪುಣ್ ಕಾಜಾರ್ ಜಾಯ್ನಾಂತ್. ತಾಂಕಾಂ ಕಾಜಾರಾಚಿ ಗರ್ಜ್ ಮ್ಹಣೊನ್ ದಿಸಾನಾಂ. ತಾಂಕಾಂ ಭುರ್ಗಿಂಯ್ ಜಾತಾತ್. ಹಿ ಪದ್ಧತ್ ತ್ಯಾ ಗಾಂವಾಂನಿ ಸದಾಂಚಿ. ಅಸಲೆ ತರ್ನಾಟೆ ಇಂಡಿಯಾಕ್ ಆಯಿಲ್ಲ್ಯಾ

(4ತ್ಯಾ ಪಾನಾರ್ ವಾಚ್)

ಅನ್ವರಾಂ ಪಾಟಿಂ ಖರ್ಗಾಂ-3

ಮಾರಾಗ್ ಯೆತಾನಾ, ಪಾಟಿಂ ಮುಕಾರ್ ಜಿಂತ್ಯಾ!

ತ್ಯಾ ಜಾಗ್ಯಾರ್ ಮಸ್ತು ಲೋಕ್ ಜಮ್‌ಲ್ಲೊ! ಎಕ್ಲೊ ಪಡೊನ್ ಆಸ್‌ಲ್ಲೆ ಥಂಯ್ ರಗ್ತಾಚ್ಯಾ ಖೊಂಡಾಂತ್ ಧಡ್ಪಡ್ತಾನಾ, ದುಸ್ರೊ ತ್ಯಾ ಮನ್ಯಾಕ್ ಪಾಂಯಾಂನಿ ಚಿಲ್ಲ್ಯನ್ ಖೊಟೊ ಘಾಲ್ತಾಲೊ, ಸಾಂಗಾತಾಚ್ ತಾಚ್ಯಾ ಭಯ್ಣಿಕ್ ಆನಿ ಆವಯ್ಕ್ ಪಜ್ಜೊ ಗಾಳಿ ದಿತಾಲೊ! ಲೋಕ್ ತಮಾಸೊ ಪಳಿತಾಲೊ, ಪುಣ್ ಕೊಣಾಯಿ ಮುಕಾರ್ ವಚುನ್, ಮಾರ್ ಖಾಂವ್ಚ್ಯಾ ಮನ್ಯಾಕ್, ಮಾರ್ತೆಲ್ಯಾ ಧಾವ್ನ್ ವಾಂಚಂವ್ಚೆಂ ಪ್ರಯತ್ನ ಕರಿನಾ ಜಾಲೊ. ತೆದ್ನಾಂ ಲೊರೆನ್ ಥಂಯ್ ಪಾವ್ಲೊ....

“ಅನ್ಯೇಕ್ ಪಾವ್ಲಿಂ ಬಾಪಾಯ್ಚೆಂ ನಾಂವ್ ಕಾಡ್ತಿ ತರ್, ಜಿವ್ಪಿಂಚ್ ಮಾರುಂಕ್ ಆಸಾಂ...” ನಿಮಾಣೆ, ಮಾರುನ್ ಆಸ್‌ಲ್ಲೊ, ಥಕೊನ್ ಸಾಂಗಾಲಾಗ್ಲೊ.

ಗಜಾಲ್ ಕಿತೆಂ ಮ್ಹಣ್ ಲೊರೆನ್ಯಾನ್ ಥೊಡ್ಯಾಂಕ್ ವಿಚಾರ್ಲೆಂ. ಪುಣ್ ಕೊಣಾಯಿ ಕಾಂಯಿಂಚ್ ನೆಣಾಸ್ಲೊ. ದೆಕುನ್ ತಾಣೆ ಶೀದಾ ಮಾರ್‌ಲ್ಲಾ ಮನ್ಯಾಕ್‌ಚ್ ವಿಚಾರ್ಲೆಂ, “ಕಿತ್ಯಾಕ್ ತಾಕಾ ಮಾರ್ಲೆಂಯ್....?”

“ತಾಣೆ ಮ್ಹಜ್ಯಾ ಬಾಪಾಯ್ಕ್ ಗಾಳಿ ದಿಲಿ....” ತೊ ರಾಗಾನ್ ಮ್ಹಣಾಲೊ.

“ಗಾಳಿ ವ್ಹಡೊಲ್ ಥಾವ್ನ್ ತುಂ ತಾಕಾ ದೀವ್ನ್ ಮಾರುನ್ ಆಸ್‌ಲ್ಲೊಯ್. ತಾಣೆ ತುಕಾ ಬಾಪಾಯ್ಚಿ ತೆದಿ ವ್ಹಡ್ ಗಾಳಿ ಖಂಚಿ ದಿಲ್ಲಿ?”

“ತುಂ ಕೊಣ್ ಮ್ಹಾಕಾ ವಿಚಾರುಂಕ್....?” ಲೊರೆನ್ಯಾಕ್ ತೊ ರಾಗಾನ್ ವಿಚಾರ್ತಾನಾ, ಮಾರ್ ಖಾವ್ನ್ ಝಬ್ಲಿ ಜಾಲ್ಲ್ಯಾಯಿ, ಕುಂಟುನ್ ಕುಂಟುನ್ ಥಂಯ್ ಪಾವ್ಲೊ. ತಿತ್ಲಾರ್ ಲೋಕ್ ಆತಾಂ ಹಾಂಚಿ ಥಂಯ್ ಅಸಕ್ತ್ ದಾಖವ್ನ್ ಜಮ್ಲೊ.

“ಹಾಂವ್ ತುಜೆಪರಿಂಚ್ ಏಕ್ ಮನಿಸ್. ಹ್ಯಾ ಘಾಯ್‌ಲ್ಲಾಕ್ ಪೊಲಿಸ್ ಸ್ಪೆಶನಾಕ್ ವರುನ್, ತುಜೆರ್ ಫಿರ್ಯಾದ್ ಕೆಲ್ಯಾರ್, ತುಕಾ ಶೀದಾ ಭಿತರ್ ಘಾಲ್ತಾತ್”

“ಹಾಂವ್ ಹ್ಯಾ ಪುಟ್‌ಪಾತಿರ್ ಉಭೊ ರಾವೊನ್ ಎಕ್ಲ್ಯಾಚಿ ವಾಟ್ ರಾಕ್ತಾಲೊಂ ಸರ್....” ಝಬ್ಲಿ ಜಾಲ್ಲ್ಯೊ, ಲೊರೆನ್ಯಾಕ್ ಸಾಂಗಾಲಾಗ್ಲೊ. “ಹೊ ಯೇವ್ನ್ ಮ್ಹಾಕಾ, ತಿಶಿನ್ ವಚೊನ್ ಉಭೊ ಜಾಂವ್ಕ್ ಫರ್ಮಾಯಲಾಗ್ಲೊ. ಹಾಂವೆಂ ಕೇರ್ ಕರುಂಕ್ ನಾ. ಹೊ ಮ್ಹಾಕಾ ಪರತ್ ರಾಗಾನ್ ಮ್ಹಣಾಲೊ, ‘ಕಾನ್ ಆಯ್ಕಾನಾಂತ್‌ಗಿ ತುಕಾ? ತಿಶಿನ್ ವಚೊನ್ ಉಭೊ ಜಾ’ ಮ್ಹಣ್. ಹಾವೆಂ ಹಾಕಾ ಸಾಂಗ್ಲೆಂ, ‘ಕಿತ್ಯಾಕ್ ಹಾಂವ್ ತಿಶಿನ್ ವಚೊನ್ ಉಭೊ ಜಾಂವ್, ಹೊ ಜಾಗೊ ತುಜ್ಯಾ

ಬಾಪಾಯ್ಲೊಗಿ?’ ಮ್ಹಣ್. ತಿತ್ಲಾರ್ ಹಾಣೆ ಮ್ಹಾಕಾ ಮಾರುಂಕ್ ಸುರು ಕೆಲೆಂ....”

“ಕಿತ್ಯಾಕ್ ತಾಕಾ ಹಾಂಗಾ ಉಭೊ ರಾವುಂಕ್ ತುವೆಂ ಸೊಡುಂಕ್ ನಾಂಯ್? ಹಿ ಪಬ್ಲಿಕ್ ಪುಟ್‌ಪಾತ್. ಹಾಣೆ ಸಾಂಗ್‌ಲ್ಲೆಪರಿಂ ಕೊಣಾಯ್ಚಿ ಬಾಪಾಯ್ಚಿ ನಹಿಂ.”

“ಮ್ಹಜೆಂ ಹಾಂಗಾ ಪಾನ್-ಬಿಡಿ ವಿಕ್ಲೆಂ ದುಕಾನ್ ಆಸಾ....” ತ್ಯಾ ಪುಟ್‌ಪಾತಿರ್ ಏಕ್ ರುಕಾಡಾಚೊ ಖೊಕೊ ದಾಖವ್ನ್ ತೊ ಮ್ಹಣಾಲೊ. “ಮ್ಹಾಕಾ ದುಕಾನ್ ಉಫಡುಂಕ್ ಆಸ್‌ಲ್ಲೆಂ ಆನಿ, ಹೊ ಉಟಾನಾತ್‌ಲ್ಲೊ”

“ತುಂವೆಂ ಹಾಕಾ ಬರ್ಯಾನ್ ಸಾಂಗ್ಲ್ಯಾ ಬದ್ಲಾಕ್, ರಾಗಾನ್ ಫರ್ಮಾಯ್ತಾನಾ, ಹಾಣೆಂಯ್ ರಾಗಾನ್, ಹಿ ಪುಟ್‌ಪಾತ್ ತುಜ್ಯಾ ಬಾಪಾಯ್ಚಿ ಮ್ಹಣ್ ಸಾಂಗ್‌ಲ್ಲಾಂತ್ ಕಸಲಿಚ್ ಚೂಕ್‌ನಾ. ತುಜೆಂ ಹೆಂ, ಲೋಂಚ್ ಖಾವವ್ನ್ ಉಭೆಂ ಆಸ್ಲೆಂ ‘ಇಲ್ಲಿಗಲ್’ ದುಕಾನ್ ಎಕಾಚ್ ಕಂಪ್ಲೇಂಟಾಂತ್ ಬಂಧ್ ಕರ್ಚೆತ್. ಪಬ್ಲಿಕ್ ಪುಟ್‌ಪಾತಿ ವ್ಹಯ್ ಅಶೆಂ ದಾದಾಗಿರಿ ಕರುಂಕ್ ಕೊಣಾಯ್ಚಿ ಹಕ್‌ನಾ”

ತಿತ್ಲಾರ್ ಲೊರೆನ್ಯಾಚ್ಯಾ ಪಾಡ್ಲಿಂ ಲೋಕ್ ಪುಡೆಂ ಸರೊನ್, ಘಾಯ್‌ಲ್ಲಾಕ್ ಬಡ್ಕಾವ್ನ್,

ವರ್ಸಾ ರ್‌ಲ್ಲಾಕ್ ಮಾರುಂಕ್ ವೆತಾನಾ, ಲೊರೆನ್ಯಾನ್ ತಾಂಕಾಂ ಆಡಾಯ್ಲೆಂ. “ಹಾಕಾ ಮಾರ್ಚ್ಯಾ ಬದ್ಲಾಕ್, ಶೀದಾ ಪೊಲಿಸ್ ಸ್ಪೆಶನಾಕ್ ವರಾ. ಥಂಯ್ ಪೊಲಿಸ್ ಹಾಚಿ ಚರಾಬ್ ಜಿರಯ್ಲೆಲೆ. ಸ್ವತಃ: ಕಾಯ್ದೆ ವಿರೋಧ್ ಪಬ್ಲಿಕ್ ಪುಟ್‌ಪಾತಿರ್, ದುಕಾನ್ ಘಾಲುನ್ ಲೊಕಾ-ಕ್ ಉಭೆಂ ರಾವೊಂಕ್ ಸೊಡಿನಾತ್‌ಲ್ಲಾ ಹಾಚೆಂ, ದುಕಾನ್‌ಂಚ್ ಮೊಡ್ಲೆಲೆ”

ಆಯ್ಲೊನ್, ತೊ ಮನಿಸ್ ಭಿಯೆಲೊ. “ಮ್ಹಾಕಾ ಮಾಫ್ ಕರ್ ಭಾವಾ. ಹಾಂವ್ ಗರೀಬ್, ಮ್ಹಜಿ ಚೂಕ್ ಜಾಲಿ....”

“ಇಲ್ಲಾ ವೆಳಾಂಧಿಂ ವ್ಹಡ್ಲಾ ಗುಂಡಾಪರಿಂ ಹಂಕಾರಾನ್ ಎಕಾ ಪಾಪಾರ್ಯಾಕ್ ಮಾರ್ನ್ ಬಡಂವ್ಚೊ ತುಂ, ಪೊಲಿಸಾಂಕ್ ದಿತಾಂ ಮ್ಹಳ್ಳಾ ಕ್ಷಣ್ ಗರೀಬ್ ಜಾಲೊಯ್? ಮ್ಹಜೆಲಾಗಿಂ ಮಾಫಿ ಮಾಗ್ಚ್ಯಾ ಬದ್ಲಾಕ್ ಹಾಚೆಲಾಗಿಂ ಮಾಫಿ ಮಾಗ್”

“ಮ್ಹಾಕಾ ಮಾಫ್ ಕರ್, ಮ್ಹಜಿ ಚೂಕ್ ಜಾಲಿ....” ಮ್ಹಣ್ ತೊ ತ್ಯಾ ಮಾರ್‌ಲ್ಲಾಕ್ ಸಾಂಗ್ತಾನಾ, ತಾಣೆ, ಹ್ಯಾ ಮಾರ್‌ಲ್ಲಾ ಮನ್ಯಾಚ್ಯಾ ಕೊಲ್ಲಾರಾಕ್ ಧರುನ್, ಸುಶೆಗಾತ್ ಥಾಪ್ಲಾಂ, ಖೊಟೊ ಆನಿ ಮುಟಿ ವಾಡಿ ಸಮೇತ್ ಪಾಟಿಂ

ಚಡಯ್ಲೊ. “ಮ್ಹಜಾ ಭಯ್ಣಿಕ್ ಆನಿ ಆವಯ್ಕ್ ಗಲೀಜ್ ಗಾಳಿ ತುವೆಂ ದಿಲ್ಲೊಯ್. ತುಜ್ಯಾ ಬಾಪಾಯ್ಚಿ ಹಿ ಪುಟ್‌ಪಾತ್?” ಮ್ಹಣ್ ಬೊಬಾಟಾನಾ, ತಾಣೆ ರಾಕೊನ್ ಆಸ್ಲೊ ಮನಿಸಾಯಿ ಥಂಯ್ ಪಾವೊನ್ ಜಾಲ್ಲೊ. ತಾಕಾ ಗಜಾಲ್ ಸಮಾತಾನಾ, ತಾಣೆಂಯಿ ಮೆಳುನ್, ಹಾಕಾ ಮಾರ್ತಾನಾ, ಹೊ ಮನಿಸಾಯಿ ಹಾಂಚೆ ಹಾತಿಂ ಖಿರೀಣ್ ಝಬ್ಲಿ ಜಾಲೊ!

ಹಂಕಾರ್ ದಾಖವ್ನ್, ಬಿರ್ಮೊತ್ ನಿರ್ದೋಶಿ ವಯ್ ಅತ್ಯಾಚಾರ್ ಕರುನ್, ಪಜ್ಜೊ ಗಾಳಿ ದೀವ್ನ್ ಆಪ್ಲ್ಯಾ ಬಾಪಾಯ್ಚಿ ಪುಟ್‌ಪಾತ್ ಮ್ಹಳ್ಳಾಪರಿಂ ಗುಂಡಾಗಿರಿ ಕೆಲ್ಲ್ಯಾ ತಾಕಾ, ಆತಾಂ ಲೊಕಾನ್‌ಂಚ್ ಶಿಕ್ಷಾ ದಿಲಿ. ತಾಚೆಂ ದುಕಾನ್ ಲೊಕಾನ್ ಪಿಟೊ ಪಿಟೊ ಕೆಲೆಂ. ಬಿರ್ಮೊತ್ಯಾಕ್ ನ್ಯಾಯ್ ಲಾಭಾನಾ, ಹಂಕಾರ್ಯಾಚಿ ಚರಾಬ್ ಜಿರ್ಲಿ.

ವ್ಹಯ್ ಅಸೆಂಚ್ ಘಡ್ತಾ ಬಾಗ್ವಾಲ್ಯಾಕ್ ಏಕ್ ಮೂಟ್ ಚಡ್ ಪಡ್ತಾ. ಕೊಣೆ ತರಿ, ತಾಕಾ ಕುಮೊಕ್ ಕರುನ್ ತಾಚ್ಯಾ ಪಾಡ್ಲಿನ್ ಝಜ್ಜಾರ್, ಬಾಗ್ವಾಲ್ಯೊ ನೀಟ್ ಜಾತಾ, ತಾಕಾ ಬಳ್ ಯೇವ್ನ್, ಬೊಕ್ರೊ ಆಸ್‌ಲ್ಲೊ ತೊ ವಾಗ್ ಜಾತಾ.

ಖಂಚಾಯಿ ಕಾರಣಾಕ್ ಲಾಗೊನ್, ಕೊಣೆಂಯಿ ಬಾಪಾಯ್ಚೆಂ ನಾಂವ್ ಕಾಡ್ಲಾರ್, ಥಂಯ್ ಬೆವ್ವಂಚ್ ಝಗ್ಡೆಂ ಉಬ್ಜಾತಾ-“ತುಜ್ಯಾ ಬಾಪಾಯ್ಚೆಂಗಿ?” “ತುಜ್ಯಾ ಬಾಪಾಯ್ಕ್ ಸಾಂಗ್”, “ತುಜ್ಯಾ ಬಾಪಾಯ್ಚಿ ಬಾಂಧ್‌ಲ್ಲೆಂಗಿ?” “ತುಜ್ಯಾ ಬಾಪಾಯ್ಚೆಂ ಕಿತೆಂ ವೆತಾ?” “ತುಜ್ಯಾ ಬಾಪಾಯ್ಚಿ ಫಾರಿಕ್ ಕರುಂಕ್ ನಾ” “ಹಾಂವ್ ನಹಿಂ, ತುಜೊ ಬಾಪುಯ್” ಅಸಲಿಂ ಚಿಲ್ಲ್ಯಾರ್ ಉತ್ರಾಂ ಜಾಂವ್ಕ್ ಪಾವ್ತಾತ್, ಝಜಾಕ್ ಕಾರಾಣಾಂ.

ಆತಾಂ, ಕೊಣೆಂಯಿ ‘ತುಜ್ಯಾ ಬಾಪಾಯ್ಚೆಂ ನಹಿಂ’ ಮ್ಹಳ್ಳಾರ್ ಖಂಚೆಂ ವ್ಹಡ್ಲೆಂ ಉತಾರ್ ಜಾಲೆಂ? ತಿ ಗಾಳಿ ಕಸಿ ಜಾಲಿ? ‘ವ್ಹಯ್, ಮ್ಹಜ್ಯಾ ಬಾಪಾಯ್ಚೆಂ ನಹಿಂ’ ಮ್ಹಣ್ ಚಿಂತುನ್ ಶಾಂತ್ ಜಾಂವ್ಚ್ಯಾ ಬದ್ಲಾಕ್, “ಮ್ಹಜ್ಯಾ ಬಾಪುಯ್ ಪರಾಂತ್ ಪಾವಾನಾಕಾ” ಮ್ಹಣ್ ಉಚಾಂಬಳ್ ಜಾವ್ನ್ ಝಜ್ಜಾರ್ ಉಭೊ ಜಾಲ್ಯಾರ್ ಪರಿಣಾಮ್ ಮಸ್ತು ಪಾಡ್! ಜೀವಾಯಿ ವಚಾತ್, ಘಾಯೆಂವ್ಕಾಯಿ ಪಡಾತ್ ವ ಜಯ್ಲಾಕಾಯಿ ಪಾವೈತ್.

ಹಾಂಗಾಸರ್ ಲೊರೆನ್ಯಾನ್ ಮಧೆಂ ಪಡೊಂಕಾಯಿ ಏಕ್ ಕಾರಣ್ ಆಸ್‌ಲ್ಲೆಂ. ಸುಮಾರ್ ತೆಂಪಾದಿಂ ಲೊರೆನ್ಯಾಕ್ ಗರ್ಜೆಚ್ಯಾ ಕಾಮಾನ್ ಚರ್ಚೆಗೇಟ್ ವಚೊಂಕ್ ಆಸ್‌ಲ್ಲೆಂ. ಟಿಕೆಟ್ ಕಾಡ್ಲಿ ಲಾಯ್ನ್ ಭೋವ್ ವ್ಹಡ್ ಆಸ್‌ಲ್ಲಿ. ತೊ ಟಿಕೆಟ್ ಕಾಡುಂಕ್ ಲಾಯ್ಲಾರ್ ಆಸ್ತಾನಾ, ಎಕ್ಲೊ ಲಾಯ್ನ್ ಧರಿನಾಸ್ತಾಂ, ಶೀದಾ ಜನಲಾಲಾಗಿಂ ವಚೊನ್,

ಮುಕಾರ್ ಆಸ್‌ಲ್ಲಾಕ್, ಪಯ್ಲೆ ದೀವ್ನ್ ಆಪ್ಲ್ಯಾಕ್ ಏಕ್ ಟಿಕೆಟ್ ಕಾಡುಂಕ್ ವಿನತಿ ಕರಿಲಾಗ್ಲೊ.

ಮುಕಾರ್ ಆಸ್‌ಲ್ಲೊ ತಾಕಾ “ಲಾಯ್ಲಾರ್ ಉಭೊ ಜಾ” ಮ್ಹಣೊನ್, ಆಪ್ಲಿ ಟಿಕೆಟ್ ಕಾಡುನ್ ಚಲ್ತೆ ರಾವ್ಲೊ. ತ್ಯಾ ಮನ್ಯಾನ್, ಇಲ್ಲೆಂ ಪಾಟ್ಲಾನ್ ಆಸ್ಲಾ ಆನ್ಯೇಕಾ ಮನ್ಯಾಕಡೆ ವಿನತಿ ಕೆಲಿ “ಮ್ಹಾಕಾ ಅರ್ಜಾಂತ್ ಆಸಾ, ಪ್ಲೀಜ್ ಏಕ್ ಟಿಕೆಟ್ ಚರ್ಚೆಗೇ-ಟಿಕೆಟ್ ಕಾಡ್ತಿಗಿ?”

ತ್ಯಾ ಮನ್ಯಾನ್ ಬರ್ಯಾ ಮನಾನ್, ಪಯ್ಲೆ ಘೆತ್ಲೆ. ಏಕ್ ಕಾಡ್ಲಾ ಬದ್ಲಾಕ್ ದೋನ್ ಟಿಕೆಟಿ ಕಾಡ್ಲಾರ್, ಪಾಟ್ಲಾನ್ ಲಾಯ್ಲಾರ್ ಆಸ್‌ಲ್ಲಾಂಕ್ ಕಾಂಯ್ ಫರಾಕ್ ಪಡಾನಾ. ತ್ಯಾ ಅರ್ಜಾಂತ್ ಆಸ್‌ಲ್ಲಾಕ್ ಕುಮೊಕ್ ಕೆಲ್ಲೆಪರಿಂಯಿ ಜಾತಾ.

ಲೊರೆನ್ಯಾಚ್ಯಾ ಪಾಟ್ಲಾನ್ ಆಸ್‌ಲ್ಲೊ ಬಡ್ಪಡಿಲಾಗ್ಲೊ-“ಸಗ್ಳ್ಯಾಂಕ್ ಅರ್ಜಾಂತ್ ಆಸ್ತಾ. ಅಸೆಂ ಸಗ್ಳೆ ಲಾಯ್ಲಾಕ್ ರಾವಾನಾಸ್ತಾಂ, ಮುಕಾರ್ ಆಸ್‌ಲ್ಲಾಂಕ್ ಆಪ್ಲಿ ಟಿಕೆಟ್ ಕಾಡ್ ಮಣಿತ್ ತರ್, ಪಾಟ್ಲೆ ಪಾಟಿಂಚ್ ಉರೊಂಕ್ ಆಸಾತ್. ಹಾಂವಾಯಿ ಹ್ಯಾ ಲಾಂಬ್ ಲಾಯ್ಲಾರ್ ಅರ್ಧೊ ಗಂಟೊ ಥಾವ್ನ್ ಉಭೊಂ ಆಸಾಂ”

ತಾಣೆ ಬಡ್ಪಡ್ಲೆಂ ಆಯ್ಲೊನ್, ಲೊರೆನ್ಯಾನ್ ತಾಕಾ ಹಾಸೊನ್, ದೊಳ್ಳಾನಿಂಚ್ ‘ಅಸೊಂದಿ’ ಮ್ಹಳೆಂ. ಪಯ್ಲೆ ಘೆತ್‌ಲ್ಲಾನ್ ದೋನ್ ಟಿಕೆಟಿ ಕಾಡುನ್ ಏಕ್ ತಾಕಾ ದಿಲಿ. ತೊ ತಾಕಾ ಧನ್ಯವಾದ್ ಆಪುನ್ ವೆತಾನಾ, ಲೊರೆನ್ಯಾಚ್ಯಾ ಪಾಟ್ಲಾನ್ ಬಡ್ಪಡ್ಲೆಲ್ಯಾನ್, ತ್ಯಾ ವೆಚಾ ಮನ್ಯಾಕ್-

“ಲಾಯ್ಲಾರ್ ಉಭೆ ರಾವೊಂಕ್ ಜಾಯ್ನಾಂ? ತುಕಾ ಎಕ್ಲ್ಯಾಕ್ ಮಾತ್ ಅರ್ಜಾಂತ್? ಆಮಿಂ ಸಗ್ಳೆ ಲಾಯ್ಲಾರ್ ಝಕ್ ಮಾರ್ತಾಂವ್?”

ಆತಾಂ ಟಿಕೆಟ್ ಮೆಳ್‌ಲ್ಲಿ ಆಸ್ತಾಂ, ಬಡ್ಪಡ್ಲೆಲ್ಯಾಕ್ ಕೇರ್ ಕರಿನಾಸ್ತಾಂ ವೆಚೆ ರಾವೊನ್ ವೆಚ್ಯಾ ಬದ್ಲಾಕ್, ತೊ ತಾಕಾ ರಾಗಾನ್ ಮ್ಹಣಾಲೊ-“ಮ್ಹಾಕಾ ಟಿಕೆಟ್ ತ್ಯಾ ಮನ್ಯಾನ್ ಕಾಡುನ್ ದಿಲಿ. ತುಜ್ಯಾ ಬಾಪಾಯ್ಚೆಂ ಕಿತೆಂ ಗೆಲೆಂ?”

ಬಸ್! ಜಾಲೆಂ ಹಾಂಗಾಸರ್ ಎಕ್ಲ್ಯಾಚೆಂ ಆಂತ್! ಆನಿ ಗೆಲೊ ಆನ್ಯೆಕ್ಲೊ, ಆಪ್ಲ್ಯಾ ಮೊಲಾಧೀಗ್ ಜಿಣ್ಯೆಚಿಂ ಸಭಾರ್ ವರಾಂ ಅನಾವಶಿಂ ಹೊಗ್ಡಾವ್ನ್ ಜಯ್ಲಾಕ್!!!!

“ಮ್ಹಜಾ ಬಾಪಾಯ್ಚೆರ್ ವೆತಾಯ್.....???” ಮ್ಹಳ್ಳಾ ಗರ್ಜೆವ್ಣೆಸಗಿಂ, ತಾಣೆ ಮಾರ್‌ಲ್ಲಾ ಖೊಟೆಕ್, ತ್ಯಾ ಮನ್ಯಾಚಾ ಗುಪ್ತ ಜಾಗ್ಯಾಕ್ ಮಾರ್ ಲಾಗೊನ್, ತೊ ಮನಿಸ್ ಏಕ್ ಪಿಂಗೊವ್ಲಿ ದೀವ್ನ್, ದುಕಿನ್ ವಳ್ಳೊಳೊನ್ ಥಂಯ್ಚ್ ಬಸ್ಲೊ! ತಸೆಂ ಬಸ್‌ಲ್ಲೊ ಥಂಯ್ಚ್ ಪರ್ದಾಲೊ!! ಥೊಡ್ಯಾಚ್ ಸೆಕುಂದಾಂನಿ ತಾಚೊ ಪ್ರಾಣಾಯಿ ಉಬ್ಜೊ!!!

ಲಾಯ್ನ್ ಚಿಲ್ಲ್ಯಾಪಿಲಿ ಜಾಲಿ.



—ಎಚ್. ಜಿ. ಗೋವಿಯಸ್

ಹಾಜಿರ್ ಆಸ್‌ಲ್ಲೆ ಥಂಯ್ ಜಮ್ಲೆ, ಪುಣ್ ಮರಣ್ ಪಾವ್‌ಲ್ಲಾಕ್ ಪರಾತ್ ಜಾಗ್ ಜಾಲಿ ನಾ.

ಆತಾಂ ಕೊಣಾಚಿ ಚೂಕ್ ಮ್ಹಣ್ಲೆ? ವೆಗಚ್ ರಾವೊನ್ ವೆಚಾ ಬದ್ಲಾಕ್ ಬಾಪಾಯ್ಚೆರ್ ಗೆಲ್ಲಿ ತಾಚಿ ಚೂಕ್? ಬಾಪಾಯ್ಚೆಂ ನಾಂವ್ ಕಾಡ್‌ಲ್ಲೆಂಚ್, ಎಕಾಚ್ಚಾರಾ ಆಪ್ಲೆಂ ಸಿಂತಿದ್ ಹೊಗ್ಡಾವ್ನ್ ಖೊಟ್ ಮಾರ್‌ಲ್ಲಾಚಿ ಚೂಕ್?

ಗಜಾಲ್ ಚಿಲ್ಲ್ಯಾರ್ ತರಾಯಿ, ಅಸಲ್ಯಾ ವಾತವರಣಾಂನಿ ಮೂರ್ಖ ಮನಿಸ್, ಆಪ್ಲೆಂ ಶಿಂತಿದ್ ಹೊಗ್ಡಾವ್ನ್ ಬಸ್ಲಾ. ಶಿಂತಿದ್ ಹೊಗ್ಡಾಯಿಲ್ಲೊ ಮನಿಸ್ ಎಕಾ ಘಡ್ಯೆಕ್ ಪಿಸೊ ಜಾತಾ. ತೆದ್ನಾಂ ಪಾಟಿಂ ಮುಕಾರ್ ಚಿಂತಿನಾಸ್ತಾಂ, ಆಪ್ಲ್ಯಾ ಮತಿಚೆಂ ನಿಯಂತ್ರಣ್ ಹೊಗಾಂವ್ಕ್ ಪಾವ್‌ಲ್ಲಾ ಮನ್ಯಾಂ ಥಾವ್ನ್, ಘಡ್ಯಾ ಥಂಯ್ ಚಿಂತಿನಾತ್‌ಲ್ಲೆಂ ಮಾರೆಕಾರ್ ಅನ್ವಾರ್!!!

(3ರ್ಯಾ ಪಾನಾರ್ ಥಾವ್ನ್)


ವೆಳಾರ್ ತಾಂಚೆಂ ದರ್ಭಾರ್ ಪಳೊವ್ನ್ ಥೊಡಿಂ ಚೆಡ್ವಾಂ ತಾಂಚಾ ಮೊಗಾರ್ ಪಡೊನ್ ಕಾಜಾರ್ ಜಾತಾತ್. ತರ್ ತಾಚೆಂ ವ್ಹಡಿಲಾಂ ಸುನ್ ಹಾಡ್ಚಾ ಆಶೆನ್ ಕಶಿ ತರೀ ಸೈರಿಕ್ ಕರ್ನ್ ತಾಕಾ ಕಾಜಾರ್ ಕರ್ತಾತ್. “ಹಾಂವ್ ಆತಾಂ ಕಾಜಾರ್ ಜಾಯ್ನಾ, ಆನ್ಯೆಕ್ ಪಾವ್ಲಿ ಪಳವ್ಯಾಂ”, ಮ್ಹಣೊನ್ ತಾಣೆಂ ನೀಬ್ ದಿಲ್ಯಾರೀ ಆಯ್ಕಾನಾಂತ್. ಸತ್ ಗಜಾಲ್ ತೊ ವಡಿಲಾಂ ಥಾವ್ನ್ ಲಿಪೈತಾ. ನಿಮಾಣೆಂ ತಾಚೆರ್ ಒತ್ತಡ್ ಘಾಲ್ಲ್ಯಾ ವೆಳಾರ್ ತೊ ಮ್ಹಣ್ತಾ - “ಥೊಡೊ ತೇಂಪ್ ಮ್ಹಾಕಾ ವೊಕ್ಲೆಕ್ ಥಂಯ್ ವರೊಂಕ್ ಜಾಂವ್ಚೆನಾ.” ತಾಚ್ಯಾ ತ್ಯಾ ಶರ್ತಾಕ್ ವೊಕಾಲ್‌ಬಾಯ್ ‘ಹುಂ’ ಕುಟ್ಟಿತಾ.

ತರ್ ಕೊಣಾಯ್ಚಿ ದುಸೊನ್ ಕಿತೆಂ ಘಾಯ್ಲೊ? ಅಶೆಂ ತಾಂಚಿ ಜಿಣಿ ತಿಂಚ್ ಪಿಡ್ಲಾರ್ ಕರ್ನ್ ಕಾಣ್ಲೆತಾತ್. ತ್ಯಾ ಗಾಂವಾನಿ ಕೊಣ್ ಕಿತೆಂ ಕರ್ತಾ ಮ್ಹಳೆಂ ಸುಲಭಯೆನ್ ಸೊದುನ್ ಕಾಡುಂಕ್ ಭಾರಿಚ್ ಕಷ್ಟ. ದೆಕುನ್ ತಸಲಿಂ ಕಾಜಾರಾಂ ಜಾಯ್ನಾಸ್ತಾನಾ ರಾಂವ್ಚೆಂ ಅಧೀಕ್ ಬರೆಂ.

—“ಕುಂಪಾದ್”, ಮುಂಬಯ್.

ಕಾಳ್ಜಾಚೊ ಉಲೊ: 10

ಬಾಪಾ, ಮ್ಹಾಕಾ ಭೊಗ್ತಿ



ಡೊಲ್ಪಿ, ಕಾಸಿಯಾ

ಯುವಜಣ್ ಆಮ್ಚೊ ಕುಟ್ಮಾಂನಿ ಆಸ್ತಾತ್, ದಿಸ್ತಾತ್ ಆನಿ ಥೊಡೆ ಪಾವ್ಲಿಂ ಆಮ್ಕಾಂ ತೆ ವಿಪ್ರೀತ್ ಧೊಸ್ತಾತ್. ಹಿ ತಾಂಚೆ ಪ್ರಾಯೆಚಿ ಮಸ್ತಿ ಯಾ ಖರಿಮಸ್ತ್ ಮ್ಹಣ್ ಆಮಿ ಲೆಕ್ಯೆತ್. ತಶೆಂ ಮ್ಹಣ್ ತಾಂಕಾಂ ಆಮ್ಚೆ ಮೆಳಿ ಥಾವ್ನ್ ಭಾಯ್ರ್ ಘಾಲುಂಕ್ ಯಾ ತಾಂಡುಂಕ್ ಜಾತಾ?

ಬಾಪಾಯ್ಕ ಪಳೆತಚ್ ಕೊಣ್ ಎಕ್ಲೊ ಚಲೊ ಯಾ ತರ್ನಾಚೊ ಭಿಯೆತಾ ಜಾಲ್ಯಾರ್ ತಾಕಾ ಬಾಪಾಯ್ಚೆಂ ಭೈಂ ಆಸಾ ಮ್ಹಣ್ ಸಮ್ಜೊಂಚ್ಯಾ ಪ್ರಾಸ್ ಆಪ್ಣಾಚಿಂ ಕಾಮಾಂ ಯಾ ಕರುಬಾಂ ಹ್ಯಾ ಮ್ಹಜ್ಯಾ ಬಾಪಾಯ್ಕ ಪಸಂದ್ ಜಾಂವ್ಪಿಂನಾಂತ್ ದೆಕುನ್ ತಾಕಾ ತಿಂ ಕಳಿತ್ ಜಾಂವ್ಕ್ ನೊಜೊ ಮ್ಹಳ್ಳೊ ಉದ್ದೇಶ್ ಬಳ್ ಜಾವ್ನಾಸ್ತಾ.

ಇಸ್ಕೊಲಾಂತ್ಲಾ ಶಿಕ್ಷಾ ಥಂಯ್ ಆಪ್ಣಾಚಿ ನಿರ್ಲಕ್ಷ್ಯಾ ಯಾ ಅಶಿಸ್ತಾ ತಾಚ್ಯಾ ಬಾಪಾಯ್ಕ ನಾಪಸಂದ್ ಜಾತಲಿ ಮ್ಹಳ್ಳೆಂ ಪೂತ್ ಪಯ್ಲೆಂಚ್ ಜಾಣಾ ಆಸ್ತಾ ತರೀ ತಾಚ್ಯಾ ಥಾವ್ನ್

ಮ್ಹಣ್ ಅಸಹಾಯಕ್ ಸಾಧ್ಯಾ ಗೊರಾಪರಿಂ ಉಲವ್ನ್ ಹಾತ್ ಉದಾರೆ ಕರ್ತಾ.

ಅಸಲ್ಯಾ ಚುಕಾರಿ ಮಾರ್ಚ್ಯಾ ವಾಕ್ಯೊಲಾಂಕ್ ಜಾಣಾರಿ ಕಿತೆಂ ಮ್ಹಣ್ತೆತ್? ಪುತಾಚೆಂ ಭವಿಷ್ಯ ರೂಪಿತ್ ಕರಿಜಯ್ ಆಸ್ಲಿಂ ತಾಚಿಂ ಜಲ್ಮದಾತಾರಾಂಚ್ ತೆಂ ವಿದ್ವಾಪ್ ಕರ್ತಾತ್ ಮ್ಹಣ್ತೆಂನಾಂತ್ ಗಿ?

“ತುಂ ಕಿತೆಂ ಸಾಯ್ಬಾ, ಆಂ ತಶೆಂ ತ್ಯಾ ಚೆಡ್ಯಾಕ್ ಆಡ್ಖೊಡ್ಯಾಂ ಮಾರ್ನ್ ಮಾರ್ನ್ ಕರ್ನ್ ಖಾತಾಯ್ ಗಿ? ತಾಚ್ಯಾ ಆಂಗಾರ್ ದೋನ್ ಹಾಡಾಂ ಉಮ್ಕಳ್ತಾತ್. ಪಯ್ಲೆಂಚ್ ತೊ ತುಜ್ಯಾ ಭಿಯಾನ್ ಘರಾಂತ್ ರಾವುಂಕ್ ಆಯ್ಕಾನಾ. ಆನಿ ತುಜಿ ಅಸಲಿ ಶಿಕ್ಷಾ ಭಗುನ್ ತೊ ಹ್ಯಾ ಸಂಸಾರಾಂತ್ ಏಕ್ ಚ್ ಏಕ್

ಸಂಸಾರಾಕ್ ಚ್ ಬೊವ್ ಕಷ್ಟಾಂಚೆಂ ಜಾತಾ. ಕಿತ್ಯಾ ಮ್ಹಳ್ಯಾರ್, ತಾಂಚಿ ಮತ್ ಪರಿಪಿಕಾಯಿಕ್ ಪಾವುನ್ ಆಸಾನಾ ಆನಿ ತಿ ಪಿಸೊಳ್ಕಾಪರಿಂ ಚಂಚಲ್ ಆಸ್ತಾ. ಪುಣ್ ಮೊಗಾನ್ ಸಮ್ಜಾಯ್ಲಾರ್ (ಸಾಂಗ್ಲಾರ್ ನ್ಹಯ್ ಹಾಂ!) ತಾಂಚೆ ಮತಿಂತ್ ಖಿಂಚ್ತಾ ಆನಿ ಚಡಾವತ್ ಜಾವ್ನ್ ತಾಂಚ್ಯಾ ಚಿಂತ್ನಾಂನಿ ಆನಿ ಕರ್ನಾಂನಿ ಬದ್ಲಾವಣ್ ಜಾಂವ್ಪಿ ಸಾಧ್ಯತಾ ಆಸ್ತಾ.

ಸದಾಂಯ್ ತ್ಯಾ ಬಾಪಾಯ್ಚೆ ಥೊಡೆ ಥೊಡೆ ಪಯ್ಲೆ ತಾಚ್ಯಾ ಪೊಕೆಟಿ ಥಾವ್ನ್ ಮಾಯಾಗ್ ಜಾತಾಲೆ. ಆನಿ ತೊ ಮೌನ್ ಆಸ್ಲೊ ತಾಚಿ ಪತಿಣ್ ಘರ್ಚ್ಯಾ ಖರ್ಚಾ ಖಾತಿರ್ ಹೆ ಪಯ್ಲೆ ಕಾಡ್ತಾ ಮ್ಹಣುನ್. ತಾಣೆ ಹೈವಿಶಿಂ ತ್ಯಾಚ್ ವೆಳಾರ್ ತಾಚ್ಯಾ ಪತಿಣಲಾಗಿಂ ವಿಚಾರ್ಲೆಂ ತರ್

ಆಸಾನಾತ್ಲೆಂ. ಎಕೇಕ್ ಪಾವ್ಲಿಂ ಧನ್ವರಾಂಚ್ ಕೊಲೆಜಿ ಥಾವ್ನ್ ಘರಾ ಯೆವ್ನ್ ಪೊಟಾಕ್ ಕಾಂಯ್ಚ್ ಘೆನಾಸ್ತಾನಾ ಖಿಟ್ಲಾರ್ ಮೊಡೆಂ ಪಡ್ಲಾಪರಿಂ ನಿದ್ತಾಲೊ. ತಶೆಂ ನಿದ್ಲೊ ತೊ ಮಧ್ಯಾನ್ ರಾತಿಕ್ ಉಲೊನ್ ಹಾತಾಕ್ ಮೆಳ್ಲೆಂ ಕಸಲೆಂಗೀ ಭೊಕಾವ್ನ್ ಪರ್ತ್ಯಾನ್ ನಿದ್ತಾಲೊ.

ಬಾಪಾಯ್ಕ ತಾಚ್ಯಾ ಪುತಾಚೆರ್ ಕಿತ್ಯಾಕ್ ಗೀ ದುಭಾವ್ ಮಾರ್ಲಾನ್ ಆವಯ್ಲಿ ತನ್ನಿ ಕೆಲಿ ತಾಣೆ. ತಿಣೆ ಆತಾಂಯ್ ಪುತಾಕ್ ರಾಖ್ಲೆಂ ಹರ್ ಪ್ರಯತ್ನ ಕೆಲೆಂ. ಬಾಪುಯ್ ಅಸಹಾಯಕ್ ಜಾಲೊ. ಇತ್ಯಾರ್ ಶಿತ್ ಆಸ್ಲೆಂ ಪೇಜ್ ಜಾಲ್ಲಿ. ಕೊಲೆಜಿ ಥಾವ್ನ್ ಪ್ರಿನ್ಸಿಪಾಲಾಚೆಂ ಫೋನ್ ಬಾಪಾಯ್ಚ್ಯಾ ಮೊಬಾಯ್ಲಾಕ್ ಆಯ್ಲೆಂ. ಪಾಟ್ಲಾ ಬಾರಾ ದಿಸಾಂ ಥಾವ್ನ್ ಪೂತ್ ಕೊಲೆಜಿಕ್ ಹಾಜಿರ್ ಜಾಯ್ನಾ ಮ್ಹಳ್ಳೆಂ ಬಾಪಾಯ್ಕ ಕಳ್ತಾನಾ ತಾಚ್ಯೆ ತಕ್ಲರ್ ಮೊಳಾಬ್ ಚ್ ಕೊಸ್ಕುನ್ ಪಡ್ಲೊ ಅನುಭವ್ ಜಾಲೊ. ತಾಣೆ ತಕ್ಲಣ್ ಪತಿಣಿಕ್ ಫೋನ್ ಕೆಲೆಂ. ತಿಣೆ ಸತ್ ಸಾಂಗ್ಲೆಂ ಕಿ, ಪೂತ್ ಧನ್ವರಾಂಚ್ ಘರಾ ಯೆವ್ನ್ ನಿದ್ತಾ. ಆಜ್ಕಾಲ್ ತಾಚಿ ಭಲಾಯ್ಕಿಚ್ ಬೊರಿ ಆಸಾನಾ ಮ್ಹಣ್ ದಿಸ್ತಾ, ಅಶೆಂ ತಿಣೆ ಕಳಯ್ತಚ್ ಬಾಪುಯ್ ಭಾವ್ಣೊ ಥಾಪುಡ್ಬೆ ಬೆಂಕಾಚ್ಯಾ ದಪ್ಪರಾ ಥಾವ್ನ್ ಘರಾ ಥಾಂವುನ್ ಆಯ್ಲೊ.

ಪುಣ್ ವೇಳ್ ಉತ್ರೊನ್ ಗೆಲ್ಲೊ. ಮೊಗಾಚೊ ಎಕ್ಲೊಚ್ ಪೂತ್ ಡಗ್ಗಾಕ್ ಉಂಡಿ ಜಾಲ್ಲೊ. ಬಾಪಾಯ್ಕ್ ಕಿತ್ಲೆಂ ಪ್ರಯತ್ನ ಕೆಲೆಂ ತರೀ ಎದೊಳ್ ಚ್ ಪರಿಸ್ಥಿತಿ ಹಾತಾ ಭಾಯ್ರ್ ಪಾವ್ಲಿ. ಪೂತ್ ಕಿತ್ಯಾಚ್ ಆಯ್ಕಾನಾ ಜಾಲೊ. ಡಗ್ಗ್ ನಾತ್ಲ್ಯಾ ಶಿವಾಯ್ ಆಪ್ಣಾಕ್ ವಾಂಚುಂಕ್ ಸಾಧ್ಯ್ ನಾ ಮ್ಹಳ್ಳೆಪರಿಂ ತೊ ವರ್ತನ್ ಕರಿಲಾಗ್ಲೊ.

ಆವಯ್ಲೆಂ ಪ್ರಾರ್ಥನ್, ವಿನಂತಿ ಸಗ್ಳಿ ತಾಕಾ ನಾಟಕೀಯ್ ಮ್ಹಣ್ ದಿಸುಂಕ್ ಲಾಗ್ಲೆಂ. ಆವಯ್ ಆನಿ ಆಪ್ಣಾಕ್ ರಕ್ಷಣ್ ದಿಂವ್ಪಿನಾ ಮ್ಹಣ್ ತಾಕಾ ಭಗ್ಲೆಂ ಜಾಯ್ವಯ್. ಬಾಪಾಯ್ ಥಾವ್ನ್ ಪಯ್ಲೆ ಮೆಳಾನಾಂತ್ ದೆಕುನ್ ಬಾಪಾಯ್ಕ ಕಾಂತಾಳುಂಕ್ ಲಾಗ್ಲೊ. ಪಯ್ಲಾಂಚಿ ಅಡ್ಗಣಿ ಜಾತಾನಾ ತಾಣೆ ಏಕ್ ಚೀಟ್ ಬರಯ್ಲಿ: ‘ಮ್ಹಾಕಾ ಮ್ಹಜ್ಯಾ ಸಂಸಾರಾಂತ್ ಜಿಯೆಂವ್ಕ್ ಸೊಡಾ. ತುಮ್ಮೊ ಪೂತ್ ಜಾವ್ನ್ ನಾಕಾ. ವಳಕ್ ನಾತ್ಲೊ ಬೆವಾರೀಸ್ ಎಕ್ಲೊ ಭಿಕಾರಿ ಮ್ಹಣ್ ಚಿಂತಾ. ತುಮ್ಮೊ ಶಿವಾಯ್ ಹಾಂವ್

ಜಿಯೆಂವ್ಕ್ ಸಕ್ತಾಂ, ಪುಣ್ ಡಗ್ಗ್ ನಾಸ್ತಾಂ ಹಾಂವ್ ಜಿಯೆಂವ್ಕ್ ಸಕಾನಾ. ಪಪ್ಪಾ, ಹಾಂವ್ ತುಜ್ಯಾ ಕಬಾಟಾಂತ್ಲೆ ಧಾ ಹಜಾರ್ ರುಪಯ್ ಕಾಡ್ಲಾತ್. ದೆಕುನ್ ಮ್ಹಾಕಾ ಭೊಗ್ತಿ, ಆನಿ ಮುಖಾರ್ ಹಾಂವ್ ತುಮ್ಮಾಂ ಧೊಶಿ ದಿನಾ.’ ಹೆಂ ಕಾಗದ್ ಆವಯ್ಲಾ ಹಾತಾಕ್ ಧನ್ವರಾಂ ಮೆಳ್ತಾನಾ ತಿಚ್ಯೊ ಹಾಕ್-ಬೋಬೊ ಜಾಲ್ಯೊ. ಬಾಪುಯ್ ದಪ್ಪರಾ ಥಾವ್ನ್ ಥಾಂವುನ್ ಆಯ್ಲೊ. ಕಾಜಾರಿ ಧುವೆಕ್ ತುರ್ತಾನ್ ಘರಾ ಯೆಂವ್ಚ್ಯಾಕ್ ಫೋನ್ ಕೆಲೆಂ.

ದೀಸ್ ಪಾಶಾರ್ ಜಾಲೆ ತರೀ ಪೂತ್ ಪಾಟಿಂ ಆಯ್ಲೊನಾ. ಆವಯ್ ಹೈಚ್ ಖಿಂತಿನ್ ಚಿಕ್ಕಿ ಮತಿಭುಷ್ಣ್ ಜಾವ್ನ್ ಆತಾಂಯ್ ಪುತಾಚ್ಯಾ ಯೆಣಾಕ್ ರಾಕುನ್ ಬಸ್ಲಾ. ಬಾಪುಯ್ ಜಿವಂತ್ ಮೊಡ್ಕಾಪರಿಂ ನಿವೃತ್ತಪಣಾಚ್ಯಾ ದಿಸಾಚಿ ವಾಟ್ ಪಳೆತ್ ಆಸಾ. ಕಾಜರಿ ಭಯ್ಲೆ ಅಸಹಾಯಕ್ ಜಾವ್ನ್ ಭಾವಾಕ್ ಪಳೆಂವ್ಕ್ ಆಶೆತಾ.

ಸುರ್ದೆರ್ ಚ್ ಜರ್ ಆವಯ್-ಬಾಪಾಯ್ ಚತ್ರಾಯ್ ಘೆತ್ಲಿ ತರ್ ಹೆಂ ಘಡಿತ್ ಆಡಾವೆತ್ ಆಸ್ಲೆಂ ನ್ಹಯ್ ಗಿ? ಹಾಂತುಂ ಜಲ್ಮದಾತಾರಾಂಚಿ ಚೊಕ್ ಆಸಾಮೂ? ಯುವಪ್ರಾಯ್ ಅಸಲ್ಯಾ ಅತರ್ವಣಾಂಕ್ ಅವ್ಕಾಸ್ ಕರುನ್ ದಿತಾ. ಚಡಾವತ್ ಜಾವ್ನ್ ಹ್ಯಾ ವರ್ವಿಂ ಜಾಂವ್ಚ್ಯಾ ಅನಾಹುತಾಂಚೊ ದಾಗ್ ತಾಂಕಾಂ ಲಾಗ್ಚ್ಯಾ ಪಯ್ಲೆಂ ಜಾಗ್ ಜಾಯ್ನಾ. ತಿ ಜಾಗ್ ಜಾಂವ್ಚೆಪರಿಂ ಕರ್ಚಿ ಜವಾಬ್ದಾರಿ ಆನಿ ಚತ್ರಾಯ್ ತಾಂಚ್ಯಾ ವ್ಹಡಿಲಾಂಚಿ ಜಾವ್ನಾಸ್ತಾ. ಆತಾಂ ಘಡುನ್ ಗೆಲ್ಯಾ ಉಪ್ರಾಂತ್ ರಡುನ್ ಕಿತೆಂ ಘಾಯ್ಲೊ? ಆವಯ್-ಬಾಪಾಯ್ ಥಂಯ್ ಏಕ್ ಅಧಿಕ್ ಗರ್ಜೆಚಿ ಗಜಾಲ್ ಲಿಪೊನ್ ಆಸಾ. ತಿಚ್ ಕರ್ತವ್ಯಪ್ರಜ್ಞಾ, ಹಿ ಗಜಾಲ್ ಚ್ ತಿಂ ಸಬಾರ್ ಪಾವ್ಲಿಂ ವಾಪರ್ನಾಂತ್. ಭುರ್ಗ್ಯಾಂ ಥಂಯ್ ಜತನ್ ಆನಿ ಮೋಗ್ ಹೆಂ ಸಗ್ಳೆಂ ಜಾಯ್, ಆಸಾಜಯ್ ಚ್. ಪುಣ್, ಖಿಂಚ್ಯಾಕ್ಯೊ ಮೀತ್-ಮೇರ್ ಆಸಾಜಯ್, ರೀತ್ ಆಸಾಜಯ್.

ಜೀವ್ ದಿಂವ್ಚೆಂ ಅಮೃತ್, ಚಡ್ ಸೆವ್ಯಾರ್ ವೀಕ್ ಜಾತಾ ಕಂಯ್!

ಭುರ್ಗ್ಯಾಚೊ ಮೋಗ್ ಆಸಾಜಯ್, ಪುಣ್ ತೊ ಆಂದ್ಲೊ ಯಾ ಕೊಂಡಾಚೊ ಜಾಂವ್ಕ್ ನೊಜೊ. ಚೊಕ್ ಕರ್ತಾನಾ ತಿ ಭುರ್ಗ್ಯಾಕ್ ದಾಖಂವ್ಕ್ ಜಾಯ್ ಆನಿ ತಾಚೊ ಪರಿಣಾಮ್ ಕಸಲೊ ಜಾತಲೊ ಮ್ಹಳ್ಳೆಂ ತಾಕಾ ಮುಂಗಡ್ ಕಳಯ್ತಯ್. ಉಲ್ಹಾಲ್ಯಾ ಬಸ್ಲಾಲ್ಯಾಕ್ ಮಾರ್ನ್ ಬಡವ್ನ್ ಕೊಣ್‌ಯೀ ತಾಚ್ಯಾ ಭುರ್ಗ್ಯಾಕ್ ಬರಿ ಬೂಧ್ ಶಿಕಂವ್ಚೆಂ ಪ್ರಯತ್ನ ಕರ್ತಾ ತರ್ ತೊ ಉಬಾರ್ ಗುಡ್ಯಾರ್ ಥಾವ್ನ್ ಗುಂಡಾಯೆಚ್ಯಾ ಖಿಂದ್ಕಾಂತ್ ಪಡ್ಲೆಂ ಪ್ರಯತ್ನ ಕರುನ್ ಆಸಾ ಮ್ಹಣ್ ಚಿಂತ್ಲೆಂ ಪಡ್ತಾ.

ತಿ ಚೊಕ್ ಅಚಾತುರ್ಕಾನ್ ಯಾ ಕಳಿತ್ ಆಸುನ್ ಚ್ ಜಾತಾ ಜಾವ್ತೆತ್. ಪರಿಣಾಮ್, ತಾಣೆ ಚಿಂತ್ಲೆ ತಿತ್ಲೊ ನ್ಹಯ್ ತರೀ ತಸಲೊಚ್ ಜಾತಲೊ ಮ್ಹಳ್ಳೆಂ ತಾಚೆಂ ಭೊಗಪ್ ತಾಕಾ ಭೆಷ್ಪಾಯ್ತಾ. ಜಾಲ್ಯಾರೀ, ತಾಚಿಂ ಅಸಲಿಂ ಕಾಮಾಂ ತೊ ರಾವಯ್ತಾ.

ಸರ್ಕಾರಿ ಅಫಿಸಾಂತ್ ವ್ಹಡ್ ಹುದ್ದಾರ್ ಆಸ್ಲೊ ಎಕ್ಲೊ ಬಾಪುಯ್ ಆಪ್ಣಾಚ್ಯಾ ಪುತಾವಿಶಿಂ ತಾಚ್ಯಾ ಪುತಾಚ್ಯಾ ಮಿತ್ರಾಚ್ಯಾ ಬಾಪಾಯ್ಕ ದೂರ್ ದಿಂವ್ಕ್ ಗೆಲ್ಲ್ಯಾ ವೆಳಾರ್ ತೊ ಮ್ಹಣಾಲೊ ಕಂಯ್, “ತುಂವೆ ಸಾಂಗ್ಲೆಂ ಸಾರ್ಕೆಂ ಜಾಂವ್ಕ್ ಪುರೊ. ಪುಣ್, ಮ್ಹಜ್ಯಾ ಪುತಾಲಾಗಿಂ ಹಾಂವೆ ವಿಚಾರ್ಲೆಂ ಕೆದ್ನಾ? ಹಾಂವ್ ನಿದೊಂಕ್ ಗೆಲ್ಯಾ ಉಪ್ರಾಂತ್ ತೊ ಘರಾ ಯೆತಾ ಆನಿ ಹಾಂವ್ ಕಾಮಾಕ್ ವ್ಹೆತಾನಾ ತೊ ನಿದೊನ್ ಆಸ್ತಾ.”

ಹೈ ಹೇಳ್ಕೆಕ್ ಬಾಪಾಯ್ ಆಮಿ ದೋಷಿ ಕರೊ ಯಾ ಬೆಜವಾಬ್ದಾರಿ ಬಾಪುಯ್ ಮ್ಹಣ್ ವೊಲಾಂವ್ಚೊ? ಆವಯ್ ಪುತಾಕ್ ಕಿತೆಂಚ್ ಸಾಂಗಾನಾ. ಬಾಪಾಯ್ ಚಿಕ್ಕಿ ತಾಳೊ ಉಬಾರುನ್ ಪುತಾಚೊ ವಿಚಾರ್ ಕೆಲ್ಯಾರ್ ತಿಕಾ ಸೊಸಾನಾ. ದೆಕುನ್ ಪತಿಲಾಗಿಂ ತಿ ಉಪ್ರಾಂತ್ ರಾಗಾನ್ ರಾವ್ತಾ. ಪುಣ್ ಪುತಾವಿಶಿಂ ಗಾಂವ್ಚಾಂಚಿಂ ಕಸಲೆಂಯ್ ದೂರ್ ಆಯ್ಲಾರ್ ಮಾತ್, ‘ತೆಂ ತಾಚೊ ಬಾಪುಯ್ ಪಳೆವ್ನ್ ಘೆತಲೊ, ಮ್ಹಜೊ ಪೂತ್ ಮ್ಹಾಕಾ ಆಯ್ಕಾನಾ, ಕಿತೆಂ ಕರ್ಚೆಂ?’

ಘಡಿ ರಾಂವ್ಚೊನಾ. ಮಾಗಿರ್ ತುಕಾ ಎಕ್ಲ್ಯಾಕ್ ಚ್ ಸುಶೆಗಾತ್ ಜಿಯೆವ್ತೆತ್.”

ಪುತಾ ಮುಖಾರ್ ಜರ್ ಎಕ್ಲಿ ಆವಯ್ ತಿಚ್ಯಾ ಪತಿಕ್ ಹ್ಯಾ ನಮೂನ್ಯಾರ್ ಭೆಷ್ಪಾಯ್ತಾ ತರ್, ತಾಚ್ಯಾ ಬಾಪಾಯ್ಚೆಂ ಭೈಂ ತಾಂಚ್ಯಾ ಪುತಾಚ್ಯಾ ಕಾಳ್ಜಾಂತ್ ಉರಾತ್? ಪೂತ್ ಬರೈ ವಾಟಿಕ್ ಪರ್ತಾತ್?

ಭುರ್ಗ್ಯಾಚೊ ಮೋಗ್ ಆಸಾಜಯ್, ಪುಣ್ ತೊ ಆಂದ್ಲೊ ಯಾ ಕೊಂಡಾಚೊ ಜಾಂವ್ಕ್ ನೊಜೊ. ಚೊಕ್ ಕರ್ತಾನಾ ತಿ ಭುರ್ಗ್ಯಾಕ್ ದಾಖಂವ್ಕ್ ಜಾಯ್ ಆನಿ ತಾಚೊ ಪರಿಣಾಮ್ ಕಸಲೊ ಜಾತಲೊ ಮ್ಹಳ್ಳೆಂ ತಾಕಾ ಮುಂಗಡ್ ಕಳಯ್ತಯ್. ಉಲ್ಹಾಲ್ಯಾ ಬಸ್ಲಾಲ್ಯಾಕ್ ಮಾರ್ನ್ ಬಡವ್ನ್ ಕೊಣ್‌ಯೀ ತಾಚ್ಯಾ ಭುರ್ಗ್ಯಾಕ್ ಬರಿ ಬೂಧ್ ಶಿಕಂವ್ಚೆಂ ಪ್ರಯತ್ನ ಕರ್ತಾ ತರ್ ತೊ ಉಬಾರ್ ಗುಡ್ಯಾರ್ ಥಾವ್ನ್ ಗುಂಡಾಯೆಚ್ಯಾ ಖಿಂದ್ಕಾಂತ್ ಪಡ್ಲೆಂ ಪ್ರಯತ್ನ ಕರುನ್ ಆಸಾ ಮ್ಹಣ್ ಚಿಂತ್ಲೆಂ ಪಡ್ತಾ.

ಸರ್ಗಿತ್ ಮಾರ್ ದಿವ್ನ್ ಮನ್ಶಾತಿಕ್ ಸಾಧು ಕರ್ಚೆತ್. ಕಿತ್ಯಾ ತಿಚೆಂಚ್ ಮ್ಹಳ್ಳೆಂ ಗಿನ್ಯಾನ್ ಯಾ ಬರೆಂ-ವಾಯ್ ಮ್ಹಳ್ಳೆಂ ಪಾರ್ಕುಂಕ್ ಸಕ್ತಿ ಸಕತ್ ತಿಕಾ ಆಸಾನಾ. ಪುಣ್ ಮನಿಸ್ ತಶೆಂ ನ್ಹಯ್. ಆನಿ ವಿಶೇಷ್ ಜಾವ್ನ್ ಯುವಜಣಾಂಕ್ ಸಮ್ಜುನ್ ಘೆಂವ್ಚೆಂಚ್ ತಾಂಚ್ಯಾ ವ್ಹಡಿಲಾಂಕ್ ಮಾತ್ ನ್ಹಯ್

ಬರೆಂ ಆಸ್ಲೆಂ. ತ್ಯಾ ಬದ್ಲಾಕ್ ತಾಣೆ ತೈದಿಶಿಂ ನಾಗುಮಾನ್ ಕೆಲೆಂ. ಹ್ಯಾ ಪಯ್ಲಾಂಚೊ ಘೊಟಾಳೊ ಸುರು ಜಾಲ್ಯಾ ಉಪ್ರಾಂತ್ ತಾಂಚೊ ಏಕ್ ಮಾತ್ ಪೂತ್ ಆವಯ್ಲಾಗಿಂ ಕಿತೆಂ ಕಿತೆಂ ಕಾರಣಾಂ ಆನಿ ನಿಬಾಂ ದಿವ್ನ್ ಸಾಂಜೆಚೆಂ ಘರಾ ತಡವ್ ಕರ್ನ್ ಯೆಂವ್ಕ್ ಲಾಗ್ಲೊ. ಪುಣ್ ಬಾಪುಯ್ ಬೆಂಕಾ ಥಾವ್ನ್ ಘರಾ ಪಾಂವ್ಚ್ಯಾ ಪಯ್ಲೆಂ ಕಶೆಂ ಪುಣೀ ಕರ್ನ್ ಯೆವ್ನ್ ತಾಚ್ಯಾ ಕೊಡಾಂತ್ ಪಡ್ತಾಲೊ.

ಆನಿ ಹೊ ಪಯ್ಲಾಂಚೊ ಆಪಾಲಿಪಾ ಖೆಳ್ ಚಡ್ ತೆಂಪಾಕ್ ಚಲ್ಲೊನಾ. ತ್ಯಾ ದೀಸ್ ಬಾಪಾಯ್ಚೆಂ ಸೈರಣ್ ಚುಕ್ಲೆಂ. ತಾಣೆ ಬಾಯ್ಲೆಕ್ ಸಮಾ ಜಡ್ಲಿಲಿ. ಭಾವ್ಣಿ ಕಿತೆಂ ಮ್ಹಣ್ಲೆಲಿ? ಪುಣ್ ತಿಚೊ ದುಭಾವ್ ಮಾತ್ ಥಿರ್ ಜಾಲೊ. ಆಪ್ಣಾಚೊ ಪೂತ್ ಚ್ ಹಿ ಕಿತಾಪತಿ ಕರ್ತಾ ಮ್ಹಣ್ ತಿಕಾ ಸ್ಪಷ್ಟ್ ಜಾಲ್ಲೆಂ. ಸತ್ ಸಾಂಗ್ಲಾರ್ ಆತಾಂ ಹೊ ಬಾಪುಯ್ ಪುತಾಚ್ಯಾ ಪಾಟಿಚೆಂ ಚಾವ್ಣೆಂ ವೊಡ್ಲೊ ಮ್ಹಣ್ ಚಿಂತುನ್ ಆಪ್ಲೆ ಕರುಂಕ್ ನಾತ್ಲಿ ಚೊಕ್ ಪರೋಕ್ ಥರಾನ್ ಆಪ್ಣಾಚೆರ್ ವೊಡ್ನ್ ಘೆತಾ ಆನಿ ಪುತಾಕ್ ಬಾಪಾಯ್ಚ್ಯಾ ರಾಗಾ ಥಾವ್ನ್ ವಾಂಚಯ್ತಾ.

ಹೆಂಚ್ ತಿಕಾ ಮ್ಹಾರಗ್ ಪಡ್ಲೆಂ ಆನಿ ತಿಣೆ ತ್ಯಾ ಖಾತಿರ್ ಫಾವೊತೆಂ ಫಾರಿಕ್ಲಣ್ ಫುಡ್ಲ್ಯಾ ದಿಸಾಂನಿ ದಿಜಯ್ ಪಡ್ಲೆಂ. ಆಜ್ಕಾಲ್ ತಿಚ್ಯಾ ಪುತಾಚೆಂ ವರ್ತನ್ ಸಾರ್ಕೆಂ

ಸಂಸಾರಾಂತ್ಲ ಜಾರ್ ದೀನ್...! ②

“ಹೆಂ ತುಜೆಂಚ್ ಘರ್ ಮ್ಹಣ್ ಮ್ಹಾಕಾ ಗೊತ್ತು ಆಸಾ. ಮಿಸೆಸ್ ಡಿಸೋಜಾ...”

“ಕಿತೆಂ...? ಮ್ಹಜೆಂ ನಾಂವ್ ಇತ್ಲಾ ವೆಗ್ಗಿಂ ವಿಸ್ತಾಲೊಯ್ಗಿ ಜೆರಿ? ಜೆರಾಲ್ಡ್...!”

“ಮ್ಹಾಕಾ ಕಶೆಂ ವಿಸ್ತಾಲೊಯ್...? ಕೊಲೆಜಿಂತ್ ಸೆಕೆಂಡ್ ಇಯರಾಂತ್ ಶಿಕ್ಷಣಾ, ತುಕಾ ಮ್ಹಜೆಂ ನಾಂವ್ ಬಾಯ್‌ಪಾಲ್ ಆಸ್ಲೆಂ ಆನಿ ಆತಾಂ...! ತುಂ ಮ್ಹಾಕಾ ವಿಸ್ತಾಲೊಯ್ ತರೀ... ಹಾಂವ್ ತುಕಾ ಖಂಡಿತ್ ವಿಸ್ತೊಂಕ್ ನಾ. ತುಂ ಕಾಮಾಂಕ್ ಗೆಲ್ಲಾ ವೆಳಾರ್ ತುಜ್ಯಾ ಆವಯ್ಚಿ ಚಾಕ್ರಿ ಹಾಂವೆಂಚ್ ಕೆಲ್ಲಿ ಆನಿ ಹಿ ಮ್ಹಜಿ ಮಾಮ್ಮಿ, ಆಮಿ ಕಾಲ್‌ಚ್ಚೆ ಬೆಂಗ್ಲರ್ ಥಾವ್ನ್ ಆಯ್ಲಾಂವ್. ತುಜ್ಯಾ ಆವಯ್ಚಿಂ ಮಹಿನ್ಯಾಚೆಂ ಮೀಸ್ ಆಸಾ ಮ್ಹಣ್ ಫಾ ರುಡೊಲ್ಫಾನ್ ಮ್ಹಾಕಾ ಫೋನ್ ಕರ್ನ್ ಸಾಂಗ್ಲೆಂ. ತುಜ್ಯಾ ಆವಯ್ಚಿ ಮೊರ್ನಾಕ್ ಮ್ಹಾಕಾ ಹಾಜರ್ ಜಾಂವ್ಕ್ ಜಾವ್ನಾ ಕಿತ್ಯಾಕ್...? ತೆದಾಳಾ ಹಾಂವ್ ಎಕ್ದಮ್ ಬಿರುಪಿ ಆಸ್ಲೆಂ. ಮ್ಹಾಕಾ ಮಾಗಿರ್ ಖಬರ್ ಮೆಳ್ಳಿ ತುಜಿ ಆವಯ್ ಸರಿ ಮ್ಹಣ್... ಓ ಸೊರಿ... ಯೆ ಭಿತರ್ ಯೆ, ವಿಸ್ತಾಲಿಂ ತುಕಾ ಭಿತರ್ ಆಪೊಂವ್ಕ್. ಆಜ್ ಥಾವ್ನ್ ಹೆಂ ಘರ್ ಮ್ಹಜೆಂ. ಚಾರ್ ಮ್ಹಯ್ಚಿ ಪಯ್ಲೆಂ ತುಜಿ ಆವಯ್ ಸೆಲಿನ್ ಅಂಟಿ ಹುಷಾರ್ ನಾತ್ಲಿ ತೆದಾಳಾ ಹಾಂವೆಂ ದಾಕ್ಟರಾಚೆಂ ಬಿಲ್ಲ್ ದಿಲ್ಲೆಂ. ಏಕ್ ಲಾಖ್ ಸೊಳಾ ಹಜಾರ್, ಪುಣ್...? ತೆ ಏಕ್ ಲಾಖ್ ಸೊಳಾ ಹಜಾರ್ ಅಜೂನೀ ಬ್ಯಾಂಕಾಂತ್ ಆಸಾತ್. ಸೆಲಿನ್ ಅಂಟಿನ್ ಕಾಣ್ಲೆಂವ್ಕ್ ನಾತ್ಲೆ. ತೆದಾಳಾ ತಿಣೆಂ ಮ್ಹಾಕಾ ಚಾರ್ ಉತ್ರಾಂ ದಿಲ್ಲೆಂ. ಪುತಾ...! ಮ್ಹಜೊ ಪುತ್ ಆಸಾ ಜೆರಿ ತೊ ಶಿಕ್ಷಾ ಆತಾಂ ಬರ್ಯಾ ಕಾಮಾರ್ ಆಸಾ. ತರೀ ಹೆಂ ತುಂವೆಂ ದಿಲ್ಲೆ ಪಯ್ಲೆ ತಶೆಂಚ್ ಬ್ಯಾಂಕಾಂತ್ ಫಾಲ್ ತುಕಾ ಏಕ್ ದೀಸ್ ಗರ್ಜ್ ಪಡ್ತಲೆ. ತುಂ ಕೋಣ್...? ಮ್ಹಳೆಂ ಮ್ಹಾಕಾ ವಳಕ್ ದಾಕಯ್. ಮಾಗಿರ್ ಹಾಂವ್ ತುಂ ಕಿತೆಂ ದಿಶಿ ಜಾಲ್ಯಾರೀ ಹಾಂವ್ ಘೆತಾಂ “ತಾಚ್ಯಾ ಪಯ್ಲೆಂ ತುಂ ಕೊಣಾ ಸಾಂಗಾತಾ ರಾವ್ತಾಯ್ ಥಂಯ್ ದಯಾಳಾಯ್, ಮೊವಾಳಾಯ್ ಆಸೊಂದಿ. ಹಗಂ, ಮೊಸೊರ್,

ಜೆದ್ನ್ ಕೆದಾಳಾಯ್ ತುಜ್ಯಾ ಕಾಳ್ಜಾ ಭಿತರ್ ರಿಗೊಂಕ್ ದೀನಾಕಾ, ತುಂ ಕೊಣಾಚೊ ಮೋಗ್ ಕರ್ತಾಯ್ ತಾಚ್ಯಾ ಸಾಂಗಾತಾ ಮೊಗಾನ್ ರಾವ್. ಮನ್ಶಾಕ್ ತಾಚ್ಯಾ ಕಾಳ್ಜಾಂತ್ ಫಕತ್ ಮೊಗಾಚಿ ಉತ್ರಾಂ ನಿತಿನ್ ಚಲ್ಚೆಂ, ಮೊಗಾನ್ ರಾಂವ್ಚೆಂ, ಝಗ್ಡೆಂ ಮಾರಾಮಾರಿಕ್ ಪಯ್ಲೆ ಕರ್ಚೆಂ ಆನಿ ಹೆರಾಂ ಉಪ್ಕಾರಾಕ್ ಪಡ್ಚೆಂ ಹೆಂ ದೆಣೆಂ ತುಜೆಂ ಥಂಯ್ ಸದಾಂಚ್ ಆಸೊಂದಿ. ವಯ್? ಜೆರಿ ಮ್ಹಜ್ಯಾ ಆವಯ್ಚಿ ದೀಂವ್ಕ್ ನಾತ್ಲೆಂ ಉತ್ರಾಂ ತುಜ್ಯಾ ಆವಯ್ಚಿ ಮ್ಹಾಕಾ ದಿಲ್ಲೆಂ ಹಾಂವ್ ನಿಜಾಯ್ತಿ ಭಾಗಿ. ಮ್ಹಾಕಾ ಜಾಯ್ ಜಾಲ್ಲಿಂ ಉತ್ರಾಂಚ್ ತಿಣೆಂ ದಿಲ್ಯಾಂತ್ ಪುಣ್...? ಆಜ್ ತಿ ಹಾಂಗಾ ನಾ. ತಿಣೆಂ ಮಾಗಿರ್ ಎಕ್ ಉತಾರ್ ಸಾಂಗ್ಲೆಂ. ತುಕಾ ಹಾಂವ್ ಪುತಾ ಮ್ಹಣ್ ಮೊಗಾನ್ ಆಪಯ್ಲಾಂ. ಕೆದಾಳಾಯ್ ಆಮ್ಕೆರ್ ಯೇವ್ನ್ ವಚೊನ್ ರಾವ್ ತುಜೆಂಚ್ ಘರ್ ಮ್ಹಣ್ ಚೀಂತ್. ಮ್ಹಜೊ ಉಡಾಸ್ ಯೆತಾನಾ ಹಾಂವ್ ಹ್ಯಾ ಘರಾಂತ್ ಆಸ್ತಿನಾ. ಮ್ಹಜೊ ಪುತ್ ಆಸ್ತೊಲೊ ಪುತಾ. ಆತಾಂ ಸಾಂಗ್ ತುಂ ಕೋಣ್? ಆಮ್ಕಾಂ ಕಶೆಂ ವಳ್ಕಾತಾಯ್. ಹಾಂ! ಅಂಟಿ ಹಾಂವ್ ತುಜ್ಯಾ ಪುತಾಚಿ ಜೆರಿಚಿ ಕ್ಲಾಸ್‌ಮೇಟ್ ಆಮಿ ಸಾಂಗಾತಾ ಶಿಕ್ಲಾಂವ್ ಆಮ್ಚೆಂ ಶಿಕಾಪ್ ಜಾಲ್ಯಾ ಉಪ್ರಾಂತ್ ಆಮಿ ಪಯ್ಲೆ ಪಾವ್ಲ್ಯಾರ್ ತುಜೊ ಪುತ್ ತುಜ್ಯಾ ಸಾಂಗಾತಾ ಉರ್ದೊ ಆನಿ ಹಾಂಗಾಚ್ಚೆ ಕಾಮಾಂಕ್ ಲಾಗ್ಲೊ ಆನಿ ಹಾಂವ್ ಹೊ ಗಾಂವ್ ಸಾಂಡುನ್ ಬೆಂಗ್ಲರ್ ಪಾಪ್ಲಿಂ ಮ್ಹಜ್ಯಾ ಆಕಯ್ಚಾ ಘರಾ. ಥಂಯ್ ಹಾಂವೆಂ ಮುಕ್ತೆಂ ಮ್ಹಜೆಂ ಶಿಕಾಪ್ ಮುಂದರ್ಸಿಲೆಂ. ಥಂಯ್ ಕೆದಾಳಾಯ್ ಜೆರಿಚೊ ಉಡಾಸ್ ಯೆತಾಲೊ. ಸಾದೊ, ಬೊಳೊ, ಕುಶಾಲಿ ಖಂಚೆಚ್ ಮೆಳೆಂಪಣ್ ತಾಚ್ಯಾ ಕಾಳ್ಜಾಂತ್ ನಾತ್ಲೆಂ. ಸಾದೆಂಪಣ್ ಕೆದಾಳಾಯ್ ಖುಶಾಲಿ ಉಲೊಣೆಂ. ತ್ಯಾ ವರ್ವಿಂ ಹಾಂವ್ ತಾಕಾ ಮ್ಹಜೊ ಪತಿ ಕರುಂಕ್ ಮನಾಂತ್‌ಚ್ಚೆ ನಿರ್ಧಾರ್ ಘೆಲ್ಲೊ. ಹಾಂವ್ ಫಕತ್ ಪಯ್ಲೆ ವರ್ಸಾಚಿ ಡಿಗ್ರಿ ಕರ್ನ್ ಪಾಟಿಂ ಗಾಂವಾಕ್ ಆಯ್ಲಿಂ. ಆಯಿಲ್ಲ್ಯಾ ದೀಸ್‌ಚ್ಚೆ ಹಾಂವ್ ತುಜ್ಯಾ ಆವಯ್ಚಿ ಸೆಲಿನ್ ಅಂಟಿಕ್ ಪಳಂವ್ಕ್ ಯೆತಾನಾ ತಿ ಖಾಟ್ಕಿರ್ ನಿರ್ದಾಲ್ ತರೀ ತಿಕಾ ನೀಡ್ ಪಡೊಂಕ್ ನಾ. ಹಾಂವ್ ತಿಚ್ಯಾ ಖಿಟ್ಲಾ ಲಾಗಿಂ ಗೆಲಿಂ. “ಅಂಟಿ ಕಶಿ ಆಸಾಯ್, ತುಜಿಂ ಹರ್ಯೆಕ್ ಉತ್ರಾಂ ಉಡಾಸ್ ಆಸಾತ್ ಮ್ಹಾಕಾ. ಹಾಂವ್ ಶಿಕೊಂಕ್ ಗೆಲ್ಲಿಂ ಚಡ್ ಶಿಕಾಜಯ್ ಮ್ಹಣ್. ತುಜ್ಯಾ ಪುತಾಚೊ ಉಡಾಸ್ ಯೆತಾನಾ ಮ್ಹಾಕಾ ಚಡ್ ಶಿಕೊಂಕ್ ಮನ್ ಆಯ್ಲೆನಾ. ಅಂಟಿ ತುಜ್ಯಾ ಪುತಾಕ್

ಜೆರಿಕ್ ಮ್ಹಾಕಾ ದಿತಾಯ್‌ಗೀ ಆಮಿ ಮೊಗಾನ್ ರಾವ್ತಾಂವ್ ಮ್ಹಣ್ತಾನಾ ತಿಚ್ಯಾ ದೊಳ್ಯಾಂತ್ ಥಾವ್ನ್ ದೋನ್ ಥೆಂಬೆ ದು:ಖಾಂ ದೆಂವ್ಲಿಂ, ನಾಕಾ ಅಂಟಿ ರಡನಾಕಾ. ಹಾಂವ್ ತುಜ್ಯಾ ಪುತಾಕ್ ವ್ಹರಿನಾ, ತುಂ ಆಸ್ತಾಂ ಮ್ಹಣಾಸರ್. ತುಜೊ ಪುತ್ ತುಜ್ಯಾಚ್ಚೆ ಸರ್ವಿನ್ ಆಸ್ತೊಲೊ.” “ಮ್ಹಾಕಾ ಮಾಫ್ ಕರ್ ಅಂಟಿ” ಹಾಂವೆಂ ಖುಶಾಲಾಯೆನ್ ವಿಚಾರ್ಲೆಂ ಮ್ಹಣ್ ತೊಂಡಾರ್ ಹಾಸೊ ಹಾಡ್ಲೊ.

“ತಶೆಂ ನಯ್ ಪುತಾ, ತೊ ನಾಜೂಕ್ ಕಾಳ್ಜಾಚೊ. ತಾಚೊ ಬಾಪಯ್ ತಸೊಚ್ಚ್ ಆಸ್ಲೊ. ತಾಕಾ ಪಳಯ್ತಾನಾ ಪುತಾಕ್ ನ್ಹಂಯ್ ತೊಚ್ಚೆ ಹಾಂಗಾ ಆಸ್ಲೊ ಬರಿಂ ಭೊಗ್ತಾ. ಬೆಜಾರಿ ಕರಿನಾಕಾ ಪುತಾ, ಸೆಲ್ಲಿ ಅಂಟಿನ್ ಸಾಂಗ್ತಾನಾ, ಜಾಯ್ ಹಾಂವ್ ವೆತಾಂ ಮ್ಹಣ್ ತಿಚೆಂ ಬೆಸಾಂವ್ ಘೆವ್ನ್ ಹಾಂವ್ ಗೆಲಿಂ ತಾಚ್ಯಾ ಉಪ್ರಾಂತ್ ತಿಚ್ಯಾ ಮೊರ್ನಾಕ್ ಯೆಂವ್ಚೆಂ ಭಾಗ್ ಮ್ಹಾಕಾ ಫಾವೊ ಜಾಂವ್ಕ್ ನಾ” ಮ್ಹಣ್ ಕಸ್ತಸೊನ್ ರಡ್ತಾನಾ ಜೆರಿನ್ ತಾಕಾ ಸಮ್ಜಯ್ಲೆಂ “ರಡಾನಾಕಾ ಮಿಸೆಸ್...” ಮ್ಹಣ್ತಾನಾ “ಹಾಂವ್ ಅಜೂನ್ ಆಂಕ್ವಾರ್ ಆಸಾಂ. ಹಾಂವ್ ಕಾಜಾರಿ ನ್ಹಂಯ್. ಮಾಮ್ಮಾ ಅಳೆ ಹೊಚ್ಚ್ ತೊ ಕ್ಲಾಸ್‌ಮೇಟ್ ಜೆರಿ ಹಾಂವ್ ಕೆದಾಳಾಯ್ ಸಾಂಗ್ತಾಲಿಂ ನೈಂ. ಬುದ್ಧಿ ಚೆಡೊ ಮ್ಹಣ್ ಅಳೆ ಹೊಚ್ಚ್...”

“ಸೊರಿ... ಜೆರಿ, ತುಕಾ ವಳ್ಕಾನಾಸ್ತಾನಾ ಹಾಂವೆಂ ತುಜ್ಯಾಚ್ಚೆ ಘರಾ ಯೇವ್ನ್ ತುಕಾ ಪರ್ಕೊ ಕೆಲೊ, ಮಾಫ್ ಕರ್” ಮ್ಹಣ್ತಾನಾ ತಶೆಂ ಕಾಂಯ್ ನಾ ಅಂಟಿ “ಹೆಲೆನಾ... ತುಂ ಭಿತರ್ ಕಾಫಿ ಕರ್ನ್ ದವರ್ಲ್ಯಾಯ್ ಪಳೆ ಏಕ್ ಗ್ಲಾಸ್ ಮ್ಹಾಕಾ ದಿ. ಪಳೆಯಾಂ ಮ್ಹಣ್ತಾನಾ... ಹೆಲೆನ್ ಚಾಪ್ ಜಾಲೆಂ.” “ಮ್ಹಜೆಂ ನಾಂವ್ ಉಡಾಸ್ ಆಸಾಗೀ ಜೆರಿ. ಹಾಂವೆಂ ಚಿಂತ್ಲೆಂ ಯಾ ಚಾರ್ ವರ್ಸಾಂನಿ ತುಂ ಮ್ಹಾಕಾ ವಿಸ್ತಾಲಾಯ್ ಮ್ಹಣ್...”

“ಕಶೆಂ ವಿಸ್ತೊಂ, ಕೊಲೆಜ್ ಡೇಂತ್ ಆಮಿ ಕೆಲ್ಲೊ ತ್ಯೊ ಹುತಾವಳಿ, ಪುಣ್ ಆತಾಂ ಸಾದೊಂ ಜಾಲಾಂ. ಅಳೆ, ಪೊರ್ವಾಂ ಸುಕ್ರಾರಾ ಮ್ಹಯ್ಚೆಂ ಮೀಸ್ ಮ್ಹಾಕಾ ಕೋಣೀ ನಾಂತ್ ಮ್ಹಣ್ ಚಿಂತ್ಲೆಂ ತುಂ ಆಜಾನಕ್ ಆಯ್ಲೆಂಯ್ ಅಶೆಂಚ್ಚೆ ಆಮಿ ರಾವ್ಯಾಂ ಯಾ ಸಂಸಾರಾಂತ್ಲೆಂ ಚಾರ್ ದೀಸ್ ಮೊಗಾನ್ ರಾವ್ಯಾಂ ಮಯ್ಪಾಸಾನ್ ಜಿಯೆವ್ಯಾಂ ಮುಕಾರಿ ಹೆಚ್ಚೆ ದೀಸ್ ಬರೆಂ ರಾವೊಂದಿತ್...”

‘ದಿವೊ’ ಇಸ್ತಿಹಾರ್ ದರ್ Ad. Tariff

	B/W	Colour
Full Page ಸಗ್ಳೆಂ ಪಾನ್	-- Rs. 10,000	Rs. 15,000
Centre Spread ಮದ್ದಿಂ 2 ಪಾನಾಂ	-- Rs. 18,000	Rs. 25,000
Half Page ಅರ್ಧ್ ಪಾನ್	-- Rs. 7,000	Rs. 10,000
Quarter Page ಕಾಲ್ಟೆಂ ಪಾನ್	-- Rs. 5,000	Rs. 7,000
1/8 Page 1/8 ಪಾನ್	-- Rs. 3,000	Rs. 4,000
Panels (Each) ಪೆನಲ್ (ಎಕಾಕ್)	-- --	Rs. 2,000
Col. Cms. ಕೊ. ಸೆ. ಮೊಟರ್	-- Rs. 100	Rs. 125

Front Page 100% extra ಮುಖ್ ಪಾನಾಕ್ 100% ಚಡಿತ್

Back Page 50% extra ಪಾಟ್ಯಾ ಪಾನಾಕ್ 50% ಚಡಿತ್

Thanksgiving ಆರ್ಗಾಂ

Without Block ಬ್ಲಾಕಾವಿಣೆಂ	Rs. 300
One Block ಎಕಾ ಬ್ಲಾಕಾ ಸಂಗಿಂ	Rs. 400
Each additional Block ಹರ್ಯೆಕಾ ಚಡಿತ್ ಬ್ಲಾಕಾಕ್	Rs. 200
Novena/Holy Spirit Prayer ಮಾಗ್ಣೆಂ	Rs. 600
St. Juze Vaz Novena Prayer	Rs. 2500

ಹಿ ದರ್ 1-1-2019 ಥಾವ್ನ್ ಲಾಗು ಜಾತಾ

ದಿವೊ ಪತ್ರಾಚಿ ವರ್ಗಣಿ ದರ್

ದೆಶಾಂತ್ ಎಕಾ ವರ್ಸಾಕ್	ರು. 500
ದೋನ್ ವರ್ಸಾಂಕ್	ರು. 1000
ಪಾಂಚ್ ವರ್ಸಾಂಕ್	ರು. 2000
ವಿದೆಶಾಕ್ ಎಕಾ ವರ್ಸಾಕ್	ರು. 3500

‘ದಿವೊ’ ಬ್ಯಾಂಕ್ ಎಕೌಂವ್ಕ್

ನವೀಕೃತ್ ಕರುಂಕ್ ವ ನವಿ ಭರುಂಕ್, ವರ್ಗಣೆಚಿ ದರ್ ಶೀದಾ ಖಿಂಚಾಯಿ ಸಕಯ್ಲೆ ದಿಲ್ಲ್ಯಾ ‘ದಿವೊ’ ಬ್ಯಾಂಕ್ ಎಕೌಂವ್ಕ್ ಧಾಡ್ತೆ.

Bank : Model Co-op Bank Ltd.,
Branch : Fort, Mumbai
Current Account Name: DIVO
Current Account No. 013120100000013
ISFC code: HDFC0CMODEL

OR

Bank: Citizen Credit Co-op Bank Ltd.,
Branch : Colaba, Mumbai
Current Account Name: DIVO
Current Account No. 2090031000000524
ISFC code: CCBL0209003

OR

Bank: The Mangalore Catholic Co-operative Bank Ltd.,
Branch : Hampankatta, Mangalore
Current Account Name: DIVO
Current Account No. 002011100000478
ISFC code: IBKL0078MCC

ಐವಜ್ ಧಾಡ್ಲ್ಯಾ ಉಪ್ರಾಂತ್ ಪೊನಾಂದ್ವಾರಿ 22693578 ವ ಇಮೇಯ್ಲಾ ದ್ವಾರಿಂ secular@vsnl.com ಕಳಯ್.

(ಪಯ್ಲೆ ಪಾನಾರ್ ಥಾವ್ನ್)

- ❖ ದೂರ್ ದಿಲ್ಯಾ ಉಪ್ರಾಂತ್ ಜರ್ ಪತಿ-ಪತಿಣ್ ಲಾಗಿಂ ಯೇವ್ನ್ ಸಂದಾನ್ ಕರ್ತಿತ್ ತಲಾಖ್ ಪಾಟಿಂ ಕಾಣ್ಣೆತಿತ್ ಜಾಲ್ಯಾರ್ ದಿಲ್ಲೆಂ ದೂರ್ ರದ್ಧ್ ಕರ್ಯೆತ್.
- ❖ ಸಂತ್ರಸ್ತ ಪತಿಣೆಚಿ ಪರ್ವಣ್ ನಾಸ್ತಾನಾ ಪತಿಕ್ ಜಾಮೀನ್ ಆಡ್ವಾರ್ಲ್ಯಾ.
- ❖ ನ್ಯಾಯಾಧೀಶಾಚಾ ಆದೇಶಾ ಪ್ರಕಾರ್ ಭುರ್ಗ್ಯಾಂಕ್ ತಶೆಂ ಪತಿಣೆಕ್ ಜೀವನ್ ಸಾರುಂಕ್ ದುಡು ದೀಂವ್ಕ್ ಜಾಯ್.
- ❖ ತೀನ್ ತಲಾಖ್ ವಳಗ್ ಜಾಲ್ಲ್ಯಾ ಸ್ತ್ರೀಯೆಕ್ ಲ್ಹಾನ್ ಭುರ್ಗ್ಯಾಂಚಿ ಜವಾಬ್ದಾರಿ ದೀಜಯ್.

ವಿರೋಧಿ ಪಕ್ಷಿನ್ ಮಾಗ್ಲೆಂ:

- ❖ ಕ್ರಿಮಿನಲ್ ಕಾಯ್ದೆ ಬದ್ಲಾ ನಾಗರಿಕ್ ಪ್ರಕರಣಾ ಪ್ರಕಾರ್ ಹಾಡ್ನ್ ತಿದ್ದಣಿ ಕರಿಜಯ್.
 - ❖ ನವೊ ಕಾಯ್ದೆ ಆನಿ ವಿಚಾರ್ ಸಮಿತಿ ತರ್ಫೆನ್ ಗುಂಡಾಯೆನ್ ಅಧ್ಯಯನ್ ಕರಿಜಯ್.
- ಕಿತೆಯಿ ಜಾಂವ್ ಮುಸ್ಲಿಮ್ ಸ್ತ್ರೀಯೊ ಆಜ್ ಬಾರಿಚ್ ಖುಶಾಲ್ ಜಾಲ್ಯಾತ್.

— ನವೀನ್ ಕುಲೇಕರ್



ಜೆ. ಪಿ. ಕುಟನ್ಹೊ ಪಲಿಮಾರ್



ಜೈನಾಬಿ, ರೋಸ್ಮೆರಿ ಆನಿ ಮಾಯಾಬಾರ್

‘ಟಕ್ ಟಕ್ ಟಕ್...’

ವ’ರಾಂ’ರಾ ಬಾ ರಾ ಜ’ರಾ ಮುನ್ನಿಪಾಲಿಟಿ ನಮ್ಯಾಲೆಲಿ ಧಾಡ್ ಕಾಲ್ ಆಸ್ಲಿ ದೆಕುನ್ ಹರ್ಶೆಂಚ್ಯಾಕೀ ದೇಡ್ ವೋರ್ ಪಯ್ಲೆಂಚ್ ಫೇಟಾಕ್ ಆಯ್ಲಾರೀ, ಬಗ್ಲೆಚ್ಯಾ ಫೇಟಾಚ್ಯಾ ಅಮ್ಮಿನ್ ದಾರಾಚೆರ್ ಟೋಕೆ ಫಾಲ್ತಾನಾಂಚ್ ಜೈನಾಬಿಕ್ ಜಾಗ್ ಜಾಲಿ. ದೊಳೆ ಉಗ್ತೆ ಕೆಲ್ಲೆಪರಿಂಚ್ ತೆಂ ಉಟಾಉಟಿಂ ನ್ಹಾಣಿಯೆಕ್ ರಿಗ್ಲೆಂ. ಎಕಾ ವಯ್ರ್ ಏಕ್ ದವರ್‌ಲ್ಲಾ ರಿತ್ಯಾ ಬಾಲ್ಟೆಂಕ್ ನಳಾಚ್ಯಾ ಉದ್ಯಾಕ್ ಭರುಂಕ್ ದವರ್‌ಲ್ಲೆಪರಿಂಚ್ ಟೂತ್‌ಬ್ರತ್ ಆನಿ ಪೇಶ್ ಫೆವ್ನ್ ದಾಂತ್ ಘಾಸಿಲಾಗ್ಲೆಂ. ಚ್ಯಾರ್ ಮ್ಹಾಳಯೆಚ್ಯಾ ಬಿಲ್ದಿಂಗಾಂತ್ ಹೆಂ ಚೊವ್ತಾ ಮ್ಹಾಳಯೆಂತ್ ಆಸ್ಲಾನ್ ಬಿಲ್ದಿಂಗಾಚ್ಯಾ ಟ್ಯಾಂಕಿಚ್ಯಾ ನಳಾಂತ್ ಯೆಂವ್ಚ್ಯಾ ಪಂದ್ರಾಮಿನುಟಾಂಚ್ಯಾ ಬಾರಿಕ್ ಉದ್ಯಾಂತ್ ಬಾಲ್ಟೆಂತ್ ಉದಕ್ ಭರ್‌ಲ್ಲೆಪರಿಂಚ್ ನ್ಹಾವ್ನ್ ಜಾತಾನಾ ಕಶ್ಟಾಂನಿ ದೋನ್ ಬಾಲ್ಟೊ ಭರ್ತಾಲೊ.

ಎಕಾ ಕುಡಾಚ್ಯಾ ಫೇಟಾಂತ್ ದೋಗ್ ಪೂತ್ ಆನಿ ಏಕ್ ಸುನೆಸವೆಂ ಬಗ್ಲೆಚ್ಯಾ ಫೇಟಾಂತ್ ವಸ್ತಿ ಕರ್ಚ್ಯಾ ಅಮ್ಮಿಕ್ ಎಕಾ ದನ್ವಾರಾಂ ಭರ್ಖಾ ನ್ಹೆಸುನ್ ಕಾಮಾಕ್ ವಚುನ್ ರಾತ್ಚ್ಯಾ ಮಧ್ಯಾನೆರ್ ಪಾಟಿಂ ಯೆಂವ್ಚೆಂ ಎಕ್ಸರೆಂ ಚೆಡುಂ ಜೈನಾಬಿಚೆರ್ ಕಸ್ಲಿಗಿ ಭರ್ಮತ್. ಸಕಾಳಿಂ ತಶೆಂಚ್ ಸಾಂಜೆಚೆಂ ಸಾಡೆ ಸ ಥಾವ್ನ್ ಸಾತ್ ವೊರಾಪರ್ಯಾಂತ್ ಮುನ್ನಿಪಾಲಿಟಿಚೆಂ ಉದಕ್ ಯೆತಾಲೆಂ ತರ್ಯೀ ಜೈನಾಬಿ ಸಕಾಳಿಂ ನಿದೆಂತ್ ಆಸ್ತಾಲೆಂ ತರ್ ಸಾಂಜೆಚೆಂ ಘರಾ ಆಸಾನಾತ್ಲೆಂ. ತವಳ್ ತವಳ್ ಮಾಸ್ಲಿ, ಫಳಾಂ ವಿಮುಂಕ್ ಯೆಂವ್ಚೆ ತಶೆಂಚ್ ಭಿಕ್ ಮಾಗ್ಚ್ಯಾ ನಿಬಾಂನಿ ಘರಾಂ ಮೆಜ್ಜೆಲೆ ಯೆತಾಲೆ ಜಾಲ್ಲ್ಯಾನ್ ಜೈನಾಬಿನ್

ಕೋಲ್‌ಬೆಲ್ ಕೆದ್ನಾಯ್ ಬಂಧ್ ಕರ್ಚೆಂ ಜಾಲ್ಲ್ಯಾನ್, ದನ್ವಾರಾಂ ಪಾವ್ಲೆ ಎಕಾಥಾವ್ನ್ ಎಕಾ ಪರ್ಯಾಂತ್ ಉದಕ್ ಯೆತಾನಾಂ ಅಮ್ಮಿನ್ ದಾರಾಚೆರ್ ಟೋಕೆ ಫಾಲ್ತೆ ಆಸ್ಲೆ.

ಪಾಟ್ಲ್ಯಾ ಸಾಡೆ ಚ್ಯಾರ್ ವರ್ಸಾಂ ಥಾವ್ನ್ ಜೈನಾಬಿಕ್ ಹೆಂ ಸದಾಂಚೆಂ ಜಾಲ್ಲೆಂ. ಮಿರಾರೊಡಾಂತ್ ಸಯ್ತ್ ಬರೆ ಸೊಸಾಯಿಂತ್ ಮುಸ್ಲಿಮಾಂಕ್, ತೆಂಯ್ ಎಕ್ಸರೆಂ ರಾಂವ್ಚ್ಯಾ ಚೆಡ್ವಾಂಕ್ ಭಾಡ್ಯಾಚೆಂ ಕೂಡ್ ಮಳುಂಕ್ ಭೋವ್ ತ್ರಾಸ್ ಆಸ್ಲೆ. ಮಿರಾರೊಡ್ ಸ್ವಶನಾಥಾವ್ನ್ ಕಾಂಯ್ ಅರ್ಧೆಂ ಮಯ್ಲ್ ಅಂತರಾರ್ ಆಸ್ಚ್ಯಾ ನೂಪುರಾಂತ್, ಪಕಿಯಾಚ್ಯಾ ಪಯ್ಲೆಲ್ಯಾ ಮಾವ್ಚೆಚ್ಯಾ ನಾಂವಾರ್ ಆಸ್ಚ್ಯಾ ಹ್ಯಾ ಫೇಟಾಂತ್ ಪಕಿಯಾನ್‌ಚ್ ರಾಂವ್ಲಿ ವಿಲೇವಾರಿ ಕೆಲ್ಲಿ. ತ್ಯಾ ವೆಳಾರ್ ನೂಪುರಾಂತ್ ಬಿಲ್ದಿಂಗಾಂ ಉಭಿಂ ಜಾತಾಲಿಂ ಮಾತ್ ಜಾಲ್ಲ್ಯಾನ್ ಹ್ಯಾ ಬಿಲ್ದಿಂಗಾಂನಿ ವಸ್ತಿ ಕರುಂಕ್ ಕೊಣ್‌ಯೀ ತಯಾರ್ ನಾತ್‌ಲ್ಲೊ. ಹೆಚ್ ಸಂಧರ್ಭಾರ್ ಪಕಿಯಾನ್ ಜೈನಾಬಿಕ್ ತಶೆಂಚ್ ಹೆರ್ ಥೊಡ್ಯಾ ಚೆಡ್ವಾಂಕ್ ನೂಪುರಾಂತ್ ವೆವ್ಗ್ಯಾ ಬಿಲ್ದಿಂಗಾಂನಿ ಭಾಡ್ಯಾಚೆಂ ಫೇಟಾಂ ದಿವಯಿಲ್ಲೆಂ. ಥಕ್‌ಲ್ಲಾ ಕುಡಿಕ್ ವಿಶೆವ್ ದಿಂವ್ಚ್ಯಾಕ್ ಮಾತ್ ಹಿಂ ಫೇಟಾಂ ಜಾಯ್ ಆಸ್ಲಿಂ ಶಿವಾಯ್ ಖಾಂವ್ಚೆಂ, ಜೆಂವ್ಚೆಂ ಮಾತ್ ನ್ಹಯ್, ಲಾಂಡ್ರೆಂತ್ ತಾಂಚೆಂ ವಸ್ತ್ರಾಂ ಉಂಬ್ಲುನ್, ಇಸ್ತಿ ಫಾಲುನ್ ತಾಂಕಾಂ ಪಾಟಿಂ ದಿಂವ್ಚಿ ಸಗ್ಳಿ ಜವಾಬ್ದಾರಿ ಪಕಿಯಾಚಿಚ್.

ಪಕಿಯಾ ಪಳೆಂವ್ಕ್ ಭಾರೀಕ್ ಶಿರ್ಮಟೊ ದಿಸ್ತಾಲೊ ತರ್ಯೀ ಧಯ್ತಾಧಿಕ್, ತಾಣೆಂ ಹ್ಯಾ ಚೆಡ್ವಾಂಕ್ ಕಾಮಾಕ್ ಆಪವ್ನ್ ವರುಂಕ್ ತಶೆಂಚ್ ರಾತ್ಲೆಂ ಪಾಟಿಂ ಘರಾ ಪಾವಂವ್ಕ್ ಖುದ್ ಯೆಂವ್ಚೆಂ ಆಸ್ಲೆಂ. ಮಾಯಾಬಾರಾಚ್ಯಾ ಅಣ್ಣಾಚಿ ಧವ್ಕಾ

ರಂಗಾಚಿ ಲ್ಯಾಂಡ್ ರೋವರ್ ಗಾಡಿ, ಮುಕ್ಲ್ಯಾ ಡ್ಯಾಶ್‌ಬೋರ್ಡಾಂತ್ ಲೈಸೆನ್ಸಾಚಿ ರಿವೋಲ್ವರ್ ಆಸ್ಲಿ ತರ್ಯೀ, ಚಡ್ವಾವ್ ಹವಾಲ್ದಾರ್, ಪೊಲಿಸಾಂಕ್ ಗಾಡಿಯೆಚಿ ತಶೆಂಚ್ ಪಕಿಯಾಚಿ ವಳೊಕ್ ಆಸ್ಲಿ ಜಾಲ್ಲ್ಯಾನ್ ರಾತ್ಲೆಂ ಬೊರಿಪ್ಲಿಥಾವ್ನ್ ಮಿರಾರೊಡ್ ಪಯ್ಲ್ಯಾ ಕರ್ತಾನಾ ತಾಕಾ ಕೆದ್ನಾಂಚ್ ರಾವಯಿಲ್ಲೆಂ ನಾ. ಇತ್ಲೆಂಚ್ ನ್ಹಯ್, ಮಿರಾರೊಡಾಂತ್ ಆಯ್ಲೆವಾರ್ ಉಗ್ತಿಂ ಜಾಲ್ಲ್ಯಾ ದುಕಾನಾಚಿ ಸಯ್ತ್ ಸಲಾಮ್ ಮಾರ್ತಾಲೆ; ಪೊಪರ್ಟಿ ಯೇಜಂಟ್ ಜಾಂವ್, ಎಸ್.ಟಿ.ಡಿ/ಐ.ಎಸ್.ಡಿ. ಆಂಗ್ಲಿವಾಲೆ ಮಾರ್ವಾಡಿ ಜಾಂವ್, ಟ್ರಾವೆಲ್ ಯೇಜಂಟ್, ಸೆಲೂನಾಚಿ, ಖಿರಾಣ್ಯಾಚ್ಯಾ ಆಂಗ್ಲೆಚಿ, ದೂದ್‌ವಾಲೆ, ಲಾಂಡ್ರೆವಾಲೆ, ಬೇಕ್ರಿವಾಲೆ, ಸಬ್ಜಿವಾಲೆ ತಶೆಂಚ್ ರಸ್ತಾಂವಯ್ಲೆ ಟಪ್ಪಿ ಚಾಯ್‌ವಾಲೆ ಸಗ್ಳೆ ಪಕಿಯಾನ್ ದನ್ವಾರಾಂ ಅಪ್ಪಿ ಗಾಡಿ ರಾವವ್ನ್, ಗಾಡಿಯೆಂತ್ಲೊ ದೆಂವೊನ್ ಏಕ್ ಸಿಗ್ರೆಟ್ ಜಳವ್ನ್ ತಾಚೆಸವೆಂ ಕಟಿಂಗ್ ಚಾಯೆಚಿ ಫೊಟ್ ಪಿಯೆಂವ್ಕ್ ಘೆಂವ್ಚ್ಯಾ ತ್ಯಾ ಪಾಂಚ್-ಸ ಮಿನುಟಾಂನಿ ಸಗ್ಳಿ ಭಾತ್ ಮೆಳ್ತಾಲಿ; ಕೊಣ್ ಮುಂಬಯ್ ಆಯ್ಲಾಂ, ಕೊಣ್ ಕಾಮಾಚ್ಯಾ ಸೊಧ್ನ್ ಆಸಾ, ಕೊಣ್ ಕಶೆಂ ದಿಸ್ತಾ ಆನಿ ಕೊಣಾಕ್ ಭೆಟುಂಕ್ ಯೆಂವ್ಚ್ಯಾ ಭಡ್ವಾಂವಿಶಿಂ.

ವೋರ್ ದೇಡ್ ಜಾತಾನಾ ಎಕೆಕ್ಲಿಂಚ್ ಚೆಡ್ವಾಂ ಪಕಿಯಾಚ್ಯಾ ಕಾರಾಲಾಗಿಂ ಯೇವ್ನ್‌ಯೆದೊಳ್‌ಚ್ ಎ.ಸಿ. ಚ್ಯಾಲು ಆಸ್ಚ್ಯಾ ಕಾರಾಭಿತರ್ ಬಸ್ತಾಲಿಂ ಆನಿ ಥೆಯ್ಲಿಂತ್ ಭಾಂದುನ್ ಹಾಡ್‌ಲ್ಲಿಂ ಮ್ಹಳಿಂ ವಸ್ತುರಾಂ ಡಿಕ್ಲಿಂತ್ ಘಾಲ್ತಾಲಿಂ. ಥೊಡಿಂ ಭರ್ಖಾ ನ್ಹೆಸುನ್ ತರ್ ಥೊಡಿಂ ತೆಚ್ ಮೇಕಪಾರ್. ಆನಿ ಸೆಲೂನಾಭಿತರ್ ಥಾವ್ನ್ ಎಸ್ಲೇಟ್ ಯೇಜಂಟ್ ಆನಿ ಚಡ್ವಾವ್ ಹೆಚ್ ವೆಳಾರ್ ಚಡ್ ಕಾರ್ಯಾಳ್

ಜಾವ್ನ್ ಹಾತಿಂ ಮೊಬಾಯ್ಲಾಂ ಫೆವ್ನ್ ಆಂಗ್ಲೆಭಾಯ್ ಉಭೆ ರಾವುನ್ ಉಲಯ್ತಾಲೆ ತರ್ಯೀ ತಾಂಚೆಂ ಸಗ್ಳೆಂ ಆಂಗ್ ದೊಳೆ ಕರುನ್ ಪಕಿಯಾಚ್ಯಾ ಕಾರಾಲಾಗಿಂ ಯೆಂವ್ಚ್ಯಾ ಎಕೆಕಾ ಚೆಡ್ವಾಚೆರ್ ವಯ್ರ್ ಥಾವ್ನ್ ಸಕ್ಲಾ ಪರ್ಯಾಂತ್ ಮಾಪ್ತಾಲೆ ಆನಿ ತಾಣಿಂ ಆಂಗಾರ್ ವೊತ್‌ಲ್ಲಾ ಸೆಂಟಾಕ್ ನಾಕಾಂನಿಚ್ ಚಾಕ್ರಾಲೆ.

ದೇಡ್ ವೋರ್ ಜಾವ್ನ್ ಕಾಂಯ್ ಪಾಂಚ್ ಮಿನುಟಾಂ ಜಾಲ್ಲಿಂಚ್ ಧವೆಂ ಪ್ಯಾಂಚ್ ಆನಿ ಧವೆಂ ಅರ್ಧೆಂ ಶರ್ಟ್ ನ್ಹೆಸುನ್ ಯೆಂವ್ಚ್ಯಾ ಪಕಿಯಾಚೆಂ ಕಾರ್ ಸ್ಪಾರ್ಟ್ ಜಾತಾ. ಜ್ಯೊರಾನ್ ಮ್ಯೂಸಿಕಾಚೊ ಆವಾಜ್ ಸುರು ಜಾತಾ, ಕಾರ್ ಏಕ್ ದೋನ್ ಪಾವ್ಲಿಂ ಮುಕಾರ್ ಪಾಟಿಂ ವಚುನ್ ಘುಂವ್ಡಾಯ್ಚ್ ರಾವಾನಾಸ್ತಾನಾ ಧಾಂವ್ತಾ. ಮಿರಾರೊಡ್ ಥಾವ್ನ್ ಬೊರಿಪ್ಲಿಕ್ ವೆಚ್ಯಾ ಪಾವ್ಲೆ ವೊರಾಚ್ಯಾ ಪಯ್ಲಾಂತ್ ಪಕಿಯಾಚಿ ಭಾತ್ ಆಸ್ತಾಲಿ. ಕಾಲ್ ಮುನ್ನಿಪಾಲಿಟಿನ್ ಧಾಡ್ ಫಾಲ್ಸ್ ಕಿತೆಂ ಸರ್ವ್ ಮೊಡ್ಲಾಂ ಮ್ಹಳಿ ಮಾಹೆತ್. ಖಿಂಚ್ಯಾ ಪತ್ರಾಂನಿ ಹಿ ಭಾತ್ ಆಯ್ಲಾ ಮ್ಹಳಿ ಮಾಹೆತ್, ತಶೆಂಚ್ ಆನಿ ಮುಖ್ಲಿ ಧಾಡ್ ಕೆದ್ನಾಂ ಮ್ಹಳಿ ಮಾಹೆತ್ ಸಗ್ಳಿ ಮೆಳ್ತಾಲಿ.

ಮುನ್ನಿಪಾಲಿಟಿನ್ ಧಾಡ್ ಫಾಲ್ತ್ಯಾಧಿಂ ತೆ ಅಣ್ಣಾಕ್ ಖಬರ್ ಮಾತ್ ನ್ಹಯ್ ಹಿಶಾರೆಯ್ ದಿತಾಲೆ. ತ್ಯೇ ರಾತಿಂ ಮಾಯಾಬಾರಾಂತ್ ಚೆಡ್ವಾಂ ಡ್ಯಾನ್ಸ್ ಕರಿನಾಂತ್. ಫಕತ್ ಮ್ಯೂಜಿಕ್ ಚೆಲ್ತಾ ಪುಣ್ ರಂಗಾಳ್ ದಿವ್ ಪೆಟಾನಾಂತ್. ಹರ್ಶೆಂ ಘರಾ ಪಾವ್ತಾನಾ ರಾತ್ಲಿಂ ಅಡೇಜ್-ತೀನ್ ವೊರಾಂ ತರ್ ಧಾಡ್ ಫಾಲ್ತೆದಿಸಾ ಸಾಡೆಭಾರಾಂಕ್ ಪಾವ್ತೆ ಪುಣ್ ತ್ಯೇ ದಿಸಾ ಕಮಾಯ್ ನಾ. ಹರ್ಶೆಂಚಾ ದಿಸಾಂನಿ ಡ್ಯಾನ್ಸ್, ಸ್ಪಾಯ್ಸ್, ಸೆಟ್ಟಿಂಗ್, ಕಿಸ್ಸಿಂಗ್ ಮ್ಹಣುನ್ ಬರಿ ಕಮಾಯ್ ಜಾತಾಲಿ.

ರೋಸ್‌ಮೆರಿಚ್ಯಾ ಕುಟ್ಮಾಂತ್ ದುಸ್ರೆಂ ಭರ್ಗೆಂ ಪುಣ್ ಮಾಲ್ಪಡೆಂ ಚೆಡುಂ. ವ್ಹಡ್ ಭಾವ್ ಮೆಟ್ರಿಕ್ ಫೇಯ್ಲ್ ಜಾವ್ನ್ ಗ್ಯಾರೆಂಜಿಂತ್ ಕಾಮ್ ಕರ್ನ್ ಆಸ್ಲೊ ತರ್ಯೀ, ಮವಾಲಿ ಇಶ್ಟಾಂಚ್ಯಾ ಸಾಂಗಾತಾಂತ್ ಸುರ್-ಸೊರೊ, ಮಾರ್-ಫಾರ್ ಮ್ಹಣುನ್ ಬೇಜವಭ್ವಾರೆಂತ್ ವ್ಹಡ್ ಜಾಲ್ಲೊ. ರೋಸ್‌ಮೆರಿ ಉಪ್ರಾಂತ್ ಪಾಟಾಪಾಟ್ ತೆಗಿ ಭಯ್ಲೊ ಆನಿ ನಿಮಾಣೊ ಚೆಡೊ ಲಾಗಿಲ್ಯಾ ಸರ್ಕಾರಿ ಇಸ್ಕೂಲಾಕ್ ವೆತಾಲ್ಯೊ. ನಿಮಾಣೊ ಚೆಡೊ ಇಸ್ಕೂಲಾಕ್ ಭರ್ತಿ ಜಾಲ್ಲೆಪರಿಂಚ್ ತೊಟಾಂತ್ ಕಾಮ್ ಕರುನ್ ಆಸ್ಲೊ ಬಾಪುಯ್ ಮಾಡಾಕ್ ಚೆಡುನ್ ಮೊಡ್ಲಾಂ ಕಾಡ್ತಾನಾ ಪಾಂಯ್ ನಿಸೊನ್ ಮಾಡಾಥಾವ್ನ್ ಸಕ್ಲಾ ಪಡೊನ್ ಪಾಟಿಚೆಂ ಹಾಡ್ ಮೊಡವ್ನ್ ಆತಾಂ ಕಾಂಯ್ ಮಯ್ಜಾಧಾವ್ನ್ ಮಾಂದ್ರೆರ್ ಆಸ್ಲೊ. ಆವಯ್ ಥಂಯ್ ಹಾಂಗಾ ಮ್ಹಣುನ್ ಗತ್ಲೊ ಕಾಡ್ಲೆಂ ಕಾಮ್ ಕರ್ತಾಲಿ



ವಲ್ಲಿ ಕ್ವಾಡ್ರಸ್, ಅಚೆಕಾರ್

ಆನಿ ಕಶ್ಟಾಂನಿ ಹಾಂಚೆಂ ಘರಾಣೆಂ ಚಲ್ತಾಲೆಂ.

ಕುಕ್ಕೆಹಳ್ಳಿಂತ್ ಹರ್ಯೆಕಾ ವರ್ಸಾ ಭುತಾಚೊ ಕೋಲ ಭೋವ್ ಗಡ್ಡಾಯೆನ್ ಜಾತಾಲೊ. ಭುಜಂಗ ಶೆಟ್ ಕುಕ್ಕೆಹಳ್ಳಿಂತ್ ಭೋವ್ ಫಾಮಾದ್. ಆತಾಂ ತೊ ಅಂತರ್ಲಾ ಆನಿ ತಾಚೊ ಪೂತ್ ಸುರೇಶ್ ಶೆಟ್ಟಿ ತಾಚ್ಯಾ ಬೊಂಬೊಯ್ಚ್ಯಾ ಹೊಟೆಲಾಂಚೆಂ ಕಾರ್ಭಾರ್ ಪಳೆತಾ. ಹರೇಕಾ ಸ ಮಯ್ಜಾಕ್ ಏಕ್ ಪಾವ್ಲಿಂ ತೊ ಬೊಂಬೊಯ್ ಥಾವ್ನ್ ಕುಕ್ಕೆಹಳ್ಳಿಕ್ ಕಾರಾರ್ ಯೆತಾ. ಇಸ್ಕೂಲಾಂಕ್, ಮಂದಿರ್, ಮಸ್ಜಿದ್, ಇಗರ್ಜೆಕ್ ದಾನ್ ದಿತಾ ಜಾಲ್ಲ್ಯಾನ್ ತಾಕಾ ಸಗ್ಳೊ ಲೋಕ್ ಮಾಂದ್ರಾ ಆನಿ ಮೊಗಾನ್ 'ಅಣ್ಣಾಶೆಟ್' ಮ್ಹಣ್ತಾ. ವರ್ಸಾನ್ ವರಸ್ ಕುಕ್ಕೆಹಳ್ಳಿಂತ್ ಜಾಂವ್ಚ್ಯಾ ಕೋಲಕ್ ಆತಾತಾಂ ಬೋಲಿವುಡ್ ಫಿಲ್ಮಾಚಿ ಹೀರೊ-ಹೀರೊಯಿನಾಂ ಸಯ್ತ್ ಯೆಂವ್ಕ್ ಲಾಗ್ಲ್ಯಾತ್ ದೆಕುನ್ ಆತಾಂಚ್ಯಾ ಕೋಲಾಂನಿ ಸಯ್ತ್ ಲೊಕಾಂಚಿ ವಿಪ್ರೀತ್ ಖೆಟ್.

ಏಕ್ ಪಾವ್ಲಿಂ ಪೆಂಟೆಕ್ ಗೆಲ್ಲೆಂ ರೋಸ್‌ಮೆರಿ ವೊತಾಂತ್ ಬಸ್ತಾಕ್ ರಾಕುನ್ ಆಸ್ಲೆಂ ಪಳೆಲ್ಲಾ ಅಣ್ಣಾನ್ ತಿಕಾ ಅಪ್ಲ್ಯಾ ಕಾರಾರ್ ಬಸವ್ನ್ ಕುಕ್ಕೆಹಳ್ಳಿಕ್ ಸೊಡ್ಲೆಂ. ವಾಟೆರ್ ಉಲಯ್ತಾನಾಂಚ್ ಸುರೇಶಾನ್ ಶೀದಾ ಸಾಂಗುನ್ ಸೊಡ್ಲೆಂ; 'ಹಾಂಗಾ ಗಾಂವಾಂತ್ ಕಿತೆಂ ಉತ್ತತ್ ಆಸಾ? ತುಂ ಮೆಟ್ರಿಕ್‌ಚಿಂ ಶಿಕಪ್ ಜಾತಚ್ ಬೊಂಬೊಯ್ ಯೇ, ಹಾಂವ್ ತುಕಾ ಕಾಮ್ ಮೆಳಾಶೆಂ ಕರ್ತಾಂ'.

ರೋಸ್‌ಮೆರಿಕ್ ಇತ್ತಿ ಖುಶಿ ಜಾಲಿ ತಿತ್ಲಿಚ್ ಆವಯ್ಕೆಯೇ. ಪುಣ್ ತಿತ್ಲಿಚ್ ಖಿಂತ್, ಫುಲೊನ್ ಆಯಿಲ್ಲೆಂ ಸೊಭಿತ್ ಚೆಡುಂ, ಕಾಂಯ್ ಕೊಣಾಯ್ಚಿಯ್ ವಾಯ್ ನದರ್ ತಾಚೊ ಫುಡಾರ್ ಧುಸ್ಪಟಕಾಯ್ ಮ್ಹಳಿಂ ದುಭಾವಿ ಚಿಂತ್ಲಾಂ ಧೊಸಿಲಾಗ್ಲೆಂ. ಪುಣ್ ಕುಟಮ್ ಚಲುಂಕ್ ಕಶ್ಟ್ ಆಸ್ಲೆ, ದುಡ್ವಾಚಿ ಕಠೀಣ್ ಗರ್ಜ್ ಆಸ್ಲಿ, ಎಕಾ ವಾಟೆರ್ ಮಾಂದ್ರೆರ್ ಆಸ್ಚ್ಯಾ ಬಾಪಾಯ್ ತವಳ್ ತವಳ್ ವಖ್ತಾಂ ಹಾಡುಂಕ್ ಆಸ್ಲಿಂ, ಭುರ್ಗ್ಯಾಂಚೆಂ ಇಸ್ಕೂಲ್, ಹರ್ಯೆಕಾ ದಿಸಾ ಫರ್ಚ್ಯಾಂಕ್ ನೀಸ್-ಪೇಜ್ ಜೇಂವ್ಕ್ ದುಡ್ವಾಚಿ ಗರ್ಜ್ ಆಸ್ಲಿ. ರೋಸ್‌ಮೆರಿನ್ ಮನ್ ಫಟ್ ಕೆಲೆಂಚ್ ಆನಿ ನೆಣ್ಣಾ ಪ್ರಾಯೆರ್‌ಚ್ ತೆಂ ಬೊಂಬೊಯ್ ವಚುಂಕ್ ತಯಾರ್ ಜಾಲೆಂ.

(ಮುಕ್ಲ್ಯಾ ಅಂಕ್ಯಾಂತ್)

‘ಲಾವ್ದಾತೊ ಸಿ’ ಪಾಪಾ ಫಾನ್ಸಿನಾಚೊ ಉಲೊ ಆನಿ ಆಮ್ಚಾ ಗೊವ್ಳಿ ಬಾಪಾ ಪೀಟರ್ ಪಾವ್ಲೆ ಸಲ್ವಾನ್ಡಾನ್ ಕಾಡ್‌ಲ್ಲ್ಯಾ ಮೆಟಾಕ್ ಫಿರ್ಗಜಾಂ ಥಾವ್ನ್ ಬರೊ ಪ್ರತಿಸಾದ್!

ಅಖ್ಯಾ ಸಂಸಾರಾರ್ ವಾಡೊನ್ ಯೆಂವ್ಚಿ ಗರ್ಮಿ ಆನಿ ಉಣಿ ಜಾಂವ್ಚಿ ಥಂಡಾಯ್, ಮನ್ಶಾನ್ ಸೊಸ್ತೆ ಆಟಿವಿಟಿ ಪಳವ್ನ್ ಖಿಂತಿಷ್ಟ್ ಜಾಲ್ಲ್ಯಾ ಪಾಪಾನ್ ಸರ್ವ್ ಲೊಕಾಂಕ್ ಮ್ಹಳ್ಯಾರ್ ಸಂಸಾರಾಚಾ ಸರ್ವ್ ಜನಾಂಗಾಂ ಖಾತಿರ್ ಪಾಟಯ್ಲಿ ಪರಿಪತ್ ‘ಲಾವ್ದಾತೊ ಸಿ’ ಅರ್ಥಾತ್ ಪರಿಸರಾಚೆಂ ಸಂರಕ್ಷಣ್ ಕರಾ, ಪಾಚ್ಚ್ಯಾ ಸೃಷ್ಟೆಚೆಂ ನವ್ಯಾನ್ ರಚನ್ ಕರಾ, ತೆದಾಳಾಚ್ ಮುಕ್ಲೆಂ ಜನಾಂಗ್ ಕಷ್ಟಾ ವಿಣೆ ಸಾರುಂಕ್ ಸಕಾತ್. ಹೊ ಉದ್ದೇಶ್ ಹ್ಯಾ ಪರಿಪತ್ರಾಚೊ.

ಹ್ಯಾ ಪರಿಪತ್ರಾಕ್ ಸರ್ವ್ ಜನಾಂಗಾಂನಿ ಯೆವ್ಕಾರ್ ದಿಲಾ, ಚಡುಣೆ ಹರ್ಯೆಕಾ ಧರ್ಮಾಚೊ ಲೋಕ್ ಪರಿಸರಾಕ್ ನವೆಂ ರೂಪ್ ದಿಂವ್ಚಾ ಕಾಮಾಕ್ ಲಾಗ್ಲಾ ಆನಿ ಆಮ್ಚಾ ಮಂಗ್ಳುರ್ಚ್ಯಾ ಗೊವ್ಳಿ ಬಾಪಾನ್ ದಿಲ್ಲ್ಯಾ ಉಲ್ಟಾಕ್ ಸರ್ವ್ ಫಿರ್ಗಜಾಂ ಥಾವ್ನ್ ಬರೊ ಪ್ರತಿಸಾದ್ ಮೆಳ್ಳಾ, ಹ್ಯಾ ವಿಶಿಂ ಥೊಡ್ಯೊ ಖಬ್ರೊ ಆಮಿ ತುಮ್ಕಾಂ ದಿಲ್ಯಾತ್.

ಪಾಚ್ಚಿ ಸೃಷ್ಟಿ ಪರತ್ ರಚನ್ ಕರ್ಚಾ ಕಾಮಾಂತ್ ಹಾಂಗಾಸರ್ ಕಾಣ್ಲೆಲ್ಲ್ಯಾ ಫಿರ್ಗಜಾಂ ಥಾವ್ನ್ ‘ಲಾವ್ದಾತೊ ಸಿ’ ಪರಿಪತ್ರಾಕ್ ಸರಿ ಜಾವ್ನ್ ಬರೆಂ ಕಾಮ್ ಕೆಲಾಂ. ಕೊರ್ಪುಸ್ ಕ್ರಿಸ್ತಿ ಫಿರ್ಗಜ್ ಮೂಡ್‌ಬಿದ್ರಿ, ಮೌಂಟ್ ಕಾರ್ಮೆಲ್ ಫಿರ್ಗಜ್ ಶಿರ್ತಾಡಿ, ಐಸಿವೈಎಮ್ ಗುರುಪುರ್, ಐಸಿವೈಎಮ್ ಗಾರ್ಡಾಡಿ ಸಾಂ. ಸೆಬೆಸ್ಟಿಯನ್ ಫಿರ್ಗಜ್, ಐಸಿವೈಎಮ್ ಸಾಂ. ಮೊನಿಕಾ ಫಿರ್ಗಜ್ ಕುಂಬ್ರಾ, ಐಸಿವೈಎಮ್ ಸಾಂ. ಆಂತೋನ್ ಫಿರ್ಗಜ್ ಫೆರ್ಮಾಯ್, ಐಸಿವೈಎಮ್ ಮಣಿಯಂಪಾರೆ ಸಾಂ. ಲೊರೆಸ್ ಫಿರ್ಗಜ್ ಆನಿ ಐಸಿವೈಎಮ್ ನಾಯ್ಡಾಡ್ ಸಾಂ. ಫ್ರಾನ್ಸಿಸ್ ಆಸಿಸಿ ಫಿರ್ಗಜ್, ಅಶೆಂ ಹ್ಯಾ ಫಿರ್ಗಜಾಂನಿ ವ್ಹಡಾ ಸ್ಕೂರ್ತೆನ್ ನವಿ ಸೃಷ್ಟಿ ರಚನ್ ಕರ್ಚಾ ಕಾಮಾಕ್ ವ್ಹಡಾ ಉರ್ಬೆನ್ ಸುರ್ವಾತ್ ಕೆಲ್ಯಾ. ಹ್ಯಾ ಸರ್ವ್ ಫಿರ್ಗಜಾಂಕ್ ಶಾಭಾಸ್ ಮ್ಹಣ್ತಾಂವ್.

ಬಜ್ಜೋಡಿ ಬಾಳಕ್ ಮರಿಯೆಚಾ ಫಿರ್ಗಜಿಂತ್ ಫಾತ್ರಾಂ ಥಾವ್ನ್ ಕಲಾ ಸ್ಪರ್ಧೊ

ಹ್ಯಾಚ್ ಜುಲಾಯ್ 28 ತಾರಿಕೆರ್ ಬಜ್ಜೋಡಿ ಬಾಳಕ್ ಮರಿಯೆಚಾ ಫಿರ್ಗಜಿಂತ್ ಲ್ಹಾನ್ ವ್ಹಡ್ ಫಾತ್ರಾಂ ಥಾವ್ನ್ ಕಲಾ ರಚನ್ ಸ್ಪರ್ಧೊ ಆಸಾ ಕೆಲ್ಲೊ.

ದೊನ್ವಾರಾಂ ಉಪ್ರಾಂತ್ 3.30 ವೊರಾಚೆರ್ ಫಿರ್ಗಜಿಂತ್ಲ್ಯಾ 8 ವಾಡ್ಯಾಗಾರಾಂನಿ ಹ್ಯಾ ಸ್ಪರ್ಧ್ಯಾಂತ್ ಭಾಗ್ ಘೆಲ್ಲೊ.

ಫಿರ್ಗಜ್ ವಿಗಾರ್ ಬಾ| ಐವನ್ ಡಿ’ಸೋಜಾ ಆನಿ ಸಹಾಯಕ್ ವಿಗಾರ್ ಬಾ| ಪೆಟ್ರಿಕ್ ಲೋಬ್, ಫಿರ್ಗಜ್ ಗೊವ್ಳಿಕ್ ಮಂಡಳಿಚೊ ಅಧ್ಯಕ್ಷ ಶ್ರೀ ಜೋಸೆಫ್ ಮಸ್ಕರೇವ್ಲಾಸ್, ಕಾರ್ಯದರ್ಶಿ ಐರಿನ್ ಪಿಂಟೊ ಹಾಜರ್ ಆಸ್ಲಿಂ.

8 ವಾಡ್ಯಾಗಾರಾಂನಿ ಬಾರಿಚ್ ಉರ್ಬೆನ್ ಭಾಗ್ ಘೆವ್ನ್ ಆಪ್ಲಿ ಕಲಾ ತ್ಯಾ ಫಾತ್ರಾಂ ದ್ವಾರಿ ದಾಖಯ್ಲಿ.

ಹ್ಯಾ ಸ್ಪರ್ಧ್ಯಾಂತ್ ಜಿಕ್ಲೆಲಿಂ ಹ್ಯಾ ಪರಿ: ಪಯ್ಲೆಂ ಕಾರ್ಮೆಲ್ ವಾಡೊ, ದುಸ್ರೆಂ ಸಾಂ. ಜುಜೆ ವಾಡೊ ಆನಿ ತಿಸ್ರೆಂ ಸಾಂ. ಆಂತೋನಿಚೊ ವಾಡೊ.

ಪುತ್ತೂರ್ ಫಿರ್ಗಜಾಂ ಐಸಿವೈಎಮ್ ಘಟಕಾ ಥಾವ್ನ್ ಉದ್ಘಾಟನೆ ವಿಶಿಂ ಮಾಹೆತ್ ಕಾರ್ಯೆಂ

ಆಜ್‌ಕಾಲ್ ಪಾವ್ಲ್ ಉಣೊ, ಧರ್ಣಿಂತ್ ಉದ್ಘಾಟನೆ ಝುರ್ ನಾ, ಪಿಯೆಂವ್ಚಾ ಉದ್ಘಾಟನೆ ತ್ರಾಸ್, ಬೆಳ್ಳಾಕ್ ಉದಾಕ್ ನಾ, ರುಕ್ ಝುಡಾಂ ಬಾವ್ತಾತ್ ಆನಿ ಸುಕ್ತಾತ್, ಜಾನ್ವಾರಾಂಯಿ ತಾನೆತಾತ್. ಕಾರಣ್ ಧರ್ಣಿ ಪಂದಾ ಪಾವ್ಲಾಚೆಂ ಉದಾಕ್ ಜಿರಾನಾ ತ್ಯಾ ಖಾತಿರ್ ಹ್ಯಾ ಪಾವ್ಲಾಂತ್ ಉದ್ಘಾಟನೆ ವಿಶಿಂ ಸಗ್ಳ್ಯಾ ದಕ್ಷಿಣ್ ಕನ್ನಡ್ ಆನಿ ಉಡ್ವಿ ಜಿಲ್ಲಾಂತ್ ಉದ್ಘಾಟನೆ ವಿಶಿಂ ಮಾಹೆತ್ ತಶೆಂ ತರ್ಬೆತಿ ಕಾರ್ಯಕ್ರಮಾಂ ಚಲೊನ್ ಆಸಾತ್.

ತ್ಯಾಚ್ ದಿಶೆನ್ ಜುಲಾಯ್ 14 ತಾರಿಕೆರ್ ಆಯ್ತಾರಾ ದಿಸಾ ಸಕಾಳಿಂಚಾ 9.30 ವೊರಾರ್ ಪುತ್ತೂರ್ ಮಾಯ್ ದೆ ದೆವೊಸ್ ಫಿರ್ಗಜಿಚಾ ಐಸಿವೈಎಮ್ ಯುವಜನಾಂನಿ ಫಿರ್ಗಜ್ ವಿಗಾರ್ ಆನಿ ಗೊವ್ಳಿಕ್ ಮಂಡಳಿ ಸವೆಂ ಉದ್ಘಾಟನೆ ವಿಶಿಂ ಮಾಹೆತ್ ಶಿಬಿರ್ ಆಸಾ ಕರುನ್ ಉದ್ಘಾಟನೆ ವಿಶಿಂ ಜಾಗ್ವಣಿ ಆನಿ ಜಿರವ್ಣೆ ವಿಶಿಂ ಸವಿಸ್ತಾರ್ ಮಾಹೆತ್ ಜಮ್ಲೆಲ್ಯಾಂಕ್ ದಿಲಿ.

ಹ್ಯಾ ಶಿಬಿರಾಕ್ ಸಂಪನ್ಮೂಳ್ ವ್ಯಕ್ತಿ ಜಾವ್ನ್ ಆಯಿಲ್ಲ್ಯಾ ಶ್ರೀ ರಾಜೇಂದ್ರ ಕಲ್ವಾಪಿನ್ ಉದಾಕ್ ಕಶೆಂ ಜಿರವ್ಣೆತ್ ಮ್ಹಳ್ಳೆಂ ಸವಿಸ್ತಾರ್ ವಿವರ್ ದೀವ್ನ್ ಸಮ್ಜಯ್ಲೆಂ.



ಪೆರ್ಮನ್ಯೂರ್ ಫಿರ್ಗಜಿಂತ್ ಐಸಿವೈಎಮ್ ಥಾವ್ನ್ ‘ಆಕ್ವಾಫ್ಲಾಶ್’ ಯಾ ಉದ್ಘಾಟನೆ

ಪೆರ್ಮನ್ಯೂರ್ ಐಸಿವೈಎಮ್ ಘಟಕಾಕ್ 50 ವರ್ಸಾಂ ಯಾನೆ ಭಾಂಗಾರೋತ್ಸವ್ ವರ್ಸಾಚಾ ನಿಮಿತ್ತಾನ್ ಫಿರ್ಗಜ್‌ಗಾರಾಂಕ್ ಜುಲಾಯ್ 21 ತಾರಿಕೆರ್ ಆಯ್ತಾರಾ ದೀಸ್ ‘ಆಕ್ವಾ ಫ್ಲಾಶ್ 2019’ ಉದ್ಘಾಟನೆ ಮಾಂಡುನ್ ಹಾಡ್‌ಲ್ಲೆಂ. ಹೆ ಖೆಳ್ ಸಾಂ. ಬೊಸ್ತಿಯನ್ ಇಸ್ಕೂಲ್ ಮಯ್ದಾನಾರ್ ಆಸಾ ಕೆಲ್ಲೆ.

ಖೆಳಾ ಕಾರ್ಯಕ್ರಮ್ ದೊನ್ವಾರಾ 2 ವೊರಾಂಚೆರ್ ಮಾಗ್ಲ್ಯಾ ವಿದಿ ದ್ವಾರಿಂ ಸುರು ಜಾಲೆ. ನವ್‌ನೀತ್ ಮರ್ವಿನ್ ಡಿ’ಸೋಜಾನ್ (ಐಸಿವೈಎಮ್ ಅಧ್ಯಕ್ಷ) ಹ್ಯಾ

ಕಾರ್ಯಕ್ರಮ್ ಆಯಿಲ್ಲ್ಯಾ ಸರ್ವ್ ಗಣ್ಯ ಮಾನೆಸ್ತಾಂಕ್ ಮೊಗಾಚೊ ಯೆವ್ಕಾರ್ ಮಾಗ್ಲೊ. ಫಿರ್ಗಜ್ ವಿಗಾರ್ ಬಾ| ಜೆ. ಬಿ. ಸಲ್ವಾನ್ಡಾನ್ ಅಧ್ಯಕ್ಷ ಸ್ಥಾನ ಸೊಭಯಿಲ್ಲೆಂ. ಹ್ಯಾ ಕಾರ್ಯಕ್ರಮಾಕ್ ಸೆಜಾರಿ ಫಿರ್ಗಜಾಂ ಥಾವ್ನ್ ಐಸಿವೈಎಮ್ ಘಟಕಾಂಚೆ ಗಣ್ಯ ವ್ಯಕ್ತಿ ಆನಿ ಧಾರ್ಮಿಕ್ ಗುರುಯಿ ಹಾಜರ್ ಆಸ್ಲೆ.

ಬಾ| ಸ್ಟೇನಿ ಪಿಂಟೊನ್ ಉದ್ಘಾಟನೆ ವಿಶಿಂ ಮಾಹೆತ್ ಹಾತಿಂ ಘೆತ್‌ಲ್ಲೆಂ.

ಕರ್ನಾಟಕ ರಾಜ್ಯ ಅಲ್ಫ್ ಸಂಖ್ಯಾತ್ ಕಮಿಷನಾಚೊ ಅಧ್ಯಕ್ಷ ಶ್ರೀ ಜಿ. ಎ. ಬಾವಾ ಮಂಗ್ಳುರ್ಚೊ ಗೊವ್ಳಿ ಬಾಪಾಕ್ ಭೆಟ್ಲೊ

ಜುಲಾಯ್ 27 ತಾರಿಕೆರ್ ಕರ್ನಾಟಕ ರಾಜ್ಯ ಅಲ್ಫ್ ಸಂಖ್ಯಾತ್ ಕಮಿಷನ್ ಅಧ್ಯಕ್ಷ ಶ್ರೀ ಜಿ. ಎ. ಬಾವಾ ಹಾಂಣಿಂ ಮಂಗ್ಳುರ್ಚೊ ಗೊವ್ಳಿಬಾಪಾಚಿ ಅ ಮಾ| ದೊ| ಪೀಟರ್ ಪಾವ್ಲ್ ಸಲ್ವಾನ್ಡಾಕ್ ಭೆಟ್ಲೊ ಆನಿ ಸರ್ಕಾರಿ ಸವ್ವತ್ಯಾಂ ವಿಶಿಂ ಮಾಹೆತ್ ದಿಲಿ ಮ್ಹಳ್ಳೆಂ ಕಳೊನ್ ಯೆತಾ.

ಕುಳೂರಾಂತ್ “ಉಜ್ಯಾ ವಿಣೆ ರಾಂದಾಪ್ 2019 ಸೀಸನ್ 2”

ಐಸಿವೈಎಮ್ ಕುಳೂರ್ ಘಟಕಾನ್ “ಉಜ್ಯಾವಿಣೆ ರಾಂದಾಪ್ 2019 ಸೀಸನ್ 2” ಸ್ಪರ್ಧೊ ಜುಲಾಯ್ 21 ತಾರಿಕೆರ್ ಆಯ್ತಾರಾ ದೀಸ್ ಮಾಂಡುನ್ ಹಾಡ್‌ಲ್ಲೊ.

ಸುಮಾರ್ 8 ಪಂಗಡಾಂನಿ ಹ್ಯಾ ಸ್ಪರ್ಧ್ಯಾಂತ್ ಭಾಗ್ ಘೆಲ್ಲೊ. ಬಾ| ರೊಬರ್ಟ್ ಕ್ರಾಸ್ತಾ ಹ್ಯಾ ಕಾರ್ಯಕ್ರಮ್ ಅಧ್ಯಕ್ಷ ಜಾವ್ನ್ ಬಸ್‌ಲ್ಲೊ.

ಸ್ಪರ್ಧ್ಯಾಚೆಂ ಫಲಿತಾಂತ್ ಹ್ಯಾ ಪರಿಂ:

ಸಾಂ. ಆಂತೋನ್ ವಾಡೊ 2 ಹಾಂಕಾಂ ಪ್ರಥಮ್ ಬಹುಮಾನ್ ಮೆಳ್ತಾನಾ ಸಾಂ. ಲೊರೆಸ್ ವಾಡ್ಯಾಕ್ ದುಸ್ರೆಂ ಆನಿ ತಿಸ್ರೆಂ ಬಹುಮಾನ್ ಪೊಂಪೈ ದುಸ್ರ್ಯಾ ವಾಡ್ಯಾಕ್ ಫಾವೊ ಜಾಲೆಂ.

ಹ್ಯಾ ಕಾರ್ಯಕ್ರಮಾಕ್ ಲಾಗ್ಲೆಲೆ ಆನಿ ಪಯ್ಲೆಲೆ ಸಬಾರ್ ಗಣ್ಯ ವ್ಯಕ್ತಿ ಹಾಜರ್ ಆಸ್ಲೆ.

ಐಸಿವೈಎಮ್ ಕಿರೆಂ ಫಿರ್ಗಜ್ ಘಟಕಾ ಥಾವ್ನ್ ಉದ್ಘಾಟನೆ ವಿಶಿಂ ಮಾಹೆತ್ ಶಿಬಿರ್

ಐಸಿವೈಎಮ್ ಕಿರೆಂ ಘಟಕಾನ್ ಉದ್ಘಾಟನೆ ಜಿರವ್ಣೆ ಕಶಿ ಕರ್ಯೆತ್ ಮ್ಹಳ್ಳೆ ವಿಶಿಂ ಶ್ರೀ ಚೇತನ್ ಸಂದೇಶ್ ಲೋಬೊ ಕಿರೆಂ ಐಸಿವೈಎಮ್ ಸಾಂದೊ, ಹಾಂಚಾ ಪುಡಾರ್ಪಣಾಖಾಲ್ ಉದ್ಘಾಟನೆ ವಿಶಿಂ ಆನಿ ವಾಪರ್ಚೆ ವಿಶಿಂ ಬರಿ ಮಾಹೆತ್ ಫಿರ್ಗಜಿಚಾ ಲೊಕಾಂಕ್ ದಿಲಿ. ಐಸಿವೈಎಮ್ ಕಿರೆಂ ಘಟಕಾ ಚಡುಣೆ ಫಿರ್ಗಜಿಚಿ ಮಾಹೆತ್ ದೀವ್ನ್‌ಚ್ ಆಸಾ ಮ್ಹಳ್ಳೆಂ ಕಳೊನ್ ಯೆತಾ. ಹ್ಯಾ ಉದಾಕ್ ಜಿರಂವ್ಚಾ ಆನಿ ವಾಪರ್ಚೆ ವಿಶಿಂ ಹರ್ಯೆಕ್ ಫಿರ್ಗಜ್‌ಗಾರ್ ಮಾಹೆತ್ ಘೆಂವ್ಕ್ ಲಾಗ್ಲಾ.

ಸಿರಿಯಾಂತ್ಲ್ಯಾ “ಸಂರಕ್ಷಣ್ ರಹಿತ ಲೊಕಾಂಚೆಂ ಸಂರಕ್ಷಣ್ ಕರಾ” ಸಿರಿಯಾಚ್ಯಾ ಅಧ್ಯಕ್ಷ ಆನ್ಸಾದಾಕ್ ಪಾಪಾನ್ ವಿನತಿ ಕೆಲ್ಯಾ

ಸಿರಿಯಾಂತ್ಲ್ಯಾ ಇಡ್ಲೀಬ್ ಶಹರಾಚೆರ್ ಗೆಲೆ ತ್ಯಾ ಎಪ್ರಿಲಾ ಥಾವ್ನ್ ವಾರ್ಯಾ ದಳಾ ದ್ವಾರಿಂ ಆಕ್ರಮಣ್ ಜಾವ್ನ್ ಆಸಾ ಆನಿ ಹ್ಯಾ ಆಕ್ರಮಣಾ ವರ್ವಿಂ ಸುಮಾರ್ ದೋನ್ ಹಜಾರ್ ಲೋಕ್ ಮರಣ್ ಪಾವ್ಲಾ, ತರ್ ಹಜಾರಾಂನಿ ಲೋಕ್ ರಸ್ತಾಂನಿ ಯಾ ಘರಾಂ ವಿಣೆ ಆಸಾ.

ಗೆಲೆತ್ಲ್ಯಾ ಸೊಮಾರಾ ಆಕ್ರಮಣಾಂತ್‌ಚ್ 19 ಜಣ್ ಮರಣ್ ಪಾವ್ಲ್ಯಾತ್. ತಾಂತು ಸ್ಥಳೀಯ ನಾಗರಿಕ್ ಆಸಾತ್ ಮ್ಹಣ್ ಏಕ್ ವರ್ದಿ ಸಾಂಗ್ತಾ.

ಹ್ಯಾ ಪ್ರಕರಣಾ ವಯ್ರ್ ದು:ಖ್ ಪಾವ್‌ಲ್ಲ್ಯಾ ಪಾಪಾನ್ ಸಿರಿಯಾಚೊ ಅಧ್ಯಕ್ಷ

ಆಸ್ಪದಾಕ್ ಪತ್ರೆ ಬರವ್ನ್ ಅಸುರಕ್ಷಿತ ದುಬ್ಬಾ ಲೋಕಾಂಕ್ ರಕ್ಷಣ್ ದೀಜಯ್ ಆನಿ ಆಕ್ರಮಣಾಂ ರಾವಯ್ವಯ್ ಮ್ಹಣ್ ವಿನತಿ ಕೆಲ್ಯಾ.

ಅಸುರಕ್ಷಿತ ಲೋಕಾಂ ಸಾಂಗಾತಾ ಇಸ್ಕೊಲಾಂ, ಆಸ್ಪತ್ರೆ, ಭಲಾಯ್ಕೆ ಕೇಂದ್ರಾಂಕ್ಯಾ ಸುರಕ್ಷಿತ ಸಾಂಬಾಳ್ಪಿ ಜವಾಬ್ದಾರಿ ವಿಸ್ತಾನಾಯ್ ಮ್ಹಣ್ ಸಾಂಗ್ಲಾಂ. ಜೆಂ ಕಿತೆಂ ಘಡೊನ್ ಆಸಾ ತೆಂ ಅಮಾನವೀಯ್ ಘಡಿತೆ ಜಾವ್ನಾಸಾ. ಮನ್ಯಾಪಣ್ ಸಗ್ಳೆಂ ಲಿಪೊನ್ ಗೆಲಾಂ ಮ್ಹಣ್ ಆಪ್ಲೊ ಶಿಣ್ ಉಚಾರ್ಲಾ.

ಸಿರಿಯಾಂತ್ ಜಾಯ್ತೆ ಸಮಸ್ಯೆ ಆಸಾತ್ ತೆ ಸಮಸ್ಯೆ ಸಂವಾದಾ ವರ್ವಿಂ ನಿವ್ತಾಂವ್ಚೆಂ ಪ್ರಯತ್ನ ಜಾಯ್ವಯ್ ಶಿವಾಯ್ ಆಕ್ರಮಣಾಂ ಕರ್ನ್ ನಯ್ ಮ್ಹಣ್ ಸಾಂಗ್ಲಾಂ. ಏಕ್ ರುಜ್ ಆನ್ಯೇಕ್ ರುಜಾಕ್ ಉಕ್ತಾಯ್ತಾ, ಏಕ್ ಹಿಂಸಾ ಆನ್ಯೆಕಾ ಹಿಂಸೆಕ್ ಪ್ರಚೋದಿತೆ ಕರ್ತಾ ಮ್ಹಳ್ಳೊ ಉಡಾಸ್ ಪಾಪಾನ್ ಕೆಲಾ.

ಇಡ್ಲಿಬ್ ಶಹರಾಂತ್ ನಾಗರಿಕಾಂಚೆ ಸಮಸ್ಯೆ ಆಸಾತ್ ತೆ ಆಕ್ರಮಣ್ ಕರುನ್ ಥಾಂಬಂವ್ಕ್ ಜಾಯ್ನಾಂತ್ ಮ್ಹಣ್ ಸಾಂಗ್ಲಾಂ.

ಸಿರಿಯಾಂತ್ಲಾ ಸಮಸ್ಯಾಂ ವಿಶಿಂ ಪಾಪಾ ಫ್ರಾನ್ಸಿಸಾಕ್ ಮಸ್ತು ಬೆಜಾರಾಯಿ ಆಸಾ. ಸಿರಿಯಾ ತಾಚಾ ಕಾಳ್ಜಾಕ್ ಭೋವ್ ಲಾಗಿಂ ಆಸಾ. ಥಂಯ್ ಕಷ್ಟಾಂಚಾ ಲೋಕಾಂ ಖಾತಿರ್ ತೊ ಸದಾಂಚ್ ದು:ಖ್ ಪಾವ್ತಾ. ಸಿರಿಯಾಂತ್ ಸಿವಿಲ್ ರುಜ್ 2011 ವರ್ಸಾಂತ್ ಸುರು ಜಾಲ್ಲೆಂ. ಎದೊಳ್ ಪರ್ಯಾಂತ್ 500000 ಲೋಕ್ ಮರಣ್ ಪಾವ್ಲಾ ಆನಿ 5.6 ಮಿಲಿಯಾ ಲೋಕ್ ನಿರಾಶ್ರಿತ ಜಾಲ್ಯಾತ್. ದೇಶ್ ವಿರೋಧಿ ಸಬಾರ್ ಮುಸ್ಲಿಮ್ ಪಂಗಡ್ ಹಿಂಸಾತ್ಮಕ್ ವಾಚಾಂನಿ ರುಜೊನ್ ಆಸಾತ್.

ಲ್ಹಾನಾ ಭುರ್ಗ್ಯಾಂಕ್ ಅತ್ಯಚಾರಾ ಥಾವ್ನ್ ರಾಕ್ಟಿ ಗರ್ಜ್-ಪಾಪಾ ಫ್ರಾನ್ಸಿಸ್

ಹ್ಯಾಚ್ ಜುಲಾಯ್ 24 ತಾರೀಕ್ ಪಾಪಾ ಫ್ರಾನ್ಸಿಸಾನ್ ವಿಡಿಯೊ ಸಂದೇಶಾ ದ್ವಾರಿಂ ಲ್ಹಾನ್ ಭುರ್ಗ್ಯಾಂಕ್ ಅತ್ಯಚಾರಾ ಥಾವ್ನ್ ಸುರಕ್ಷಿತ ರಾಕ್ಟಿ ಗರ್ಜ್ ಆಸಾ ಮ್ಹಣ್ ಸಾಂಗ್ಲಾಂ.

ಅತ್ಯಚಾರ್ ಮ್ಹಳ್ಳಾರ್ ಕೇವಲ್ ಲೈಂಗಿಕ್ ಶೋಷಣ್ ನಯ್, ಲ್ಹಾನ್ ಭುರ್ಗ್ಯಾಂಕ್ ಚುಕಿಚಿ ಸಮ್ಜಣಿ ದೀವ್ನ್ ಪುಸ್ತಾಂವ್ನ್ ತಾಂಕಾಂ ಮಾದಕ್ ದ್ರವ್ಯಾಂ ಸೆವಿಶೆಂ ಕರ್ಚೆಂ, ಮಾದಕ್ ದ್ರವ್ಯಾಂ ಭರ್ಲೆಲ್ಯೊ ಸಿಗ್ಗಿಟಿ ವೊಡುಂಕ್ ಲಾಂವ್ಚೊ ತಾಂಕಾಂ ಫಸವ್ನ್ ಆಡ್ ವಾಟೆಕ್ ವೊಡ್ಚೆಂಯಿ ಅತ್ಯಚಾರ್ ಜಾವ್ನಾಸಾ ಮ್ಹಣ್ ಪಾಪಾನ್ ಸಾಂಗ್ಲಾಂ. ಹೊ ಸಂದೇಶ್ ಯೂಟ್ಯೂಬಾಚೆರ್ ಜುಲಾಯ್ 18 ತಾರೀಕ್ ಸ್ಪೆನಿಶ್ ಭಾಷೆನ್ ಪೊಂತಿಪಿಕಾಲ್ ಯುನಿವರ್ಸಿಟಿ ಮೆಕ್ಸಿಕೊ ಥಾವ್ನ್ ಪ್ರಸಾರ್ ಜಾಲಾ.

ಜುಲಾಯಿ ಪಯ್ಲಿ ತಾರೀಕ್ ಥಾವ್ನ್ 26 ತಾರೀಕ್ ಪರ್ಯಾಂತ್ ಲ್ಹಾನಾ ಭುರ್ಗ್ಯಾಂಕ್ ಕಶೆಂ ಸಾಂಬಾಳ್ಪಿತ್ ಮ್ಹಳ್ಳೆ ವಿಶಿಂ ಏಕ್ ತರ್ಬೆತಿ ಶಿಬಿರ್ ಮಾಂಡುನ್ ಹಾಡ್ಲೆಂ ಆನಿ ತಾಂತು ಭಾಗ್ ಘೆಂವ್ಚಾ ಸರ್ವಾಂಕ್ ಉದ್ದೇಶುನ್ ಪಾಪಾನ್ ಹೊ ವಿಡಿಯೊ ಮೆಸೆಜ್ ಥಾಡ್ಲಾ.

ಮುಖಾರುನ್ ಪಾಪಾ ಮ್ಹಣ್ತಾ “ಲ್ಹಾನ್ ಭುರ್ಗ್ಯಾಂಕ್ ವಾಯ್ಟಾ ಥಾವ್ನ್ ರಾಕ್ಟಿ ಅತೀ ಗರ್ಜ್ ಆಸಾ ಆನಿ ತಾಂಕಾಂ ಕಶೆಂ ಸಾಂಬಾಳ್ಪಿತ್ ಮ್ಹಳ್ಳೆ ವಿಶಿಂ ದಿಂವ್ಚಾ ತರ್ಬೆತಿಚಿಯಿ ಅತೀ ಗರ್ಜ್ ಆಸಾ” ಅಶೆಂ ಪಾಪಾ ಮ್ಹಣಾಲೊ. “ಭುರ್ಗ್ಯಾಂಕ್ ಸಾಂಬಾಳ್ಪಿಂ ಅತಿ ಗರ್ಜೆಚೆಂ. ತಾಂಚೆರ್ ಕೊಣೆಂಯಿ ಅತ್ಯಚಾರ್ ಕರ್ಯೆತಾ, ತಾಂಕಾಂ ಪುಸ್ತಾಂವ್ನ್ ಕಿಡ್ನಾಪ್ ಕರ್ನ್ ಕಿತೆಂಯಿ ವಾಯ್ಟ್ ಕರ್ತಾ. ತಾಂಚೆರ್ ಅತ್ಯಚಾರ್ ಜಾಯ್ನಾಯೆ. ತಾಂಕಾಂ ಜೆಜು ಥಂಯ್ ಪಾವೊಂಕ್ ಕೊಣೆಂಯಿ ಆಡಾಂವ್ಕ್ ಸಕಾಸೊನಾ.”

ಲ್ಹಾನ್ ಭುರ್ಗ್ಯಾಂಕ್ ಸಾಂಬಾಳ್ಪಿ ಆಪೊಸ್ತಲಾದ್ ಆಸಾ ಕರಿಜಯ್. ದಾಖ್ಲಾಕ್ ಡೊನ್ ಬೊಸ್ಕೊ ಥಂಯ್ ಪಳೆಯಾ ತಾಣೆ ಭುರ್ಗ್ಯಾಂಕ್ ವಾಯ್ಟಾಕ್ ಸಾಂಪಡ್ತಾಶೆಂ ಸಾಂಬಾಳುಂಕ್ ಆಪೊಸ್ತಲಾದ್ ಘಡ್ಲಿ. ತ್ಯಾ ಆಪೊಸ್ತಲಾದಿ ದ್ವಾರಿ ಲ್ಹಾನ್ ಭುರ್ಗ್ಯಾಂಕ್ ವಾಯ್ಟಾ ಥಾವ್ನ್ ಸಾಂಬಾಳುಂಕ್ ಮಿನತ್ ಘೆತ್ಲಿ. ಸುಮಾರ್ ಹಾಚೆ ವಯ್ರ್ ಡೊನ್ ಬೊಸ್ಕೊಕ್ ಜಾಯ್ತೆಂ ಆಯ್ಕೊಂಕ್ ಮೆಳ್ತೆಂ. ಪುಣ್ ಉಪ್ರಾಂತ್ ತಾಚಾ ಆಪೊಸ್ತಲಾದಿಕ್ ಸರ್ವಾಂನಿ ಮಾಂದುನ್ ಘೆತ್ಲೆಂ.

ಹೊ ಪಾಪಾಚೊ ಉಲೊ, ಆಪೊಸ್ತಲಾದಿಚಾ ತರ್ಬೆತಿಂತ್ ಭಾಗ್ ಘೆತ್ಲಾಂಕ್ ಆಯಿನ್ನ್ ವೆಳಾರ್ ಯೇವ್ನ್ ಬರ್ಯಾಚ್ ಉಪ್ಕಾರಾಕ್ ಪಡ್ಲೊ.

ಯೆತಾ ತ್ಯಾ ನವೆಂಬರ್ 6-8 ಪರ್ಯಾಂತ್ ಅತ್ಯಚಾರಾಂ ಥಾವ್ನ್ ಭುರ್ಗ್ಯಾಂಕ್ ಕಶೆಂ ಸುರಕ್ಷಿತ ಸಾಂಬಾಳ್ಪಿತ್ ಮ್ಹಳ್ಳೆ ತರ್ಬೆತಿ ಘೆತ್ಲಾಂಕ್ ಹೊ ಪಾಪಾಚೊ ಸಂದೇಶ್ ಭೋವ್ಚೆ ಉಪ್ಕಾರಾಕ್ ಪಡ್ಲೊ ಮ್ಹಣ್ ವಾತಿಕಾನಾಂತ್ಲಾ ಮಾತುರ್ಕಾಂನಿ ಸಾಂಗ್ಲಾಂ.

ಕೆವಿನ್ ಮಿಸ್ಸಿಟಾಚಿ 50'ವಿ ಯಶಸ್ವಿ ನೈಟ್

"ಹಾಂವ್ ಕಾಂಯ್ ಸಂಗೀತ್ಗಾರ್ ನಯ್. ಪೂಣ್ ಪದಾಂ - ಕಂತಾರಾಂ ಆಯ್ಕಾತಾನಾ ಮ್ಹಜೆಂಯ್ ಮನ್ ಫುಲ್ತಾ. ಜ್ಯಾ ದಿಸಾ ಕೆವಿನ್ ಮಿಸ್ಸಿತ್ ಮ್ಹಾಕಾ ಮೆಳೊಂಕ್ ಆಯಿಲ್ಲೊ, ತಾಚೆಂ ಸಾದೆಂಪಣ್, ಖಾಲ್ತೆಂಪಣ್ ಆನಿ ಶೆಗುಣ್ ಪಳೆವ್ನ್ ಕೆವಿನಾಕ್ ಪೊಟ್ಲನ್ ಧರ್ಯಾಂಶೆಂ ಮ್ಹಾಕಾ ಭೊಗ್ಲೆಂ. ಕಿತ್ಯಾಕ್ ಮ್ಹಳ್ಳಾರ್ ಫಕತ್ ಆಪ್ಲಾ ಖಾತಿರ್ ಮಾತ್ ನಯ್, ಹೆರಾಂ ಖಾತಿರ್ ಜಿಯೆಂವ್ಚೊ ಜಾವ್ನಾಸಾ ಖರೊ ಮನ್ಯಾ ಶೆಗುಣ್. ವಿ ಕೇರ್ ವಿ ಶೇರ್ ಟ್ರಸ್ಟಾ ಮಾರಿಫಾತ್ - ದುಬ್ಬಾ ಭುರ್ಗ್ಯಾಂಚ್ಯಾ ಶಿಕ್ವಾ ಖಾತಿರ್ ಆಂಗಣ್ ಕೊಂಕ್ಣೆಚೆಂ, ರಿಯಾದ್ ಸಂಗಟನಾಚ್ಯಾ ಮುಕೆಲ್ಪಣಾರ್ ಕೆವಿನಾನ್ ಸಾದರ್ ಕರ್ಚ್ಯಾ ಭಾಂಗ್ರಾಳ್ಕಾ ಸಂಗೀತ್ ಸಾಂಜೆಕ್, ಆಯೋಜಕಾಂಕ್ ಆನಿ ಕೆವಿನಾಕ್ ಹ್ಯಾ ಕಾರಣಾಖಾತಿರ್ ತಾಳಿಯಾಂಚೊ ಸನ್ಮಾನ್ ಫಾವೊ " ಮ್ಹಣಾಲೊ ಮಂಗುಚೊ ಧರ್ಮಾಧ್ಯಕ್ಷ ಅಿ ಮಾ ದೊ ಪೀಟರ್ ಪಾವ್ಲ್ ಸಲ್ವಾನ್ತಾ. ಧರ್ಮಾಧ್ಯಕ್ಷ ದೊ ಸಲ್ವಾನ್ತಾ ಆಂಗಣ್ ಕೊಂಕ್ಣೆಚೆಂ ರಿಯಾದ್ ಫುಡಾರ್ಪಣಾರ್ ಮಂಗುಚ್ಯಾ ಟಾವ್ನ್ ಹೊಲಾಂತ್, ಆಯ್ತಾರಾ, ಜುಲಾಯ್ 28 ತಾರೀಕ್ ವಿ ಕೇರ್ ವಿ ಶೇರ್ ಟ್ರಸ್ಟಾಚ್ಯಾ ದುಬ್ಬಾ ಭುರ್ಗ್ಯಾಂಚ್ಯಾ ಶಿಕ್ವಾಕ್ ಕುಮಕ್ ಜಾಂವ್ಚ್ಯಾ ವಾವ್ರಾಕ್ ಆದಾರ್ ಜಾವ್ನ್ ಮಾಂಡುನ್ ಹಾಡ್ಲಲ್ಯಾ ಪನ್ನಾಸಾವ್ಯಾ ಕೆವಿನ್ ಮಿಸ್ಸಿತ್ ಸಂಗೀತ್ ಕಾರ್ಯಾವಳಿಚ್ಯಾ ಅಧ್ಯಕ್ಷ ಸ್ಥಾನಾಥಾವ್ನ್ ಉಲಯ್ತಾಲೊ.

ಕಾರ್ಯಾಚ್ಯಾ ಸುರ್ವೆರ್ ಧರ್ಮಾಧ್ಯಕ್ಷ ದೊ ಸಲ್ವಾನ್ತಾನ್, ಸುರತ್ಕಲ್ ಫಿರ್ಗಜೆಚೊ ವಿಗಾರ್ ಮಾ ಬಾ ಪಾವ್ಲ್ ಪಿಂಟೊ, ಕವಿ ತಶೆಂ ದಾಯ್ಜಿವಲ್ಡ್ ಮಾದ್ರಮ್ ಜಮ್ಯಾಚೊ ಆಡಲ್ಟಾ ನಿರ್ದೇಶಕ್ ಮೆಲ್ವಿನ್ ರೊಡಿಗಸ್, ಆಂಗಣ್ ಕೊಂಕ್ಣೆಚೆಂ ರಿಯಾದ್ ಸಂಗಟನಾಚೊ ಸಲ್ವಾಗಾರ್ ಕೆವಿನ್ ನೆಜರೆತ್, ಗುರ್ಕಾರ್ ಅರುಣ್ ಡಿ' ಸೊಜಾ ಫಲಿಮಾರ್, ಅನಿವಾಸಿ ಉದ್ಯಮಿ ನವೀನ್ ರಂಜೆತ್, ನವೀನ್ ಫೆರ್ನಾಂಡಿಸ್ ಆನಿ ಕೊಂಕ್ಣಿ ಭಾಶೆಚೊ ಸಮರ್ಥಕ್ ಆಂಟನಿ ಕೋನಿ ಡಿ' ಸೊಜಾ, ದೋಹಾ ಹಾಂಚೆಸಾಂಗಾತಾ ಪಣ್ಣಿ ಪೆಟವ್ನ್ ಕಾರ್ಯಾಕ್ ಚಾಲನ್ ದಿಲೆಂ.

ಮುಂದರುನ್ ಧರ್ಮಾಧ್ಯಕ್ಷ ದೊ ಸಲ್ವಾನ್ತಾನ್ " ಏಕ್ ಸಂಗೀತ್ ಸಾಂಜ್ ವ ಏಕ್ ಪದ್ ವಾ ಏಕ್ ಕಂತಾರ್ ಸಾದರ್ ಕರಿಜಾಯ್ ತರ್ ಜಾಯ್ತೆ ಪಾವ್ಲಿಂ ಅಭ್ಯಾಸ್ ಕರಿಜೆ ಪಡ್ತಾ. ತವಳ್ ಮಾತ್ ಸಾದರ್ಪಣಾಂತ್ ಸಂಪೂರ್ಣತಾ ಯೆತಾ. ಪನ್ನಾಸ್ ಕಾರ್ಯಾವಳಿಂ ಪಾಟ್ಲಾನ್ ಕೆವಿನಾನ್ ಆನಿ ತಾಚ್ಯಾ ಪಂಗಡಾನ್ ಜಾಯ್ತಿ ಮಿನತ್ ಕಾಡ್ಲ್ಯಾ ಆಸ್ತೆಲಿ. ಕೆವಿನಾಚಿ ಥಿರಾಸಣ್ ಆನಿ ಶೆಗುಣ್ ಆಮ್ಚ್ಯಾ ತರ್ನಾಟ್ಯಾಂಕ್ ಏಕ್ ಪ್ರೇರಣ್ ಜಾಂವ್" ಮ್ಹಣೊನ್ ಆಂಗಣ್ ಕೊಂಕ್ಣೆಚೆಂ ಸಂಗಟನಾಕ್ ಆನಿ ಕೆವಿನಾಕ್ ಶಾಭಾಸ್ವಿ ಪಾಟಿಯಿ ಆನಿ ಬರೆಂ ಮಾಗ್ಲೆಂ.

ಪನ್ನಾಸಾವ್ಯಾ ಸಂಗೀತ್ ಕಾರ್ಯಾವಳಿಚ್ಯಾ ಪ್ರಮುಕ್ ಪಾಂವ್ಡ್ಯಾಕ್ ಪಾವ್ಲೆಲ್ಲೊ ಯುವ ಸಂಗೀತ್ಗಾರ್ ಕೆವಿನ್ ಮಿಸ್ಸಿಟಾಕ್ ಶಾಭಾಸ್ವಿ ದೀವ್ನ್ ಕವಿ ಮೆಲ್ವಿನಾನ್ ಮ್ಹಳ್ಳೆಂ " ಪಾಟ್ಲೊ ಬಾರಾ ವರ್ಸಾಂಪಾಸುನ್ ಆಪುಣ್ ಕೆವಿನಾನ್ ಒಳ್ಳೆತಾಂ. ತಾಚೆಂಯ್ ಸಂಗೀತಾಚೆಂ ದಣೆಂ ಆಸಾ, ಕವಿಂಚಿಂ ಉತ್ರಾಂ ಪಾರ್ಕುಂಚಿಂ ದೀಪ್ ಆಸಾ. ಸಾಂಗಾತಾ ಆಧುನಿಕ್ ತಂತ್ರಗ್ಯಾನ್ ಆನಿ ಆನಿ ಸೋಶಿಯಲ್ ಮೀಡಿಯಾ ಕೆದಾಳಾ, ಕಶೆಂ ವಾಪಿಜೆ ಮ್ಹಳ್ಳಿ ಬುದ್ಧಿವತ್ತಾಯ್ ಆಸಾ. ಸಗ್ಳ್ಯಾ ಸಂಗಟನಾಂಕ್ ಸಾಂಗಾತಾ ಘೆವ್ನ್ ಕಶೆಂ ಕಾಮ್ ಕರಿಜೆ ಮ್ಹಳ್ಳಿ ಮಾಹೆತ್ ಆನಿ ಸಮ್ಜಣಿ ತಾಕಾ ಆಸಾ. ದೆಕುನ್ ತೋ ಆಜ್ ದೇಶಾಂತ್ ಮಾತ್ ನಯ್, ವಿದೇಶಾಂತ್ ಲೆಗುನ್ ಫಾಮಾದ್ ಜಾಲಾ. ಗಲ್ವ್, ಯು.ಕೆ. ಏರ್ಲೆಂಡ್, ಕೆನಡಾ ಅಶೆಂ ಸಂಸಾರಾಚ್ಯಾ ಚಡಾವತ್ ದೆಶಾಂನಿ ತಾಚೆ ಸಂಗೀತ್ ಕಾರ್ಯಾವಳಿ ಸಾದರ್ ಜಾತೇ ಆಸಾತ್. ಕೆವಿನಾಕ್ ಆನಿ ತಾಚ್ಯಾ ಪಂಗಡಾಚ್ಯಾ ಸರ್ವ್ ಕಲಾಕಾರಾಂಕ್ ಹಾಜರ್ ಆಸ್ಲೆಲ್ಯಾ ಸಮೆಸ್ತಾಂಚ್ಯಾ ನಾಂವಾನ್ ಉಲ್ಲಾಸಿಲೆಂ "

ವೆದಿ ಕಾರ್ಯಾಂತ್ ಆಂಗಣ್ ಕೊಂಕ್ಣೆಚೆಂ ರಿಯಾದ್ ಸಂಗಟನಾ ತರ್ಫೆನ್ ಸಂಗೀತ್ಗಾರ್ ಕೆವಿನ್ ಮಿಸ್ಸಿತ್ ಆನಿ ಮಂಗುಚೊ ಧರ್ಮಾಧ್ಯಕ್ಷ ಅಿ ಮಾ ದೊ ಪೀಟರ್ ಪಾವ್ಲ್ ಸಲ್ವಾನ್ತಾ ಹಾಂಕಾ ಫುಲಾಂ, ಫಳಾಂ, ಶೊಲ್ ಆನಿ ಉಡಾಸಾಚಿ ಕಾಣಿಕ್ ದೀವ್ನ್ ಸನ್ಮಾನ್ ಕೆಲೊ.

ಸನ್ಮಾನಾಕ್ ಜಾಪ್ ದೀವ್ನ್ ಬಾವುಕ್ ಜಾವ್ನ್ ಕೆವಿನ್ ಮ್ಹಣಾಲೊ " ಉಪ್ಕಾರ್ ಬಾವ್ಡುಂಕ್ ಮ್ಹಾಕಾ ಉತ್ರಾಂ ಮೆಳ್ಳೇ ನಾಂತ್. ಇತ್ಲ್ಯಾ ವ್ಹಡಾ ಮಾಪಾನ್ ಲೊಕ್ ಜಮೊ ಜಾಯ್ತ್ ಮ್ಹಣ್ ಚಿಂತೊಂಕ್ ನಾತ್ಲ್ಯಾನ್ ಜಾಗ್ಯಾಚೊ ಅಭಾವ್ ಜಾವ್ನ್ ಜಾಯ್ತ್ಯಾ ಅಭಿಮಾನಿಂಕ್ ಪಾಟಿಂ ವಚೆಜೆ ಪಡ್ಲೆಂ, ಥೊಡ್ಯಾಂನಿ ಉಬೆ ರಾವೊನ್ ಪಳಯ್ಲೆ ಪಡ್ಲೆಂ. ದೆಕುನ್ ಹಾಂವ್ ಕಾಳ್ಜಾಥಾವ್ನ್ ಮಾಘ್ ಮಾಗ್ತೇ ಆಸಾಂ, ದಯಾಕರುನ್ ಭೊಗ್ತಿಯಾ. ಸಾದ್ಯ್ ಜಾಲ್ಯಾರ್ ಹಾಂಗಾ ವಾ ಲಾಗ್ಸಾರ್ ಅಸಲೀಚ್ ಅನ್ಯೇಕ್ ಸಾಂಜ್ ಆಜ್ ಪಾಟಿಂ ಗೆಲ್ಲ್ಯಾಂಖಾತಿರ್ ಸಾದರ್ ಕರ್ಚೆಂ ಪ್ರೇತನ್ ಕರ್ತಾಂ"

ಕೆವಿನಾನ್ ಭಾಂಗ್ರಾಳಿಂ ಸಾಂಜ್ ತೀನ್ ವಾಂಟ್ಕಾಂನಿ ಸಾದರ್ ಕೆಲಿ. ಚಡಾವತ್ ಉಡ್ಲ್ಯಾ ಪದಾಂಚೊ ಪಯ್ಲೊ ವಾಂಟೊ ಫಾಮಾದ್ ಕಾರ್ಯಾ ನಿರ್ವಾಹಕ್ ಶೆಲ್ವಿನ್ ಕ್ರಾಸ್ತಾ ಹಾಣೆ ಸಾದರ್ ಕೆಲೊ ತರ್, ದುಸ್ರೊ ವಾಂಟೊ ಬಲ್ಲೊ ಏಂಜೆಲ್ಸ್ ಕೊಯರ್ ಪಂಗಡಾಚೊ ಮುಕೆಲಿ ಡೆನ್ವಿಲ್ ಪೆರ್ನಾಂಡಿಸ್ ಹಾಚ್ಯಾ ಮುಕೆಲ್ಪಣಾರ್ ಮೆಡ್ಲಿ ರುಪಾರ್ ಸಾದರ್ ಜಾಲೊ. ಕವಿ - ಗೀತ್ಕಾರ್ ತಶೆಂ ಆರ್ಸೊ ಪತ್ರಾಚೊ ಸಂಪಾದಕ್ ವಿಲ್ವನ್ ಕಟೀಲಾನ್ ಸಿಂತಿಮೆತಾಳ್ ಪದಾಂಚೊಂ ತಿಸ್ರೊ ವಾಂಟೊ ಕಾವ್ಯಾಳ್ ನಿರೂಪಣಾಂಸವೆಂ ಅನ್‌ಪ್ಲಗ್ಡ್ ಆವೃತ್ತೆ ರುಪಾರ್ ಪ್ರಸ್ತುತ್ ಕೆಲೊ.

ಕಾರ್ಯಾಂತ್ ಕೆವಿನಾಚ್ಯಾ ಎಮ್.ಪಿ. ತ್ರಿ ಪದಾಂಚಿಂ ಸಿ.ಡಿ. ಕೆನ್ನಾ ಕೆನ್ನಾ ಆನಿ ಮಾ ಬಾ ಮುಕ್ತಿ ಪ್ರಕಾಶ್ ಹಾಣೆ ಬರಯಿಲ್ಲಾ ಸಂಪಾಕೀಯ್ ಬರ್ಪಾಂಚೊಂ ಬೂಕ್ ಎಕ್ವಾಂವ್ ಲೋಕಾರ್ಪಣ್ ಕೆಲೆ.

ಕೆವಿನಾ ಸಾಂಗಾತಾ ರೊಯ್ಸ್ಪನ್ ಪಿಂಟೊ, ಅಶ್ವಿನ್ ಡಿ' ಕೊಸ್ತಾ, ಅಶ್ವಿನ್ ಸಿಕ್ಟೇರಾ, ವೆನಿಶಾ ಸಲ್ವಾನ್ತಾ, ಲವೀನಾ ಪ್ರಫುಲ್ಲಾ, ರೊನಿ ಫೆರ್ನಾಂಡಿಸ್ ಆನಿ ಜೋಸೆಫ್ ಮತಾಯಸ್ ಹ್ಯಾ ನಾಪ್ಣೆಚ್ಯಾ ಗಾವ್ಡ್ಯಾಂನಿ ಸಾಲ್ ಭರ್ ಜಮ್ಲೆಲ್ಯಾ ಪ್ರೇಕ್ಷಕಾಂಸಮೊರ್ ಹಾಸ್ತಿ - ಉಡ್ಲಿಂ ಆನಿ ಸಿಂತಿಮೆತಾಳ್ ಪದಾಂ ಪೇಶ್ ಕೆಲಿಂ. ಸೂರಜ್ ನೊರೊನ್ಹಾಚ್ಯಾ ಮುಕೆಲ್ಪಣಾರ್ ಗಾವ್ಡ್ಯಾಂನಿ ಪದಾಂಕ್ ಪಾಟ್‌ತಾಳೊ ಮೆಳಯ್ಲೊ. ಸಂದೇಶ್ ಮೊಂತೆರೊ ಮುಕೆಲ್ಪಣಾರ್ ಡಿ ಗ್ಯಾಲರಿ ಪಂಗಡಾನ್ ಪದಾಂಕ್ ಜೊಕ್ಲೆ ನಾಚ್ ಪ್ರಸ್ತುತ್ ಕೆಲೆ. ನೆಲ್ವಿ, ಪರ್ಮಾನ್ಸೂರ್ ಪಂಗಡಾನ್ ಫೊಕಾಣಾಂ ಸಾದರ್ ಕರ್ನ್ ಪ್ರೇಕ್ಷಕಾಂನಿ ಹಾಸ್ಯಾಂಚ್ಯಾ ಲ್ಹಾರಾಂನಿ ಉಪೆಂವ್ಚೆಪರಿಂ ಕೆಲೆಂ.

ಜ್ಯಾಕ್ಸ್ ನೊರೊನ್ಹಾ, ಕ್ಲೈಡ್ ಲೋಬೊ, ಲಿಂಟನ್ ಪಿರೇರಾ, ಮಿಲ್ವನ್ ಪಿರೇರಾ, ಆಲ್ಬಸ್ತ್ವನ್ ಗೋಮ್ಸ್ ಆನಿ ರೂಬನ್ ಮಚಾದೊ ಹಾಣಿ ವಾಜಾಂತಾಂಚ್ಯಾ ಮಧುರ್ ನಾದಾನ್ ಸಾಂಜ್ ಗಿರೇಸ್ತ್ ಕೆಲೆ.



ಕೊಂಕ್ರಿ ದಾಯ್ಜ ಭಂಡಾರ್

ಸಾಂಗ್ಲೊ

ತೊ ನಾಕ್‌ಭರ್ ಘೊಟಾ (ಪಿಯೆತಾ)

ತೊ ವೆಗಿಂ ಕೊಳ್ ಕರ್ತಾ (ಮರ್ತಾ)

ದುಬಾವಾಚೆಂ ಪಾತಕ್ ವ್ಹಡ್

ತಾಚೆ ಪಾಂಯ್ ಧುವ್ನ್ ಉದಾಕ್ ಪಿಯೆಜೆ

ದೆಕ್ಲೆಂ ಮೊಡೆಂ ಆಯ್ಲೆಂ ದು:ಖ್

* * * * *

ಸಾಂತಾಂಚಿ ಉತ್ರಾಂ

ಮ್ಹಾಕಾ ಬಳ್ ದಿತೆಲ್ಯಾ ಕ್ರಿಸ್ತಾ ಥಂಯ್ ಹಾಂವ್ ಸಕ್ಲೆಡ್ ಕರುಂಕ್ ಸಕ್ತಾ. (ಸಾಂ. ಪಾವ್ಲಾ)

ಮ್ಹಜಾ ಮೊಗಾಕ್ ಖುರ್ಸಾಯ್ಲಾ (ಸಾಂ. ಬ್ರಿಜಿತ್)

ಮೆಲ್ಲ್ಯಾಂತ್ ಹಾಂವ್ ಸಾಸ್ಣಾಚ್ಯಾ ಜಿಣ್ಯೆಕ್ ಜಲ್ಮಾತಾಂ (ಸಾಂ. ಫ್ರಾನ್ಸಿಸ್ ಆಸಿಸ್)

ದೆವಾಚಿ ಖುಶಿಚ್ ಮನ್ಶಾಚಿ ಶಾಂತಿ (ಸಾಂ. ಗ್ರೆಗೊರ್ ನಾರಿಯಾಂಜ್)

ಲ್ಹಾನ್ ಸಂಗಿ ವಿಶೇಸ್ ಉರ್ಬೆನ್ ಕರ್ (ಸಾಂ. ಜುವಾಂವ್ ಬರ್ಕ್‌ಮೆನ್)

* * * * *

ಪವಿತ್ರ್ ಪುಸ್ತಕಾಂತ್ಲಿಂ ಥೊಡಿಂ ವಾಕ್ಯಾಂ

ಜೆಜುಚ್ ಜೀವ್ ಆನಿ ಜಿವಂತ್ಪಣ್

ದಿವೆಂ ಪುಂಜಾಯಾ ಸರ್ಗಾ ರಾಜಾಂತ್

ಮನ್ಶಾಚಾ ಕಾಳ್ಜಾಂತ್ಲೆಂ ಭಾಯ್ರ್ ಯೆತಾ ತೆಂ ಮನ್ಶಾಕ್ ಮ್ಹೆಳಯ್ತಾ

ದೆವಾಚಿ ಆನಿ ದುಡ್ವಾಚಿ ಚಾಕ್ರಿ ಕರುಂಕ್ ಜಾಯ್ನಾ

ಖಾಲ್ತೊ ಜಾತಾ ತೊ ವ್ಹರ್ತೊ ಜಾತಲೊ

* * * * *

ಕನ್ನಡಾಂತ್ಲೊ ಸಾಂಗ್ಲೊ

ದೀಪದ ಕೆಳಗೆ ಕತ್ತಲು

ಅವನು ಗೆದ್ದವರ ಪಕ್ಕಾ

ಪಂಚಮ ಕಾರ್ಯಸಿದ್ಧಿ

ರವಿ ಕಾಣದುದಂ ಕವಿ ಕಾಣ್ವಾಂ

ಅವ ಮಂಗ ಮುಷ್ಠಿ

* * * * *

ವೊವಿಯೊ ಆನಿ ವೇರ್ಸ್

ಸಾಡೊ ನ್ಹೆಸಯ್ತಾನಾ

1. ದೆವಾ ಬಾಪಾನ್ ಕೆಲಿ ಸಯ್ಕಿಕ್, ಆಂಜ್ ಭಡ್ಲೊ ಮ್ಹಾಳೊ ಪವಿತ್ರ್ ಆತ್ಮೊ ಆಯ್ಲೊ ತುಮ್ಕಾಂ ಬೆಸಾವಾಂಕ್.

2. ಭಾಂಗಾರಾಚಿ ಮುದಿ, ಸೊನಾರಾನ್ ವಾರಯ್ಲಿ, ಸಯ್ಕಿಕ್ ಬರಯ್ಲಿ ಸರ್ಗಿಂಚಾ ದೆವಾ ಬಾಪಾನ್.

3. ಭಾಂಗಾರಾಚಿ ಮುದಿ, ಕಿಂಚ್ಲ್ಯಾ ಬೊಟಾಕ್ ಸಜ್ಜಿ, ಹಿ ಸಯ್ಕಿಕ್ ರುಚ್ಚಿ ಆಮ್ಕಾಂ ಸಮೇಸ್ತ್

* * * * *

ಕಾಜಾರಾಚಾ ಜೆವ್ಣಾಕ್ ರಾಂದ್ಲಯ್ ಸುಟಿ ಕರ್ತಾನಾ

1. ಪಯ್ಲೆಂ ರತನ್ ಯೆಜ್ಮಾನ್, ಆಮ್ಚೊ ಬೊಲ, ತಾಣೆಂ ಮಾಟೊನ್ ಪುಲಾ ಸಗ್ಳ್ಯಾ ಬೊಂದೆಲಾಕ್.

2. ದುಸ್ರೆಂ ರತನ್ ಯೆಜ್ಮಾನ್ ಆಮ್ಚಿ ರಾಣಿ, ಗಿಂಡ್ಯಾಂನಿ ಪಾಣಿ, ತಿವೀ ದಾನ್ ಕರಿ.

3. ಹಾತ್ ರಿತಿ ಪೇಟ್ ರಿತಿ ಚಿರಿ ರಿತಿ ಮ್ಹಣ್, ಕರಿನಾಕಾ ಚಿಂತ್ತಾ ಭಾಗ್ಗಿರಿ ಸುನ್ ತುಜಾ ಘರಾ ಯೆತಾ

* * * * *

ಮಸ್ತಾಳೊ ಸಂಸಾರ್

ಟಿವಿ ಆನಿ ಪತ್ರ್

ರಾಂಪ ಆನಿ ಶ್ಯಾಮ ಉಲವ್ನ್ ಬಸ್‌ಲ್ಲೆ. ಇಲ್ಲಿ ಪಯ್ಸ್ ಹೇಮಂತ್ ಬಸ್‌ಲ್ಲೊ.

ಶ್ಯಾಮ್ ಮ್ಹಣಾಲೊ: ಅಳೆ ರಾಂಪ ಆತಾಂ ಟಿವಿ ಯುಗ್ ದಿಸಾಳ್ಕಾ ಪತ್ರಾಂಚೊ ಜಾಗೊ ಟಿವಿನ್ ಭಿತರ್ ಘಾಲಾ.

ತಕ್ಷಣ್ ಹೇಮಂತ್ ಮ್ಹಣಾಲೊ.

“ನಾ, ನಾ ಪತ್ರಾಂಚೆಂ ಸ್ಥಾನ್ ಟಿವಿನ್ ಭಿತರ್ ಘಾಲುಂಕ್ ಸಾಧ್ಯ್ ನಾ.”

ಶ್ಯಾಮ್: “ಕಿತ್ಯಾ ಸಾಧ್ಯ್ ನಾ?” ವಿಚಾರ್ಲೆಂ ತಾಣೆಂ.

ಹೇಮಂತ್: “ಪತ್ರಾಂ, ವಡಾ, ಬೋಂಡಾ ಬಾಂದುಂಕ್ ಉಪ್ಕಾರ್ತಾ. ಪುಣ್ ಟಿವಿಕ್ ವಡಾ, ಬೋಂಡಾ ಬಾಂದುಂಕ್ ಕೊಣಾಚ್ಯಾನ್ ಜಾಯ್ನಾ ನಂಯ್ಲಿ” ಮ್ಹಣಾಲೊ.

* * * * *

ರಾಂಪಣ್ಣಿ ಏಕ್ ಪಾವ್ಟಿಂ ಲಂಡನಾಕ್ ಗೆಲೊ. ಭೊಂವೊನ್ ಭೊಂವೊನ್ ಏಕ್ ಸಾರ್ವಜನಿಕ್ ಉದ್ಯಾನಾಕ್ ಆಯ್ಲೊ. ಫಾಲ್ಗುನ್ ತಾಕಾ ಮುತೊಂಕ್ ಜಾಲೆಂ, ಥಂಯ್ಚ್ ಏಕಾ ಮುರ್ಯಾಕ್ ಮುತೊಂಕ್ ರಾವ್ಲೊ.

ತೆಂ ಪಳೆಲ್ಲಾ ಏಕಾ ಮನ್ಶಾನ್

“ಹೇಯ್, ಸಾರ್ವಜನಿಕ್ ಜಾಗ್ಯಾಂನಿ ಮುತಾನಾಯೆ ಪೊಲಿಸ್ ಪಳೆಲ್ಯಾರ್ ಧರ್ತಾತ್” ಮ್ಹಣಾಲೊ.

ರಾಂಪಣ್ಣಿ ವಿಜ್ಞಾಪ್ತಾಯೆನ್ “ತೆಂ ಕಿತೆಂ ಹಾಂಗಾಚೆ ಪೊಲಿಸ್ ಧರ್ನ್ ರಾವ್ತಾತ್‌ಗಿ? ಆಮ್ಚಾ ದೇಶಾಂತ್ ಆಮಿ ಆಮಿಂಚ್ ಧರ್ನ್ ರಾವ್ತಾಂವ್” ಮ್ಹಣಾಲೊ ಆನಿ ಆಪ್ಲೆಂ ಕಾಮ್ ಕರುಂಕ್ ಲಾಗ್ಲೊ.

* * * * *

ಟೀಚರ್ : ಏಕಾ ವಾಟೆನ್ ದುಡು ದುಸ್ರ್ಯಾ ವಾಟೆನ್ ಅಕ್ಕಲ್ ಹಾಂತು ಖಿಂಚೆಂ ವಿಂಚ್ತಾಯ್?

ವಿದ್ಯಾರ್ಥಿ : ದುಡು

ಟೀಚರ್ : ಚೂಕ್, ಹಾಂವ್ ಅಕ್ಕಲ್ ವಿಂಚ್ತೆಂ

ವಿದ್ಯಾರ್ಥಿ : ತುಂ ಸಾರ್ಕೆಂ ಸಾಂಗ್ತಾಯ್ ಟೀಚರ್, ಕೊಣಾಲಾಗಿಂ ಖಿಂಚಿ ವಸ್ತ್ ನಾ ತಿಚ್ ತೊ ವಿಂಚ್ತಾ.

* * * * *

ತಿಳೊ ಲಾವ್ನ್ ವಚ್



ಸಾಸು ಸುನೆಕ್: ಹಾಂವೆಂ ಕಿತ್ಲೆ ಪಾವ್ಟಿಂ ಸಾಂಗ್ಲಾಂ ಭಾಯ್ರ್ ವ್ಹೆತಾನಾ ತಿಳೊ ಲಾವ್ನ್ ವಚ್ ಮ್ಹಣ್.

ಸುನ್ : ಪುಣ್ ಜೀನ್-ಟೊಪ್ ಫಾಲ್ತಾನಾ ತಿಳೊ ಲಾಯ್ತಾ ಕೋಣ್. ತಕ್ಷಣ್ ಸಾಸು ಮ್ಹಣಾಲಿ “ಹಾಂವೆಂ ಖಂಯ್ ಸಾಂಗ್ಲಾಂ ಜೀನ್‌ಚೆರ್ ಲಾಂವ್ಕ್? ಕಪಾಲಾರ್ ಲಾಯ್ ಪುತಾ.

* * * * *

ಪತಿಣ್ : ಖಂಯ್ ವ್ಹೆತಾಯ್?

ಪತಿ : (ರಾಗಾನ್) ಮರೊಂಕ್ ವೆತಾಂ

ಪತಿಣ್ : ತರ್ ಸಾಂಗಾತಾ ಏಕ್ ಪೊತೆಂ ವರ್

ಪತಿ : (ವಿಜ್ಞಿತ್ ಜಾವ್ನ್) ಪೊತೆಂ ಕಿತ್ಯಾಕ್?

ಪತಿಣ್ : ಮರ್ರೊ ಇರಾದೊ ಬದಲೊ ಜಾಲ್ಯಾರ್ ಪಾಟಿಂ ಯೆತಾನಾ

ದೋನ್ ಕಿಲೊ ಪಿಯಾವ್ ಆನಿ ಬಟಾಟೆ ಹಾಡ್ನ್ ಯೆ!

* * * * *

ಬಾಯ್ಲೆಚಿ ಪಿಡಾ

ಪಿಂಟು ಆಪ್ಲ್ಯಾ ಬಾಯ್ಕಿ ದಾಕ್ಟರಾ ಸರ್ವಿಸ್ ಆಪವ್ನ್ ವ್ಹೆಲೆಂ. ದಾಕ್ಟರಾನ್ ತಪಾಸುನ್ ತಕ್ಲಿ ಹಾಲಯ್ಲಿ. “ತಿಕಾ ಕಾಂಯ್ ಪಿಡಾ ನಾ ಪಿಂಟು” ಮ್ಹಣಾಲೊ.

“ನಾ ದಾಕ್ಟರಾಬಾ, ತುಮಿ ಸಾರ್ಕೆಂ ತಪಾಸುಂಕ್ ನಾ ತಿ ಉಲಯ್ತಾನಾ ಮಧೆಂ ಮಧೆಂ ರಾವ್ತಾ”

“ಕಿತ್ಯಾಕ್?”

“ಉಸ್ವಾಸ್ ಸೊಡುಂಕ್”

* * * * *

ಫೊಡೆ ವಿಚಾರ್:

1. ಮೌಲ್ಯಧಾರಿತ್ ಶಿಕ್ಷಣ್ ಶಿಕಯ್ಣಾಂತ್ ತೆಂ ಸ್ವತಃ ಅನುಭವ್ಪಂಚೆಂ

2. ಲೋಕ್ ಕಿತೆಂಯಿ ಮ್ಹಣೊಂ, ತುಮಿ ತುಮ್ಚಾ ಸಪ್ನಾಂಚೆರ್ ಪಾತ್ಯೆಂವ್ಚೆ ಸೊಡಿನಾಕಾತ್.

3. ಸತ್ ಸಾಂಗ್ಲೆಂ ಜಾಲ್ಯಾರ್ ಇಸ್ಕೊಲಾಚಾ ಕ್ಲಾಸಿಂತ್ ಶಿಕ್‌ಲ್ಲ್ಯಾಚ್ಯಾಕೇ ಚಡ್ ಫಾಯ್ದ್ಯಾಚೆಂ ಶಿಕ್ಷಣ್ ಇಸ್ಕೊಲಾ ಭಾಯ್ರ್ ಹಾಂವ್ ಶಿಕ್ಲಾಂ...

4. ಚಡ್ ಗರ್ಜೆಚೆಂ ಕಿತೆಂ ಮ್ಹಳ್ಯಾರ್ ತುಜೆಂ ಜೀವನ್ ಮ್ಹಜೆನ್ ಜಿಯೆ, ಸಂತೊಸಾನ್ ರಾವ್-ತಿತ್ಲೆಂಚ್ ಪುರೊ.

5. ಏಕ್ ಮನಿಸ್ ತಾಕಾ ಜಾಯ್ ಜಾಲ್ಲಿ ವಸ್ತ್ ಸೊಧುನ್ ಸಗ್ಳೊ ಸಂಸಾರ್ ಭೊಂವೊನ್ ಪಾಟಿಂ ಯೆತಾ ತಿ ವಸ್ತ್ ತಾಕಾ ಘರಾಚ್ ಮೆಳ್ತಾ.

* * * * *

ಟೋಮ್‌ಸ್ಟ್ರಿನ್ ಸಕ್ಕಾಂಕ್ ಜಾಗ್ರತ್ ಕೆಲೆ. ಸಗ್ಳೆ ಜಾಗ್ರುತ್ ಕರಾ ಆನಿ ಫೊನಾಚೆರ್‌ಚ್ ರಾವಾ. ಚೆಡ್ವಾ ಪಾಟ್ಲಾನ್ ಹೊಟೆಲಾ ಬಿತರ್ ರಿಗ್ತಾ ತೊ ತುಮ್ಮೊ ಟಾರ್ಗೆಟ್ ಜಾಂವ್ಕ್ ಪುರೊ.... ತಾಣೆ ರೊಡ್ಡೆಕ್ ಫೊನ್ ಕರ್ನ್ ಪರಿಸ್ಥಿತಿ ಸಾಂಗ್ಲಿ. ರೊಡ್ಡೆ ಮೊನಿಕಾಕ್ ಮೆಳೊಂಕ್ ಮ್ಹಣ್ ವಿಮಾನ್ ಧಳಾಕ್ ವಚುನ್ ಆಸ್‌ಲ್ಲೊ.

ರೊಡ್ಡೆ ಟೋಮ್‌ಸ್ಟ್ರಿನ್ ಮ್ಹಣಾಲೊ, “ತುಜೊ ಅಂದ್ವಾಚ್ ಖರೊ ಮ್ಹಣ್ ಭೊಗ್ತಾ. ಹಾಂವೆಂ ಜಾಣಾಸೊನ್‌ಚ್ ತ್ಯಾ ಜಾಗ್ಯಾಂನಿ ಪಾರೊ ಜಾಯ್ ಮ್ಹಳ್ಳೆಂ. ಹತ್ಯಾಚಾರಿಕ್ ಬಹುಷಾ ಮ್ಯಾಗಿ ಆನಿ ಸ್ಕೂಟ್ ಖಂಯ್ ರಾವಾತ್ ಮ್ಹಳ್ಳೆಂ ಕಳಿತ್ ನಾತ್‌ಲ್ಲೆಂ. ಹೊಟೆಲ್ ಉಗ್ತೆಂ ಕೆಲೆಂ ಚೆಡುಂ ಕೋಣ್ ತೆಂ ಆಮ್ಕಾಂ ಕಳೊಂಕ್ ಜಾಯ್. ಸ್ಕೂಟ್ ಥಂಯ್ ಪಾವ್‌ಲ್ಲೊಚ್ ಮ್ಹಾಕಾ ಸಾಂಗ್....”

ಟೋಮ್‌ಸ್ಟ್ರಿನ್ ಲಾಯ್ವಿರ್ ಪಾಟಿಂ ಯೆವ್ನ್ ಉರ್ದೆಲ್ಯಾಂಕ್ ತಾಂಚಿಂ ಮೊಬಾಯ್ಲಾಂ ಬಂದ್ ಕರ್ನ್ ರೇಡಿಯೊ ಸಂಪರ್ಕ್ ಸಾಧನಾಂ ವಾಪಾರುಂಕ್ ತಾಕಿದ್ ದಿಲಿ. ಸ್ಕೂಟಾನ್ ಎಕ್ಲ್ಯಾನ್ ಸೊಡ್ನ್ ಉರುಲ್ಲಾ ಸಕ್ಕಾಂನಿ ತಶೆಂಚ್ ಕೆಲೆಂ.

“ತೆಂ ತುಜೆಂ ಗರ್ಲ್‌ಫ್ರೆಂಡ್‌ಗಿ,” ಮುಕಾರ್ ವೆತಾನಾ ಟಿಮ್‌ಮಾನ್ ವಿಚಾರ್ಲೆಂ.

“ಕೋಣ್ ಮ್ಹಜೆಂ ಗರ್ಲ್‌ಫ್ರೆಂಡ್?” ಸ್ಕೂಟಾನ್ ಪಾಟಿಂ ಸವಾಲ್ ಕೆಲೆಂ. ಮ್ಯಾಗಿ ಬರೆಂ ಜಾಲಾಂ ಮ್ಹಳ್ಳೆಂ ಅಯ್ಕುನ್ ತೊ ಭಿತರ್ಯಾ ಭಿತರ್ ಸಂತೊಸಾನ್ ಪಿಗಳ್ಳೊ, ಪೂಣ್ ತೆಂ ಇತ್ಲೆ ಸಕಾಳಿಂ ಹೊಟೆಲಾಕ್ ಕಿತ್ಯಾ ವೆತಾ? ಹೊಟೆಲ್ ದನ್ವಾರ್ ಪರ್ಯಾನ್ ಉಗ್ತೆಂ ಜಾಯ್ನಾ.

“ಕಿತೆಂ ನ್ಹಯ್‌ಯಿಂಗಿ?” ಟಿಮ್‌ಮಾನ್ ನೆಣ್ವವಾಯೆನ್ ಮ್ಹಳ್ಳೆ ಬರಿ ಪಾಟಿಂ ವಿಚಾರ್ಲೆಂ.

“ಕಾಲ್ ರಾತಿಂಚ್ ಆಮ್ಚಿ ಭೆಟ್ ಜಾಲಿ.”

“ಮೊಗಾರ್ ಪಡೊಂಕ್ ಪಾವಾನಾಂಗಿ?”

“ಸಿಕ್ರೆಟ್ ಸರ್ವಿಸಾಚೆ ಮೊಗಾಚ್ಯಾ ಸಂಗಿಂನಿ ಕೆದಾಳಾ ಥಾವ್ನ್ ಎಕ್ಸ್‌ಪರ್ಟ್ ಜಾಲೆ?”

“ತುಂವೆಂ ಮತಿಂತ್ ಚಿಂತ್ಲೆಂ ಸೊಡ್ನ್ ಕಾಳ್ಜಾಥಾವ್ನ್ ಚಿಂತುಂಕ್ ಸುರು ಕೆಲ್ಲ್ಯೆ ಘಡಿಯೆ ಥಾವ್ನ್.... ಕಾಲ್ ರಾತಿಂ ತುಂ ಮೊರ್ದೊ ಆಸ್‌ಲ್ಲೊಯ್, ತುಂ ಜಾಣಾಂಯ್ಲಿ?”

“ಕೋಣ್ ಸಾಂಗ್ಲೆಂ?”

“ಆಮಿ ಜಣಾಂವ್...”

ತುಮಿ ಕಿತ್ಲೆ ಜಣ್ ಹ್ಯಾ ಸುತ್ತುರಾಂತ್ ಆಸಾತ್?”

“ಸಬಾರ್ ಜಣ್..... ‘ಸೆಂಟ್ರಲ್ ಅಮೆರಿಕನ್ ಒಪರೇಶನ್ಸ್’ ಹಾಚೊ ಬೊಸ್ ರೊಡ್ಡಿ ರಿಚರ್ಡ್‌ಯೀ ಆಸಾ.”

“ಕಿತೆಂ? ಮ್ಹಜೊ ಬಾಪಯ್ ಹಾಂಗಾ ಆಸಾ? ತೊ ಸೆಂಟ್ರಲ್ ಅಮೆರಿಕಾಂತ್ ಆಸ್‌ಲ್ಲೆಂ ಹಾಂವ್ ಜಾಣಾಂ. ಕೊಸ್ತರಿಕಾಕ್ ಆಯಿಲ್ಲೊ ನೆಣಾಂ.”



“ಹಾಂವೆಂ ಸಾಂಗ್ಲೆಂ ಮ್ಹಣಾಕಾ!” ಟಿಮ್‌ಮಾನ್ ತಕ್ಷಣಾಂಚ್ ಮ್ಹಳ್ಳೆಂ.

ಸ್ಕೂಟಾಕ್ ಮತಿಂತ್‌ಚ್ ಕಿತೆಂಗಿ ಧೊಸ್ತಾಲೆಂ. ಕಿತೆಂ ತೆಂ ಮ್ಹಳ್ಳೆಂ ಝಳ್ಕಾಲೆಂ ನಾ. ವಿರ್ಯಾ ಜಾವ್ನ್ ತಾಣೆ ಕಾಲ್ ಸಾಂಜೆರ್ ಥಾವ್ನ್ ಆಜ್ ಸಕಾಳಿಂ ಪರ್ಯಾಂತ್ಲೊ ಸಂಗಿ ಆಟಂವ್ಕ್ ಸುರು ಕೆಲೆಂ.

ಕಾಲ್ ಟಿಮ್ ಆನಿ ಸಾಂಗಾತಿ ಎಲ್ ಲಿಯೊನಾ ಸಾಂಗಾತಾ ಆಸ್‌ಲ್ಲೆ. ಹೆ ಯುವಸ್ ಮಿಶ್ರನಾ ಸಂಗಿಂ ಆಸ್‌ಲ್ಲೆ ತರ್ ಲಿಯೊನಾಕ್ ಯುವಸ್ ಮಿಶ್ರನ್ ಹಾಚೊ ಸಂಬಂಧ್ ಆಸಾ? ತೆಂ ಕಶೆಂ ಜಾಂವ್ಚೆಂ?

ಹಾ...! ಎಕಾಚ್ಯಾಣೆ ‘ಟ್ಯೂಬ್’ ಪೆಟ್ಟೊ. ಲಿಯೊನ್ ಗುಪ್ತಿಂ ಆಪ್ಲ್ಯಾ ಬಾಪಾಯ್ ಖಾತಿರ್ ವಾವುರ್ತಾಲೊ. ತಶೆಂ ತರ್ ಕಾರ್ಮೆನ್‌ಯಿ ಸೀಕ್ರೆಟ್ ಏಜೆಂಟ್‌ಗಿ? ಲಿಯೊನ್ ಮಾಧಕ್ ದ್ರವ್ಯಾಂಚೊ ಕ್ರಿಮಿನಲ್ ಮ್ಹಳ್ಳೆಂ ತೊ ಜಾಣಾ. ಥೊಡ್ಯಾ ವರ್ಸಾಂ ಆದಿಂ ತಾಣೆ ತ್ಯಾ ಮೋಲಾಂತ್ ಕೆಲೆಂ ತೆಂ ಕಾರ್ಬಾರ್ ಆನಿ ಉಪ್ರಾಂತ್ ಮೋಲ್ ಸೆಕ್ಯುರಿಟಿ ದಳಾಚಾ ಎಕಾ ಸ್ಟ್ರೀ ಮೊಲಿಸಾಕ್ ಫೆವ್ನ್ ತೊ ಧಾಂವ್‌ಲ್ಲೊ ತೆಂ ತೊ ಜಾಣಾ. ಹಾಂ, ತಾಚೆಂಯ್ ನಾಂವ್ ಕಾರ್ಮೆನ್. ತರ್ ತೆಂಚ್ ತೆಂ ಕಾಲ್ ಆಪ್ಲೆಂ ಪಳೆಲ್ಲೆಂ. ತೆಂ ಬಹುಷಾ ಮಾಫಿಯಾ ಭಿತರ್ ರಿಗ್ತಾನ್ ಡಿಇಎ ಖಾತಿರ್ ಗುಪ್ತಿಂ ವಾವುರ್ತಾಲೆಂ. ತರ್ ತೆಂ ಲಿಯೊನಾಕ್ ಕಳಿತ್ ಆಸಾ? ಆಸೊಂಕ್ ಪುರೊ. ಕಾಲ್ ತಿ ಗುಪಿತ್ ಮಾಹತ್ ಆಟಾಪ್ಲೆಲಿ ಬ್ರೀಫ್‌ಕೇಜ್ ಕಾರ್ಮೆನ್ ಆಪ್ಣಾಕ್ ಒಪ್ಪಿತಾನಾ ತೋಯ್ ತಾಚೆ ಒಟ್ಟುಗ್ ಆಸ್‌ಲ್ಲೊ. ದೊಗಾಂಯ್ ಏಕ್ ಜೊಡೆಂಗಿ? ಮಿಸ್ಟೆರಾ ವಯ್ರ್ ಮಿಸ್ಟೆರ್.....!

“ಎಲ್‌ಲಿಯೊನ್ ಮ್ಹಜಾ ಬಾಪಾಯ್ ಖಾತಿರ್ ವಾವುರ್ತಾ, ವ್ಹಯ್ಲಿ?” ಟೆನ್ಯನ್ ಕರ್ನ್ ಆಸ್ಲೆಲ್ಯಾ ಟಿಮ್‌ಮಾಲ್‌ಗಿಂ ತಾಣೆ ವಿಚಾರ್ಲೆಂ.

“ಹೊ, ತುಂವೆಂ ಅಂದ್ವಾಚ್ ಕೆಲೊಯ್, ಸ್ಕೂಟ್....!” ಸ್ಕೂಟ್ ದು:ಖಾಂ ದೆಂವ್ತಾಸರ್ ಹಾಸ್ಲೊ. ಆಪ್ಲೊ ಬಾಪುಯ್ ಕೊಸ್ತರಿಕಾಚೆಂ ಮಿಸಾಂವ್ ಸಾಂಭಾಳ್ನ್ ಆಸಾ ತೆಂ ಜಾಣಾ ಜಾವ್ನ್ ತಾಕಾ ಸಂತೃಪ್ತಿ ಭೊಗ್ಲಿ. ಹಾಂಗಾಸರ್ ಕಿತೆಂ ತರ್ಯಿ ವ್ಹಡ್ ಘಡೊನ್ ಆಸಾ. ಆಮಣ್ ಶತರಂಜ್ ಖೆಳಾಂತ್ಲೊ ಏಕ್ ‘ಸೊಜೆರ್’ ಮಾತ್. ಅಶೆಂ

ಮ್ಹಣಾನಾ ಆಪ್ಲಿ ಆವಯ್‌ಯೀ ಹಾಂಗಾಸರ್ ಆಸಜೆ. ತಿಕಾ ಫೊನ್ ಕರ್ತಾನಾ ತಿಣೆ ಜಾಪ್ ದಿಲ್ಲಿ ನಾ. ಫ್ಲಾಯ್ಡಾರ್ ಆಸ್‌ಲ್ಲಿ ಆಸ್ತಲಿ. ವೆಗಿಂಚ್ ಕೊಸ್ತರಿಕಾಂತ್ ಕುಟ್ಮಾಚೆಂ ಪುನರ್‌ಮಿಲನ್ ಜಾತೆಲೆಂ ತೆಂ ಚಿಂತುನ್ ತೊ ಸಂತೊಸಾನ್ ಫುಗ್ಲೊ.

ಎಕಾಚ್ಯಾಣೆ ತಾಕಾ ಮ್ಯಾಗಿಚಿ ಖಿಂತ್ ಧೊಸುಂಕ್ಲಾಗ್ಲಿ, ತೆಂ ಅಪಾಯಾಂತ್ ಆಸಾ ಮ್ಹಳ್ಳೆಬರಿ. ಹ್ಯಾ ಸಕಾಳಿಂಚಾ ವೆಳಾರ್ ತಾಣೆ ಹೊಟೆಲಾಕ್ ವಚುಂಕ್ ನಾ. ಮಾವ್ ಒಟ್ಟುಕ್ ಇಗರ್ಜೆಕ್ ವೆಚೆಂ ತಾಚೆಂ ಕಾರ್ಯಕ್ರಮ್. ಆಪ್ಣಾಕ್ ದನ್ವಾರಾಂ ಜೆವ್ಣಾಕ್ ಮ್ಯಾಗಿಚಾ ಮಾವ್‌ಗರ್ ವಚುಂಕ್ ಆಸ್‌ಲ್ಲೆಂ....

ಆಪ್ಲೆಂ ಕುಟುಂಬ್ ಲಾಗಿಂಚ್ ಆಸಾ ಮ್ಹಣ್ ತಾಕಾ ಭಗೊನ್ ಆಸ್‌ಲ್ಲೊ ತೊ ಅನಂದಾಚೊ ಉಮಾಳೊ ಆತಾಂ ದೊವಾ ಬರಿ ಕರ್ಗೊಂಕ್‌ಲಾಗ್ಲೊ.

“ಮ್ಹಾಕಾ ಏಕ್ ಉಪ್ಕಾರ್ ಜಾಯ್,” ತಾಣೆ ಟಿಮ್‌ಮಾಕ್ ಮ್ಹಳ್ಳೆಂ. ಟಿಮ್‌ಮಾನ್ ತಾಕಾ ಪ್ರಶ್ನಾರ್ಥಕ್ ದಿಶ್ಟಿನ್ ಪಳೆಲೆಂ ಆನಿ ತಕ್ಲಿ ಹಾಲಿಲ್ಲೆ.

“ಡ್ಯಾಡಿ ಹಾಂಗಾ ಆಸಾ ಮ್ಹಳ್ಳೆ ಮ್ಹಾಕಾ ಗೊತ್ತುನಾ ತಶೆಂ ನಟನ್ ಕರ್.”

ಟಿಮ್ ಹಾಸ್ಲೊ. “ನೀಜಾವ್ನ್ ತುಂ ಮ್ಹಾಕಾ ಉಪ್ಕಾರ್ ಕರ್ತಾಯ್. ಮಿ! ರೊಡ್ಡಿ ರಿಚರ್ಡ್ ಖುದ್ ತುಕಾ ಪ್ರಕಟ್ ಜಾತಾ ಪರ್ಯಾಂತ್ ಹಾಂವೆಂ ತುಕಾ ಸಾಂಗ್ಲೆಂ ನ್ಹಯ್ ಆಸ್‌ಲ್ಲೆಂ. ಚುಕೊನ್ ಗೆಲೆಂ. ‘ಒಮೆರ್ತಾ’ ಹಾಚೆಂ ನಿಯಮ್ ಹಾಂವೆಂ ಮೊಡ್ಲೆಂ. ಪೂಣ್ ತುಂ ಆತಾಂ ಆಮ್ಚೆ ಭಿತರ್ಲೊಚ್.”

ಉರುಲ್ಲಿ ವಾಟ್ ತಾಣಿ ಮೊನೆಪಣೆಂ ಸಾಗ್ಲಿಲಿ. ಸ್ಕೂಟ್ ಮ್ಯಾಗಿ ವಿಶ್ಯಾಂತ್ ಚಿಂತುಂಕ್ಲಾಗ್ಲೊ. ಆಯ್ಲೊ ದೀಸ್ ದೊಗಾಂಯ್ಲಿ ಕಿತೆಂ ಹಾಡ್ನ್ ಆಯ್ಲಾ ಜಾವ್ತೆ?

ಭಂಗ್ಲೆಂ

ಯೋಜನ್

“ಮಿ! ಮ್ಯಾಗಿ, ಹೆಂ ಖಾಸ್ಗಿಚೆಂ ಕಾಂಯ್ ನ್ಹಯ್. ತುಕಾ ತ್ಯಾ ತರ್ನಾಟ್ಯಾ ಮರಾಯ್ನ್ ಥಂಯ್ ಕಾಂಯ್ ಭೊಗ್ಲಾಂ ಆಸಾತ್ ತರ್ ತಾಚೆಂ ಸಂಪ್ಲ್ಯಾ ಉಪ್ರಾಂತ್ ತುಂ ಸಗ್ಳೆಂ ವಿಸ್ತೊಂಕ್ ಸಕ್ತೆಲೆಂಯ್. ಹಾಂವೆಂ ಮ್ಹಜೆಂ ಕಾಮ್ ತಿರುಂಕ್

ಆಸಾ. ಕಾಲ್ ತೆಂ ತುಜೆ ನಿಮ್ತಿಂ ಭಂಗ್ಲೆಂ. ತುಕಾ ಖಿಂಚ್ಚೆಂಯ್ ರಿತಿಂ ಬಾಧಕ್ ಕರ್ಚೊ ಇರಾದೊ ಮ್ಹಜೆ ಥಂಯ್ ಬಿಲ್ಕುಲ್ ನಾತ್‌ಲ್ಲೊ. ಮ್ಹಾಕಾ ವಿಂಗಡ್ ವಿಂಚವ್ನ್ ನಾ ದೆಕುನ್ ಸ್ಕೂಟಾಕ್ ತುಜೆ ಮುಕಾಂತ್ ಸಾಂಪ್ಡಾಂವ್ಕ್ ಹಾಂವೆಂ ಪಳೆಂವ್ಚೆಂ.”

ಕ್ಲೆರಾನ್ ಅತ್ರೇಗಾನ್ ಸೈನಾಕ್ ಆನಿ ಉಪ್ರಾಂತ್ ಮ್ಯಾಗಿಕ್ ಪಳೆಲೆಂ. ಮ್ಯಾಗಿನ್ ಆಪ್ಲಿಂ ಭೊಗ್ಲಾಂ ದಾಂಬುನ್ ಧರ್ದಿಂ. ಕ್ಲೆರಾಕ್ ಆದ್ಲ್ಯಾ ದಿಸಾಂಚಾ ಘಡಿತಾಂಚೊ ವಿವರ್ ದೀಂವ್ಕ್ ಕಾಂಯ್ ತೆಂ ಗೆಲೆಂನಾ. ತಾಣೆ ಕ್ಲೆರಾಕ್ ಪಳೆಲೆಂ ಆನಿ ಉಪ್ರಾಂತ್ ಸೈನಾಕ್ ಪಳೆವ್ನ್ ವಿಚಾರ್ಲೆಂ, “ಹಾಂವೆಂ ಕಾ’ಲೆಂ ಕರಿಜೆ ಮ್ಹಣ್ತಾಯ್ ತುಂ?”

“ಕಾಂಯ್ ನಾ.... ಆಮಿ ಸಕ್ಕಾಂ ಕೊಫಿ ಪಿಯೆಯಾಂ, ಸಾಂಗಾತಾ ಥೊಡೊ ನಾಸ್ಲೊ. ಲಾಂಬ್ ದೀಸ್ ಆಮ್ಚೆ ಮುಕಾರ್ ಆಸಾ. ನಾಸ್ಲೊ ಕರ್ನ್ ಕಾಂಯ್ ನಷ್ಟ್ ಜಾಂವ್ಚೊ ನಾ.”

ಸೈನಾನ್ ದೊಗಾಂಯ್ ಚೆಡ್ವಾಂಕ್ ಕುಜ್ವಾಕ್ ಆಂಬುಡ್ಲೆಂ ಆನಿ ತಾಣೆ ಪಾಟ್ಲ್ಯಾ ಬಾಗ್ಲಾಂತ್ಲಾನ್ ಪೋಳ್ನ್ ವಚಾನಾಶೆಂ ಗನ್ ಹಾತಿಂ ಘೆವ್ನ್ ತಾಂಚೆರ್ ದೊಳೊ ದವರ್ನ್ ಕುಜ್ವಾಚಾ ದಾರಾಕಡೆ ರಾವ್ಲೊ. ಆಪ್ಲಿಂ ಮೊಬಾಯ್ಲಾಂ ತಾಣಿ ಆಪುಣ್ ಬಸೊನ್ ಆಸಾಂ ಥಂಯ್ಚಾ ಮೆಜಾರ್ ದವುಂಕ್ ಲಾಯ್ಲೆಂ.

ಚೆಡ್ವಾಂನಿ ಸುರ್ದಿಲೊ ತೊ ಆಕಾಂತ್ ಆತಾಂ ಸಾಂಡ್ಲೊ ಆನಿ ತಾಂತ್ಯಾಂ, ಟೋಸ್ಟ್ ಆನಿ ಕೊಫಿ ಆಟಾಪ್ಲಲೊ ಸಾಸ್ಲೊ ತಯಾರ್ ಕರ್ಚಾರ್ ಪಡ್ಲಿಂ. ಸೈನಾನ್ ಖೊಬ್ ಖೆಲೆಂ ಪೂಣ್ ಭಿಯಾ ನಿಮ್ತಿಂ ಚೆಡ್ವಾಂಕ್ ಚಡ್ ಖಾಂವ್ಕ್ ಜಾಲೆಂ ನಾ. ಪೂಣ್ ಸೈನಾನ್ ತಾಣಿ ಖೆಲ್ಯಾ ಬಗಾರ್ ಸೊಡ್ಲೆಂ ನಾ.

ಭಾಯ್ರ್ ಆತಾಂ ದೀಸ್ ಉಜ್ವಾಡ್ಲಲೊ ಆನಿ ಕಿಣಾಂಚಿ ದಾವ್ ಪ್ರಸಾರುನ್ ಯೆತಾಲಿ. ಪೂಣ್ ಹಪ್ಪಾಚಾ ಆಕ್ರೆಚಾ ದಿಸಾ ಲೊಕಾನ್ ತಡವ್ ಕರ್ನ್ ಉಟ್ಟೆಂ ಜಾಲ್ಲ್ಯಾನ್ ರಸ್ತಾರ್ ಎದೊಳ್ ಕೊಣ್‌ಯಿ ಝಳ್ಕೊನ್ ಆಯ್ಲೆಂ ನಾ. ಚೆಡ್ವಾಂನಿ ನಾಸ್ಲೊ ಉಪ್ರಾಂತ್ಲಿ ನಿತಳಾಯ್ ಕರ್ನ್ ಮುಗ್ಗಿಲಿ.

ಹೊಟೆಲಾ ಥಾವ್ನ್ ಪಯ್ಸ್ ಪೂಣ್ ಹೊಟೆಲಾಕ್ ಫುಡ್ ಕರ್ನ್ ರಾವೊನ್ ಆಸ್‌ಲ್ಲೆಂ ಕಾರ್ ಸೈನಾಚಾ

ಗಮನಾಕ್ ಗೆಲೆಂ. ತೆಂ ಏಕ್ ಪಾರೊತ್ ಕರ್ಚೆಂ ವಾಹನ್ ಮ್ಹಣ್ ತಾಕಾ ಕೊಣೆಂಯ್ ಸಾಂಗಾಚೆ ಮ್ಹಣ್ ನಾತ್‌ಲ್ಲೆಂ. ಆಪ್ಲಿ ತಸ್ವಿರ್ ಕಾಡ್ನ್ ತಿ ಸಿಎಐಕ್ ಥಾಡ್ನ್ ಆಪ್ಲಿ ಒಳಕ್ ಎದೊಳ್‌ಚ್ ಪಾರ್ಕುನ್ ಜಾಲ್ಯಾಸ್ತಲಿ ಮ್ಹಣ್ ತಾಣೆ ಲೆಕ್ಲೆಂ.

ಚೆಡ್ವಾಂ ಸಂಗಿಂ ಧಾಂವ್ಚೆಂ ಪಯ್ಲೆಂ ತಾಂಕಾಂ ಗುಸ್ಪಡಾಯ್ಲೆ. ತಾಣೆ ಚಿಂತ್ಲೆಂ, ಪಾಟ್ಲ್ಯಾ ಚಿವೀಸ್ ಘಂಟ್ಯಾಂನಿ ತೊ ನಿಡುಲ್ಲೊ ನಾ. ತಾಚ್ಯಾ ತಸಲ್ಯಾ ವೃತ್ತೆಂತ್ ನೀದ್ ಮ್ಯಾಗ್‌ಯೆಚಿ ಜಾಲ್ಲಿ. ಪ್ರಾಯ್‌ಯಿ ಜಾವ್ನ್ ಯೆತಾಲಿ. ಪಯ್ಲೆಂಚಿ ಪ್ರಾಸ್ ಆತಾ’ತಾಂ ಪುರಾಸಣ್ ಚಿಕ್ಲೆ ವೆಗಿಂಚ್ ಜಾತಾಲಿ. ಆಪ್ಲೆ ಆತಾಂ ಸುಡ್ಕುಡಿತ್ ಜಾಯ್ಲೆ. ಸ್ಕೂಟಾಕ್ ಕಾಬಾರ್ ಕರ್ನ್ ಜಾಲ್ಯಾ ಉಪ್ರಾಂತ್ ಹ್ಯಾ ಚೆಡ್ವಾಂಕ್ ಎಕಾ ಸುರಕ್ಷಿತ್ ಜಾಗ್ಯಾರ್ ವ್ಹರ್ನ್ ಸೊಡಿಜೆ ಆನಿ ಆಪ್ಲಿ ಪಳಾಪಳ್ ಘೆಜೆ.

ಮ್ಯಾಗಿ ಖಂಯ್ ರಾವ್ತಾಲೆಂ ಮ್ಹಳ್ಳೆಂ ತಾಕಾ ಕಳಿತ್ ನಾತ್ಲೆಲೆ ನಿಮ್ತಿಂ ಕ್ಲೆರಾಕ್ ಮೆತರ್ ಕರ್ಲಿ ಗರ್ಜ್ ಪಡ್ಲಿ. ನಾ ಜಾಲ್ಯಾರ್ ಕ್ಲೆರಾನ್ ಹಾಂಗಾ ಆಪ್ಲಿ ಗರ್ಜ್ ನಾತ್‌ಲ್ಲಿ. ಕ್ಲೆರ್ ಖಂಯ್ ರಾವ್ತಾ ತೆಂ ತಾಣೆ ಪಳೆಲ್ಲೆಂ. ಪ್ರಧಾನ್ ರಾಂದ್ಲಿ, ತೆರೆಸಾಚೆಂಯ್ ತಾಕಾ ಒಳಕ್ ಜಾಲ್ಲಿ. ತೆರೆಸ್ ಸಕಾಳಿಂ ಧಾ ವರಾರ್ ಹೊಟೆಲ್ ಉಗ್ತೆಂ ಕರ್ತಾಲೆಂ. ಕುಜ್ವಾಂತ್ ವಾವುರ್ಲಿಂ ಹೆರಾಂಯ್ ತ್ಯಾಚ್ ವೆಳಾರ್ ಯೆತಾಲಿಂ. ವೈಟ್‌ಸಾಂ ಮಾತ್ 12 ವರಾರ್ ಹಾಜರ್ ಜಾತಾಲಿಂ. ಜಿವಾಣ್ ವಾಡುಂಕ್ ಸುರು ಕರ್ಚೊ ವೆಳ್.

ಸ್ಕೂಟ್ ಎಕಾ ಪ್ರಾಯೊಜಿತ್ ಮಿಸಾಂವಾಚೆರ್ ಕೊಸ್ತರಿಕಾಂತ್ ಆಸಾ ಮ್ಹಳ್ಳೆಂ ಸೈನ್ ಜಾಣಾ. ಎಲ್ ಕಬಲ್ಲೆರೊಂತ್ ಎಕ್ಲೆ ಸ್ಟ್ರೀಯೆಕ್ ತಾಣೆ ಮೆಳೊಂಕ್ ಆಸ್‌ಲ್ಲೆಂ. ತೀನ್ ದಿಸಾಂ ಥಾವ್ನ್ ತೊ ದನ್ವಾರಾಂ ಆನಿ ಸಾಂಜೆರ್ ಕಬಲ್ಲೆರೊಂತ್‌ಚ್ ಜೆವ್ನ್ ಆಸ್‌ಲ್ಲೊ. ಚಾಲ್ತಿ ನದರ್ ಫಾಲ್ಲಿ ಸೊಡ್ಲ್ಯಾರ್ ಕೊಣೆಂಚ್ ತಾಕಾ ಪ್ರತೀಕ್ ಗಮನ್ ದೀವ್ತಾತ್ಲೆಂ. ತಿಸ್ರ್ಯಾ ಸಾಂಜೆರ್ ತಾಣೆ ಸ್ಕೂಟಾಕ್ ಪಳೆಲೆಂ. ಸ್ಕೂಟಾನ್ ಮೆಳೊಂಕ್ ಆಸ್ಲೆಲ್ಯೆ ತೈ ಸ್ಟ್ರೀಯೆಚೆರ್ ತಾಕಾ ಕಾಂಯ್ ಆಸಕ್ತ್ ನಾತ್‌ಲ್ಲಿ.

ಸ್ಕೂಟಾ ಆನಿ ಮ್ಯಾಗಿ ಮಧೆಂ ರುತಾ ಜಾಲ್ಲೊ ಸಂಬಂಧ್ ಮಾತ್ ತಾಕಾ ಗುಸ್ಪಡೆಚೊ ಜಾಲ್ಲೊ. ಪಯ್ಲೆಂ ಭೆಟೆಂತ್‌ಚ್ ತಿಂ ಎಕಾಮೆಕಾಕ್ ಲಾಗಿಂ ಜಾಲ್ಲೆ ಬರಿ ದಿಸ್ಲಿಂ.... ಸ್ಕೂಟ್ ಹೊಟೆಲ್ ಸೊಡ್ನ್ ಭಾಯ್ರ್ ಗೆಲ್ಲ್ಯಾ ಪಾಟಾಪಾಟ್ ತೋಯ್ ಭಾಯ್ರ್ ಆಯ್ಲೊ. ಸ್ಕೂಟ್ ವೆಸ್ ಸ್ಟ್ರೀಟಾಕ್ ಗುಂವ್ತಾ ಪರ್ಯಾಂತ್ ತೊ ಆಪ್ಲ್ಯಾ ಕಾರಾಕಡೆ ರಾಕುನ್ ರಾವ್ಲೊ. ಆಪ್ಲ್ಯಾ ಯೆವ್ಣಣೆಕ್ ವೆಸ್ ಸ್ಟ್ರೀಟ್ ಬೋವ್ ಚಡ್ ಅನ್ಕೂಲ್ ಜಾವ್ನ್‌ಸ್‌ಲ್ಲೊ. ತ್ಯಾ ರಸ್ತಾರ್ ಸ್ಥಳಿಕ್ ಲೋಕ್ ಚಡಾವತ್ ಆಶ್ಯಾರ್ ಪಾಶ್ಯಾರ್ ಜಾಯ್ತಾತ್‌ಲ್ಲೊ. ತೆಂ ಆಯ್ಲೆವಾರ್‌ಚ್ ಅಭಿವೃದ್ಧಿಕ್ ಲಾಗ್‌ಲ್ಲೆಂ ವರಾರ್. ಚಡಾವತ್ ವಿದೇಶಿ ತಾಂತುಂ ದುಡು ಘಾಲ್ನ್ ಆಸ್‌ಲ್ಲೆ.

(ಚಾಲು ಆಸಾ)

ಪಾಶಾರ್ ಜಾಲ್ಯಾ ಜಾಯ್ತಾ ಹಫ್ತಾ ಧಾವ್ನ್ ಆಪ್ಲ್ಯಾ ಮತಿಚ್ಯಾ ಯೆವ್ಣಣೆಚಾ ಜಯ್ತಾ ಖಾತಿರ್ ದಿಸ್ತೆಂ ಜಾಯ್ತೆಂ ಮೊರಾಂ ವಾವುರ್ಲೆಲ್ಯಾ ದಿಲಿಪ್ ಬಾರ್ಬೊಜಾಕ್ ಜಯ್ತ್ ಲಾಭ್ಲೆಂ ಪಳವ್ನ್ ಸವ್ಯಾಸಾಯೆಚೊ ಉಸ್ವಾಸ್ ಸೊಡ್ಲೊ ತಾಣೆಂ. ಆಪ್ಲ್ಯಾ ಭುರ್ಗ್ಯಾಪಣಾ ಧಾವ್ನ್ಂಚ್ ಗಾಂವಾಂತ್ಲಾ ಜಾಯ್ತಾ ಭಾಟಾಂನಿ ವೆವೆಗ್ಳಾ ರಂಗಾನ್ ಸೊಭ್ಣಾ ಕಾಗ್ಡಾ ಪುಲಾಂ (ಬೊಗನ್ ವಿಲ್ಲಾ) ತಾಕಾ ಆತುರಾಯೆಚಿಂ ಜಾಲ್ಲಿಂ. ವೆವೆಗ್ಳಾ ರಂಗಾಚಿ ಪುಲಾಂ ದಿಂವ್ಪಿ ಝಡಾಂ ಮಾಂಡಾವಳಿನ್ ಲಾವ್ನ್ ಪುಲಾಂ ಸೊಭಾಯ್ ದೊಳ್ಯಾಂಕ್, ಮತಿಕ್ ಧಾದೊಸ್ತಾಯ್ ಲಾಭೊಂವ್ಪಿ ಭಾಟಾಂ ಮಾಲಕಾಂಚಿ ತಾಂಕ್ ತಾಕಾ ತ್ಯಾ ಝಡಾಂ ವಿಶಿ ಆತುರಾಯ್ ಚಡಯ್ತಾಲಿ. ಥೊಡೆ ಹಫ್ತೆಭರ್ ಆಪ್ಲೊ ಥಳಾವಿ ರಂಗ್ ಸಾಂಬಾಳ್ನ್ ಫೆವ್ನ್ ಪಾತಳ್ ಪಾಕ್ಲೊ ವಾರ್ಯಾಕ್ ಧಲ್ತಾನಾ ದೇಂಟಾನ್ ಪುಲಾಕ್ ಸಾಂಬಾಳ್ನ್ ಘುಂವ್ಪಿ ತಾಂಕ್ ತಾಕಾ ವಿಜ್ಞಿತ್ ಕರ್ತಾಲಿ.

ತಾಚ್ಯಾ ಭುರ್ಗ್ಯಾಪಣಾರ್ ಎಕಾ ಸಾಂಜೆರ್ ಅಶೀರ್ ಉಜ್ವಾಡಾಕ್ ಘಮಂಡಾಯೆನ್ ಸೊಭೊನ್ ಆಸ್ಲಿಂ ಪುಲಾಂ ಪಳಯ್ತಾನಾ ದಿಲಿಪ್ ಬಾರ್ಬೊಜಾನ್ ಅಶೆಂ

ಆಸ್ತೀತಾಯೆಚಿ ಕಾಣಿ

ಕಾಗ್ಡಾ ಪುಲಾಂ

ವಿಚಾರ್ಲೆಂ, ಎಕೆಕಾ ಝಡಾರ್ ಎಕೆಕಾ ರಂಗಾಚಿಂ ಲಾಭ್ಣಾ ಬದ್ಲಾಕ್ ಎಕೆಕಾ ಪಾಂವ್ಡ್ಯಾರ್ ಎಕೆಕಾ ರಂಗಾಚಿ ಪುಲಾಂ ಲಾಭ್ಲಿಂ ತರ್...? ದುಸ್ರ್ಯಾ ಘಡ್ಯೆ ರಚ್ನಾರಾಚಾ ತಾಂಕಿಕ್ ಸವಾಲ್ ಉಡೊಂವ್ಪೆ ತಾಚಾ ರಚ್ಣೆಕ್ ಸಾಂಗ್ಲೆಲೆ ನಯ್ ಮ್ಹಳ್ಳೆಂ ತಾಚಾ ಮಾಲ್ವಡ್ಯಾಂಚಾ ತೊಂಡಾಂತ್ಲೆಂ ಉತರ್ ಉಗ್ಡಾಸಾಕ್ ಯೇವ್ನ್ ತಾಣೆಂ ಘರಾ ಕುಶಿಕ್ ಮೆಟಾಂ

ಜಿಣ್ಯೆ ಸಾಂಜೆಕ್ ಜಾಯ್ ಪುರ್ತೆಂ ಉರೊವ್ಪಿ ಜಾಲ್ಯಾ ಉಪ್ರಾಂತ್ ಆಪ್ಲ್ಯಾ ಮತಿಂತ್ಲಿ ಲಿಪ್ತಿಂ ಸಪ್ಣಾ ರುತಾ ಕರ್ಚಾ ವಾವ್ರಾಕ್ ಪಡ್ಲೊ ತೊ.

ಪಯ್ಲ್ಯಾ ಥಳಾರ್ ಕಾಗ್ಡಾ ಪುಲಾಂಚಾ ಝಡಾಕ್ ಉಬೆ ಚಾರ್ ಪಾಂವ್ಪೆ ಘಾಂಟಿ ಆಸ್ತಾ ಪರಿಂ ಮಾಂಡಾವಳ್ ಕೆಲಿ. ಎಕೆಕಾ ಪಾಂವ್ಡ್ಯಾರ್ ಎಕಾ ರಂಗಾಚಿ ಪುಲಾಂ ತೀನ್ ಮಹಿನ್ಭರ್

ಆಪ್ಲ್ಯಾ ಮತಿಂತ್ಲಿ ಮಾಂಡಾವಳ್ ಸಾರ್ಕ್ಯಾ ಥಳಾರ್ ಆಸಾ ಮ್ಹಳ್ಳೆಂ ವರೊವ್ಣ್ ಪಳೆಂವ್ಪಾ ಖಾತಿರ್ ಥೊಡೊ ಕಾಳ್ ತಾಕಾ ರಾಕ್ಚೆಂ ಪಡ್ಲೆಂ. ಹ್ಯಾ ವೆಳಾರ್ ತಾಕಾ ಅಂತರ್ಜಾಳಿಚೆರ್ ಲಾಭ್ಲೆಲಿ ಮಾಹತ್ ಆತುರಾಯ್ ಉಬ್ಜಾಯ್ಲಾಗಿ. ಕೆನಾರಾಂತ್ಲೊ ಲೋಕ್ ಸಂಸಾರಾಚಾ ಶೆಂಬೊರೊಂ ದೇಶಾಂನಿ ಶಿಂಪಡ್ಲಾ ತರೀ

ಎಕಾ ಅಂತರ್ಜಾಳಾಚಾ ಬಾಂದಾವಳಿ ವರ್ವಿಂ ಆಪ್ಲ್ಯಾ ಥಳಾವ್ಯಾ ಸುವಾತೆರ್ ಘಡ್ಣಾ ಗಜಾಲಿಂಕ್ ಆತುರಾಯ್ ದಾಕಯ್ತಾ. ಎಕಾ ಭಂವಾರಾ ಧಾವ್ನ್ ಪಾಕಾಟಿ ಬಾಂದೊನ್ ಮೆಳ್ಳೆ ಪರಿಂ ವಾವ್ರಾ ಆವ್ಯಾಸಾಚಾ ಸೊಧ್ನ್ ಜಾಗ್ಯಾಂತರಾಕ್ ಆಂವ್ಡೆಂವ್ಪಿ ಗಜಾಲ್ ತಾಕಾ ಸವಾಲಾಂಚಾ ಬಾಂದಾಂತ್ ಅಂದಿಲಾಗ್ಲಿಂ.

ಚಡಿತ್ ಜೊಡಿಚಿ ಗರ್ಜ್ ಮ್ಹಣ್ ಭಗ್ಗೆಲೆಂಚ್ ಪಯ್ಲ್ಯಾರ್ ಆಯ್ತೆಂ ಜಾಂವ್ಪಿ ಕಾಲೆತಿಚೆಂ ಥಳ್ ಸೊಡ್ಪಿ ಉರ್ಬಾ ಉಬ್ಜಾಲಿ.

ಸೊಳಾವ್ಯಾ ಶೆಕ್ಡ್ಯಾಂತ್ ಗೊಂಯಾಂ ಧಾವ್ನ್ ಕೆನರಾಕ್, ತ್ಯಾ ವರ್ಸಾಂನಿ ಆಸ್ತೀತಾಯೆಚಿ ಬಾಂದಾವಳಿ ಗಾಂವ್ಪಿ ಕಾಲೆತಿ ಥಂಯ್ ಭರ್ಸಾಲ್ಲಿ ರೀತ್ ಆನಿ ಜೊಡ್ಲೆಲೆಂ ಜಯ್ತ್. ತ್ಯಾ ಉಪ್ರಾಂತ್ ಥಾಪ್ಲೆಲಿ ಬಂದಡ್ ಆನಿ ಪಾಂಚ್ ಹಜಾರ್ ದಿಸಾಂ ಉಪ್ರಾಂತ್ ಲಾಭ್ಲೆಲಿ ಸುಟ್ಕಾ ಆನಿ ಪರತ್ ಕೆನರಾಕ್ ಜಾಗ್ಯಾಂತರ್ ಆನಿ ತ್ಯಾ ಕಾಳಾರ್ ಆಸ್ತೀತಾಯೆಚಾ ಥಳಾಚೆರ್ ಪಡ್ಲೆಲಿ ಯೇರ್ ಆನಿ ಆಸ್ತೀತಾಯೆ ಖಾತಿರ್ ಪುಡ್ ಕರಿಜಯ್ ಜಾಲ್ಲೆಂ ಸಂಘರ್ಷ್ ಉಪ್ರಾಂತ್ಲಾ ಕಾಳಾರ್ ಸಾತ್ ದರ್ಯಾಂ ಪಲ್ಲೊಡಿ ವಾವ್ರಾ ಅವ್ಯಾಸ್ ಉಗ್ಗೆಂ ಜಾತಾಂ, ಪಯ್ಲ್ಯಾಕ್ ಆಯ್ತೆಂ ಜಾಂವ್ಪಿ ಕಾಲೆತಿ - ಹಿ ಏಕ್ ಕೆನಾರಾಂತ್ಲಾ ಜಾಯ್ತಾ ಲೊಕಾಂಚಾ ಮತಿಂತ್ ಆಟಾಪ್ಲೆಲಿ ಪಯ್ಲ್ಯಾ ತಾಂಕ್.

ಆಪ್ಲ್ಯಾ ಹಾತಾಂನಿ ರುತಾ ಜಾಲ್ಲೊ ವಾವ್ರ್ ಸಾರ್ಕ್ಯಾ ಥಳಾರ್ ಆಸಾ. ಆನಿ ಆಪ್ಲೆ ಅತ್ರೆಗ್ಲೆಂ ಫಲಿತಾಂತ್ ಪುರ್ತ್ಯಾ ಥರಾನ್ ಲಾಭ್ಲಾಂ ತೆಂ ಸಮ್ಜೊನ್ ಕಾಗ್ಡಾ ಪುಲಾಂ ಝಡಾಚಾ ಥಳಾವ್ಯಾ ಮಾಹೆತಿಚಾ ಸೊಧ್ನ್ ಪಡ್ಲೊ ತೊ. ತೆನ್ನಾ ಆಮೆರಿಕಾಚಾ ಬ್ರೆಜಿಲ್, ಪೆರು ದೇಶಾಂನಿ ಸೈಂಭಿಕ್ ಥರಾನ್ ವಾಡೊನ್ ಆಸ್ಲೆಲಿಂ ಝಡಾಂ ತಿಂ. ಫೆಂಚ್ ತಾರ್ವಾ ಝಜಾರಿ ಅಧಿಕಾರಿ ಅಂಟೊನೆ ಬೊಗನ್‌ವಿಲ್ಲೆ ಹಾಚಾ



ಡೇವಿಡ್ ಡಿಸೋಜಾ
ವಾಮಂಜೂರು

ದಿಷ್ಟಿಕ್ ಹೆಂ ಝಡ್ ಸಾಂಪಡ್ಲೆಂ. ದರ್ಯಾ ಪಯ್ಲ್ಯಾ ತೆದ್ನಾ ಲಾಭ್ಣಾ ಝಡಾಂಚಿ ಮಾಹತ್ ಜಮೊಂವ್ಪಾಕ್ ತಾರ್ವಾರ್ ಫಿಲಿಬರ್ಟ್ ನಾಂವಾಚಾ ಝಡಾಂ ಸಾಸ್ತಿರಾಂತ್ ಉರ್ಬಾ ಆಸ್ಲೆಲ್ಯಾಕ್ ತಾಣೆಂ ತಾರ್ವಾರ್ ಆಪೊವ್ನ್ ವೆಲ್ಲೆಂ. 1789 ವ್ಯಾ ವರ್ಸಾ ಹ್ಯಾ ಝಡಾ ವಿಶಿಂ ಗರ್ಜೆಚಿ ಮಾಹತ್ ಲೊಕಾಂಕ್ ದೀವ್ನ್ ವಾಗೊಂವ್ಕ್ ಉರ್ಬಾ ಆಸ್ಲೆಲ್ಯಾಂಕ್ ಪಾವಿತ್ ಕೆಲ್ಲೆಂ. ತ್ಯಾ ಉಪ್ರಾಂತ್ಲಾ ವರ್ಸಾಂನಿ ಸಂಸಾರಾಂತ್ಲಾ ಚಡಾವತ್ ಸರ್ವ್ ದೇಶಾಂಕ್ ಹೆಂ ಝಡ್ ಪಾವ್ಲೆಂ ಆನಿ ಸಯ್ಕಿಂ ತಿತ್ಲಾ ರಂಗಾನ್ ಪುಲಾಂ ಲಾಭ್ಪಿ ಮಾಂಡಾವಳ್ ಕೆಲ್ಲಿ. ಹಿಂ ಪುಲಾಂ ಫ್ರಾನ್ಸ್ ದೇಶಾಂಚೆಂ ರಾಷ್ಟ್ರ ಪುಲ್ ಮ್ಹಳ್ಳೊ ಮಾನ್ ಲಾಭ್ಲಾ. ವರ್ಸಾಂ ಆದಿ ತಾರ್ವಾರ್ ಸ್ತ್ರೀಯಾಂಕ್ ಪಯ್ಲ್ಯಾ ಆಡ್ವಾರ್ಲೆಲೆಂ ತೆದ್ನಾ ಎಕ್ಲಿ ಸ್ತ್ರೀ ಜಿಯಾನ್ ಬಾರೆ ಮ್ಹಳ್ಳಿ ದಾದ್ಲ್ಯಾಚಿಂ ನ್ಹೆಸಾಣ್ ಆನಿ ನ್ಹಾಂವ್ನ್ ಧುವ್ನ್ ಬೊಗನ್‌ವಿಲ್ಲಾಚಾ ಝಡಾಚಿ ಮಾಹತ್ ಆರಾಯ್ಲೆಲಿ ಮ್ಹಳ್ಳಿ ಖಾತಿರ್ ತ್ಯಾ ಝಡಾಕ್ ಜಿಯಾನ್ ಬಾರೆ ಮ್ಹಳ್ಳೆಂ ನವೆಂ ನಾಂವ್ ದೀವ್ನ್ ಖಿರಾ ಸೊಧ್ನಾರಾಕ್ ಫಾವೊ ಆಸ್ಲೊಲೊ ಮಾನ್ ದಿಂವ್ಪಾಕ್ ತಯಾರಾಯ್ ಚಲ್ತಾ.

ಕಾಗ್ಡಾ ಪುಲಾಂನಿ ಕೆನಾರಾಂತ್ಲಾ ಲೊಕಾಂ ವಿಶಿ ಮಾಹತ್ ವಾಂಟುನ್ ಘೆತಾನಾ ಏಕ್ ಗಜಾಲ್ ದಿಲಿಪ್ ಬಾರ್ಬೊಜಾಕ್ ಆತುರಾಯೆಚಿ ಜಾಲಿ. ಕೆನಾರಾ ಕ್ರಿಸ್ತಾಂವಾಂಚಿ ಸುಟ್ಕೆಚೊ ಕಾಳ್ ಆನಿ ಕಾಗ್ಡಾ ಪುಲಾಂ ಸಂಸಾರಾಕ್ ಕಳಿತ್ ಜಾಲ್ಲೊ ಕಾಳ್ ಚಡುಣೆ ಎಕ್ಚ್ಚ್ ಜಾವ್ನ್‌ಸ್ಲೊಲೊ ತ್ಯಾ ಉಪ್ರಾಂತ್ಲಾ ವರ್ಸಾಂನಿ ಕಾಗ್ಡಾಂ ಪುಲಾಂ ಸಂಸಾರಾಂತ್ಲಾ ಜಾಯ್ತಾ ದೇಶಾಂನಿ ಸೊಭೊಂಕ್ ಲಾಗ್ಲಿಂ. ತ್ಯಾಚ್ ಪರಿಂ ಕೆನಾರಾಂತ್ಲೊ ಕೊಂಕ್ಣಿ ಲೋಕ್ ಕಾಗ್ಡಾ ಪುಲಾಂ ಖಿಂಯ್ಲಾ ಸುವಾತೆಕ್ ಪಾವ್ಲಿಂ ತರೀ ಆಪ್ಲಿ ಖಾಶೆಲಿ ಆಸ್ತೀತಾಯ್ ಸಾಂಬಾಳ್ನ್ ಘೆವ್ನ್ ವಾಡ್ಲಿಂ ಪುಣ್ ಕೆನಾರಾಂತ್ಲೊ ಕೊಂಕ್ಣಿ ಲೋಕ್ ಪುಡಾರಾಂತ್ ಆಪ್ಲಿ ಖಾಶೆಲಿ ಆಸ್ತೀತಾಯ್ ಕಿತ್ಲೊ ಕಾಳ್ ಸಾಂಬಾಳ್ನ್ ಘೆತ್? ಕಪಾಲಾರ್ ಮಿರಿಯೊ ಫಾಲ್ಸ್ ಚಿಂತುಂಕ್ ಲಾಗ್ಲೊ ದಿಲಿಪ್ ಬಾರ್ಬೊಜಾ.

ಕೊಂಕ್ಣಿ ಲೇಖಕ್ ಸಂಘ್ ಕರ್ನಾಟಕ್ ಮಂಗ್ಳುರ್ ಕೊಂಕ್ಣಿ ಮಟ್ಟಿ ಕಾಣಿಯೆ ಸ್ಪರ್ಧಾ 2019

ಫಲಿತಾಂತ್

ಪ್ರಥಮ್ ಬಹುಮಾನ್ (ರು. 5,000/-) : ರೋಶು ಬಜ್ಜೆ - ಕಾಣಿ: 'ಹಿಂಗ್'
ದುಸ್ರೆಂ ಬಹುಮಾನ್ (ರು. 3,000/-) : ಪ್ರೀತಾ ಮಿರಾಂದ - ಕಾಣಿ: 'ತಿ ರಾತ್'
ತಿಸ್ರೆಂ ಬಹುಮಾನ್ (ರು. 2,000/-) : ಡೊನಾಲ್ಡ್ ಪಿರೇರಾ - ಕಾಣಿ: 'ಜಾಗ್ರುತ್ಯಾ'

ಪ್ರೋತ್ಸಾಹಕ್ ಬಹುಮಾನಾಂ:

1. ವಿನಿ ಪಿಂಟೊ, ಆಂಜೆಲೊರ್
2. ಲವಿ ಗಂಜಿಮಠ
3. ಸಿರಿಲ್ ವಾಸ್, ಲೊರೆಟ್ಟೊ

ವರಯ್ಣಾರ್:

ಮಾನೆಸ್ತ್ ಎಡ್ವಿನ್ ಜೆ. ಎಫ್. ಡಿಸೋಜಾ
ಮಾ| ಬಾ| ಚೇತನ್ ಲೋಬೊ ಕಾಪುಚಿನ್
ಮಾನೆಸ್ತ್ ವಿಲೆಡ್ ಲೋಬೊ, ಪಡೀಲ್

* ಪರ್ನ್ಯಾ ತಶೆಂ ತರ್ನ್ಯಾ ಲೇಖಕಾಂ ಧಾವ್ನ್ 39 ಕಾಣಿಯೊ ಸ್ಪರ್ಧಾಕ್ ಆಯಿಲ್ಲೊ.

* ಬಹುತೇಕ್ ಕಾಣಿಯೊ ವರಯ್ಣಾರಾಂಚ್ ಪ್ರಶಂಸೆಕ್ ಪಾತ್ರ್ ಜಾಲ್ಯಾತ್. ಹ್ಯೊ ಸರ್ವ್ ಕಾಣಿಯೊ 'ಆಮ್ಲೊ ಸಂದೇಶ್' ಮಹಿನ್ಯಾಳ್ಯಾಚೆರ್ ಕ್ರಮಾನುಸಾರ್ ಪ್ರಗಟ್ ಜಾತಲ್ಯೊ.

* ಪಾತ್ರ್ ಘೆತ್ಲಲ್ಯಾ ಸರ್ವ್ ಬರಯ್ಣಾರಾಂಕ್ ತಶೆಂಚ್ ವರವ್ಪಿ ಕೆಲ್ಲ್ಯಾ ಘಾಂಕಿವಂತ್ ಸಾಹಿತಿಂಕ್ ಆಮ್ಚೆ ಧನ್ಯಾಸ್.

* 18.08.2019-ವೆರ್ ಸಕಾಳಿಂಚ್ಯಾ 9.30 ಮೊರಾರ್, ಮಂಗ್ಳುರ್-ಮಿಲಾರ್ ಹೈಸ್ಕೂಲಾಚ್ಯಾ ಸಭಾಸಾಲಾಂತ್ ಚಲುಂಕ್ ಆಸ್ಚ್ಯಾ 'ಆಮ್ಲೊ ಸಂದೇಶ್' ಮಹಿನ್ಯಾಳ್ಯಾಚ್ಯಾ ಫಿರ್ಗಜ್ ಪ್ರತಿನಿಧಿಂಚ್ಯಾ ಸಹಮಿಲನ್ ಕಾರ್ಯವಳಿಂ ವಿಜೇತಾಂಕ್ ಬಹುಮಾನಾಂ ವಾಂಟ್ಲೆಲ್ಯಾಂವ್.

- ಸುಂಕಾಣ್ ಸಮಿತಿ

ಕಾಮ್ ಕರ್ನ್ ಥಕ್ಲಲ್ಯಾ ಜಿವಾಕ್ ಆಯ್ತಾರ್ ಜಾವ್ನಾನಾ ವಿರಾಮಾಚೊ ದೀನ್

ತೊ ಆಯ್ತಾರಾಚಾ ಸಕಾಳ್ ಸಕಾಳಿಂಚಾ ಹಿಂವಾಕ್ ಆಂಗಾರ್ ದಾಟ್ ವೋಲ್ ಪಾಂಗ್ತುನ್ ನಿಂದ್ಲೊ. ಹಪ್ತೆಭರ್ ಕಾಮ್ ಕರುನ್ ಥಕ್ಲಲ್ಯಾ ಜಿವಾಕ್ ಜಾಲ್ಲಿ ಪುರಾಸಣ್ ಕಾಡುಂಕ್ ವಿಶ್ರಾಂತಿಚಿ ಗರ್ಜ್ ಆಸ್ಲಿ. ಸನ್ವಾರಾ ದೀಸ್ ದೋನ್ ಪೆಗ್ ವಿಸ್ತಿ ಆನಿ ಬಾಯ್ಲೆನ್ ರಾಂದ್ಲೆ ಕುಂಕ್ಡಾ ಮಾಸ್ ಖಾವ್ನ್ ಸುಶೆಗಾತ್ ನಿಂದ್ಲೊ. ಸಕಾಳಿಂಚಾ ಹಿಂವಾಕ್ ತೊ ಕೂಸ್ ಬದ್ಲುನ್ ಗಾಡ್ ನಿಂದೆಕ್ ಶರಣ್ ಜಾಲೊ. ಆನಿಕೀ ನಿಂದೆಕ್ ಪ್ರಯತ್ನ ಕರ್ತಾನಾಂಚ್ ಧಾಕ್ಟಲ್ಯಾ ವೊಂಟಾನಿ ತಾಚಾ ಗಾಲಾಂಚೆರ್ ಕೀಸ್ ದಿಲ್ಲೊ. ತ್ಯಾ ಲ್ಹಾನ್ ಜಿವಾಚೊ ಹುನೊನಿ ಉಸ್ತಾಸ್ ತಾಚಾ ತೊಂಡಾಕ್ ಮಾರ್ತಾನಾ ಹಾಣೆಂ ಹಳೊ ಆಪ್ಲೆ ದೊಳೆ ಉಗ್ತಿ ಕರ್ನ್ ಪಳೆಂ 6 ವರ್ಸಾಂಚೊ ಚರ್ಕೊ ತಾಚಾ ಹರ್ಥ್ಯಾರ್ ವೊಮ್ಮೊ ಪಡೊನ್ ಆಪ್ಲ್ಯಾ ಲ್ಹಾನ್ ಹಾತಾಂನಿ ಬಾಪಾಯ್ಕ ಪೊಟ್ಟುನ್ ಧರ್ನ್ ತಾಚಾ ಗಾಲಾಂಚೆರ್ ಗೋಡ್ ಕೀಸ್ ದೀವ್ನ್ ನಿಂದೆಂತ್ಲೆ ಉಟಂವ್ಕ್ ಪ್ರಯತ್ನ ಕರ್ತಾಲೊ.

ತಾಕಾ ತಶೆಂಚ್ ಪೊಟ್ಟುನ್ ಧರ್ನ್ ಆನಿ ಇಲ್ಲೆಂ ತರಿ ನಿದಾಜಯ್ ಮ್ಹಳ್ಳೆಂ ಪ್ರಯತ್ನ ಕರ್ತಾಲೊ. ಪುಣ್ ಆಪ್ಲೆಂ ಹಟ್ ಸೊಡಿನಾಸ್ತಾನಾ ತಾಕಾ ಉಟಂವ್ಚೆಂ ಪ್ರಯತ್ನ ಕರ್ನ್ ಆಸ್ಲೊ.

ತಿತ್ಲಾರ್ ಕುಜ್ನ್ ಥಾವ್ನ್ ಹುನೊನಿ ಕಾಪ್ಯೆಚಿ ಕಪ್ ಘೆವ್ನ್ ತಾಚಿ ಪತಿಣ್ ಆಯ್ಲಿ. ತಾಚಾ ಆಂಗಾ ವಯ್ಲಿ ವೋಲ್ ಕಾಡ್ನ್ ಉಡಯ್ಲಿ. “ಸಾಯ್ಬಾ, ಕಿತ್ಲೆಂ ನಿಂದ್ಲೆಂ? ಸಗ್ಳೊ ಹಪ್ತೊ ಕಾಮ್ ಮ್ಹಣ್ತಾಯ್, ಆಯ್ತಾರಾ ಏಕ್ ದೀಸ್ ತರೀ ವೆಗಿಂ ಉಟೊನ್ ಭುರ್ಗ್ಯಾಂ ಲಾಗಿಂ ಖೆಲೊಂಕ್ ಆನಿ ಉಲಂವ್ಕ್ ಜಾಯ್ನಾಂಗಿ?” ಮ್ಹಣ್ ಲಾಂಬಾಯೆಚೊ ತಾಳೊ ಕಾಡ್ಲೊ.

ಧಾ ವರ್ಸಾಂಚಿ ತಾಚಿ ಧುವ್ ಬೆಡ್ಡಾಚಾ ಮುಲ್ಯಾಕ್ ಬಸೊನ್ “ಪಪ್ಪಾ ಉಟ್ ಪಪ್ಪಾ, ಮಾರ್ಕೆಟಿಕ್ ವಚೊನ್ ಯೆಯಾಂ, ಟೈಮ್ ಜಾಲೊ ಉಟ್ ಪಪ್ಪಾ” ಮ್ಹಣೊನ್ ಕುಂಭಕರ್ಣ ಪರಿ ನಿಂದ್ಲಾ ತಾಕಾ ಉಟಂವ್ಕ್ ಲಾಗ್ಲೆಂ. ಆಕ್ರೆಕ್ ತಾಂಚಿ ಇರಾರಾಯ್ ಸೊಸುಂಕ್ ಜಾಯ್ನಾಸ್ತಾನಾ ಆಂಗ್ ಪಾಪುಡ್ನ್ ಉಟೊ ತೊ!

ನ್ಯಾಣ್ಯೆಕ್ ವಚೊನ್ ತೊಂಡಾಂತ್ ಘೊಟ್ ಭರ್ನ್ ಉಡವ್ನ್ ಶೀದಾ ಕುಜ್ನ್ ವಚೊನ್ ಏಕ್ ಚೆಂಬುಭರ್ ಉದಾಕ್ ಗಟಗಟ ಕರ್ನ್ ಪಿಯೆವ್ನ್ ವಚೊನ್ ದೀವಾನಾಚೆರ್ ಬಸ್ಲೊ. ಥಂಯ್ ಕಾಫಿ ಪಿಯೆತಾ

ಪಿಯೆತಾಂ ದಿಸಾಳ್ಯಾಚೆರ್ ದೊಳೆ ಘುಂವ್ಲಾಂವ್ಕ್ ಲಾಗ್ಲೊ.

ಭುರ್ಗಿಂ ದೊಗಾಂಯಿ ತಾಚಿ ಸರ್ಪಿನ್ ಬಸೊನ್ ತಾಚಿ ಕಾಫಿ ಪಿಯೆವ್ನ್ ಕಾಬಾರ್ ಜಾಂವ್ಕ್ ರಾಕ್ತಾಲಿಂ.

ವಾಂಕ್ಡ್ಯಾ ದೊಳ್ಯಾಂನಿ ತಾಂಕಾಂ ದೊಗಾಂಯ್ಕಿ ಪಳವ್ನ್ ದಿಸಾಳೆಂ ವಾಚುನ್ ಜಾಲೆಂ ಜಾಲ್ಯಾರೀ ವಾಚೆಲ್ಲೆ ಪರಿಂ ನಟನ್ ಕರಿಲಾಗ್ಲೊ.

ಪಪ್ಪಾ ವೆಗಿಂ ದಿಸಾಳೆಂ ವಾಚುನ್ ಮಾರ್ಕೆಟಿಕ್ ವಚಾನಾ ನಂಯ್ಕಿ? ಮ್ಹಣೊನ್ ಭುರ್ಗಿಂ ಚಡ್ಪಡ್ತಾಲಿಂ. ಬಾಪಯ್ ಭುರ್ಗ್ಯಾಂಚೊ ಹೊ ಖೆಳ್ ಪಳವ್ನ್ ಆವಯ್ ಕುಜ್ನ್ಚ್ಯಾ ದಾರಾರ್ ಉಬಿ ರಾವೊನ್ ಆಪ್ಲಾ ಇತ್ಲಾಕ್ ಹಾಸ್ತಾಲಿ.

ಆಕ್ರೆಕ್ ಧೈರ್ ಘೆವ್ನ್ ಬಾಪಾಯ್ಕ ಹಾತಾಂತ್ಲೆ ದಿಸಾಳೆಂ ಕಾಡ್ ತೆವ್ಕಿನ್ ಉಡಯ್ಲೆಂ ಧುವೆನ್. “ಉಟ್ ಪಪ್ಪಾ ಮಾರ್ಕೆಟಿಕ್ ಯಾ, ಕಿತ್ಲೆಂ ರಾಕ್ಟೆಂ?” ಮ್ಹಣಾಲೆಂ ತೋಂಡ್ ಸುಜವ್ನ್.

ಆನಿ ಭುರ್ಗ್ಯಾಂಕ್ ಸತಾಂವ್ಚೆಂ ನಾಕಾ ಮ್ಹಣ್ ತೋಂಡ್ ಬರೆಂ ಧುವ್ನ್, ನೈಸೊನ್ ಭಾಯ್ರ್ ಸಲೊರ್. ಬಾಗ್ಲಾ ಭಾಯ್ರ್ಚ್ ಬಸೊನ್ ತೊ ಭಾಯ್ರ್ ಯೆಂವ್ಚೆಂ ಪಳವ್ನ್ ಆಸ್ಲೆಂ ಪೆಟ್ಯಾ ಪೀಲ್ ಟೊಮಿ ತಾಚಿ ಪಾಂಯ್ ಲೆಂವೊನ್ ಆಪ್ಲೊ ಮೋಗ್ ದಾಖಯ್ಲೊ!

ಸವ್ಯಾಸಾಯೆನ್ ಆಪ್ಲೆಂ ಟಿವಿಎಸ್ ಸ್ಟಾರ್ ಸಿಟಿ ಬೈಕ್ ಚಾಲು ಕೆಲೆಂ. ಧಾಕ್ಟೊ ಪುತ್ ಮುಕ್ಲ್ಯಾನ್ ತರ್ ಧುವ್ ಪಾಟ್ಲಾನ್ ಬಸ್ಲೆಂ.

ಪಯ್ಲೆ ಅಬ್ಬುಲ್ಲಾಚಾ ಕೊಂಬಿಯೆ ಆಂಗ್ಲಿಕ್ ವಚೊನ್ ದೇಡ್ ಕಿಲೊ ಬೊಯ್ಲರ್ ಕಾಣ್ವೆವ್ನ್ ತಾಚಿ ಬಿರಿಯಾನಿ ಕುಡ್ಲೆ ಕರವ್ನ್ ಕಾಣ್ಲೆಲೆ. ತೆ ಪುತಾನ್ ಆಪ್ಲಾಲಾಗಿಂ ಆಸ್ತಾ ಬ್ಯಾಗಾಂತ್ ದವರ್ಲೆ. ಥಂಯ್ ಥಾವ್ನ್ ಧುವೆಕ್ ಪಸಂದ್ ಆಸ್ಲಿ ಮಾಸ್ಲಿ ಘೆಂವ್ಕ್ ಮಾಸ್ಲೆ ಮಾರ್ಕೆಟಿಕ್ ಗೆಲಿಂ ಆನಿ ಏಕ್ ಕಿಲೊ ಮಾಸ್ಲಿ ಘೆವ್ನ್ ಭಾಜ್ಲೆ ಖಾತಿರ್ ತ್ಯಾ ಪ್ರಮಾಣೆ ಕಾತರ್ನ್ ಘೆತ್ಲೆ ಆನಿ ಧುವೆಚಾ ಹಾತಾಂತ್ ದಿಲೆಂ ಬ್ಯಾಗ್.

ತ್ಯಾ ಉಪ್ರಾಂತ್ ಕ್ಯಾರೆಟ್ ಆನಿ ಹೆರ್ ರಾಂದ್ಲಯ್ ಘೆವ್ನ್ ಪಾಟಿಂ ಘರಾ ಪಾಪ್ಲಿಂ. ಬಾಯ್ಲೆನ್ ಮಾರ್ಕೆಟಿ ಥಾವ್ನ್ ಭರ್ನ್ ಹಾಡ್ಲಿಂ ಬ್ಯಾಗಾಂ ಘೆತ್ಲಿಂ. ಮಾಸಾಚೊ ಪರ್ಮಳ್ ಯೇವ್ನ್ ಟೊಮಿ ಶಿವ್ಪಿ ಹಾಲವ್ನ್ ಹಾಲವ್ನ್ ಧಾಂವೊನ್ ಆಯ್ಲೊ.

ಧುವೆನ್ ಆಪ್ಲೊ ವಸ್ತು ಸಾಂಬಾಳ್ನ್ ದವರ್ಲೊ ಉಪ್ರಾಂತ್ ಬಾಪಯ್ ಸಂಗಿ ಮೆಳೊನ್ ರಾಂದ್ಲಯೆಚೊ ಸಲಾದ್ ಕರುಂಕ್

ಲಾಗ್ಲಿಂ. ಬಾಪಯ್ ಕಾತರ್ನ್ ಬೊಶಿಯಾಂನಿ ಬಿರಿಯಾನಿ ವಾಡ್ನ್ ದಿತಾಲೊ ಆನಿ ಧುವ್ ಪ್ಲೇಟೆಂತ್ ಸಜವ್ನ್ ದವರ್ತಾಲೆಂ.

ತಿತ್ಲಾರ್ ಕುಜ್ನ್ಚ್ಯಾಂತ್ ಬಿರಿಯಾನಿ ತಯಾರ್ ಜಾಲಿ ಮ್ಹಣ್ ಘಮ ಘಮ ಯೆಂವ್ಚೊ ಪರ್ಮಳ್ ಸಾಂಗಾಲಾಗ್ಲೊ. ಚಾರ್

ಬೊಶಿಯಾಂನಿ ಬಿರಿಯಾನಿ ವಾಡ್ನ್ ಬಾಯ್ಲೆ ಹಾಡ್ನ್ ಆಯ್ಲಿ ಹುನೊನಿ ಬಿರಿಯಾನಿ ಥಂಡ್ ಜಾಂವ್ಚಿ ಮ್ಹಣ್ ಫ್ಯಾನ್ ಆನ್ ಕೆಲೆಂ.

ಚೊವ್ಗಾಯಿ ಸಾಂಗಾತಾ ಬಸೊನ್, ಹಾಸೊನ್ ಉಲವ್ನ್ ರುಚಿನ್ ಜೆವಣ್ ಮುಗ್ತಿನಾ

ಹಾಕಾ ಆಪ್ಲ್ಯಾ ಬಾಯ್ಲೆಚೊ ಮೋಗ್ ತಶೆಂ ಭುರ್ಗ್ಯಾಂನಿ ದಿಂವ್ಚೊ ಮೋಗ್ ಪುರಾ ನಿಯಾಳುನ್ ಆಪ್ಲೆಂ ಘರ್ ಏಕ್ ಸರ್ಗ್ಚ್ ಮ್ಹಣ್ ಚಿಂತಿಲಾಗ್ಲೊ. ತೆದೊಳ್ ಪರ್ಯಾಂತ್ ಬಾಗ್ಲಾ ಭಾಯ್ರ್ ತೊ ಧಾಕ್ಟಲೊ ಪೆಟೊ ಆಪ್ಲಾಕ್ ಕೆದಾಳಾ ಖಾಂವ್ಕ್ ದಿತಾತ್ ಮ್ಹಣ್ ರಾಕೊನ್ ಆಸ್ಲೊ. ಹೆಣೆ ಜೆವಣ್ ಜಾಲ್ಲೆಂಚ್ ಮಾಸಾಚಿ ಹಾಡಾಂ ಆನಿ ಇಲ್ಲಿ ನಿಂವ್ಲೆಲಿ ಬಿರಿಯಾನಿ ಪೆಟ್ಯಾಚಾ ಆಯ್ತಾನಾಂತ್ ವರ್ನ್ ವಾಡ್ಲಿ ದೊಗಾಂಯ್ ಭುರ್ಗ್ಯಾಂನಿ.

— ರಾಜೀಶ್ ಮಂಗ್ಳುರ್
ಆಧಾರಾನ್

ದಾರ್ಶನಿಕ್ ಜಾಗೆ

ಕರ್ನಾಟಕಾಂತ್ಲೊ ನೈಸರ್ಗಿಕ್ ಉದ್ಯಾ ಪಡ್ತೊ!

ಆಮ್ಚಾ ಕರ್ನಾಟಕಾಕ್ ಪಶ್ಚಿಮ್ ಘಾಟಾಚಿ ಸೊಭಾಯ್ ಆನಿ ಖಿಳ್ ಖಿಳ್ ಆವಾಜ್ ಕರುನ್ ವಾಂವ್ಚಾ ನಂಯಾಂಚೆಂ ದೆಣೆ ಭರ್ಪೂರ್ ಲಾಭ್ಲಾಂ. ಹ್ಯಾ ಪಾವ್ಲಾಂತ್ (ಹರ್ಯೆಕಾ) ಹ್ಯೊ ನಂಯೊ ಭರೊನ್ ಉಂಚಾಯೆರ್ ಥಾವ್ನ್ ಸಕ್ಲಾ ಪಡ್ತಾ ಉದ್ಯಾಚಿಂ ಮನ್‌ಮೋಹಕ್ ದೃಶ್ಯಾಂ ನಿಜಾಯ್ಕಿ ನೈಸರ್ಗಿಕ್ ದೆಣೆ ಜಾವ್ನಾಸಾ. ಥೊಡೆ ಪಾವ್ಲಿಂ ಪಾವ್ಲೆ ನಾತ್ಲಾರೀ ಹ್ಯಾ ನಂಯಾಂತ್ ಆಸ್ಲೆಂ ಉದಾಕ್ ಸಕ್ಲಾ ಪಡ್ತಾನಾ ಪಳಂವ್ಕ್ ಅತೀ ಸುಂದರ್ ದಿಸ್ತಾ. ಹಾಂಗಾಸರ್ ದಿಲ್ಲ್ಯಾ ಚಿತ್ರಾಂನಿ ಪಳವ್ತಾ.

1. ಜೋಗ್ ಫಾಲ್ಸ್:

ಸುಮಾರ್ 830 ಫೀಟಿ ಉಂಚಾಯೆ ಥಾವ್ನ್ ಉದಾಕ್ ಸಕ್ಲಾ ಪಡ್ತಾ. ಭಾರತಾಂತ್ ಹಿ ಉದ್ಯಾ ಪಡ್ತಿ ದುಸ್ರ್ಯಾ ಕ್ರಮಾಂಕಾರ್ ಆಸಾ. ಚಾರ್ ಜಾಗ್ಯಾಂ ಥಾವ್ನ್ ಪಡ್ತಾ ಉದ್ಯಾಚಾ ಧವ್ಯಾ ವರ್ಣಾಕ್ ಪಳೆತಾನಾ ತಾನ್ ಭುಖ್ ನಿವ್ತಾ. ಹೆ ಚಾರ್‌ಯಿ ಭಾಗ್ ಎಕಾಚ್ ನಂಯ್ಚೆ ಜಾವ್ನಾಸಾತ್ ಆನಿ ತಾತಾಂಚಾ ವಿಶೇಸತಾ ಪ್ರಕಾರ್ ತಾಂಕಾಂ ನಾಂವಾಂ ದಿಲ್ಯಾಂತ್. ಅತೀ ಜ್ಯೋರಾನ್ ಪಡ್ತಾ ಉದ್ಯಾಕ್ ರಾಯ್ (ರಾಜಾ) ತರ್ ಫಾತ್ರಾಂ ಮಧ್ಲಾನ್ ನಾಚೊನ್ ನಾಚೊನ್ ಪಡ್ತಾ ಉದ್ಯಾಕ್ ರಾಣಿ, ಚಡ್ ಆವಾಜ್ ಕರ್ತಾ ತಾಕಾ ರೋವ್ವರ್ ಆನಿ ಅತೀ ವೆಗಾನ್ ಪಡ್ತಾ ತಾಕಾ ರೊಕೆಟ್ ಫಾಲ್ಸ್ ಮ್ಹಣ್ತಾತ್.



2. ಹೆಬ್ಬೆ ಫಾಲ್ಸ್:

ಚಿಕ್‌ಮಂಗ್ಳುರ್ ಜಿಲ್ಲಾಂತ್ ಟ್ರೆಕಿಂಗ್ ಪರಿಸರ್ ಆಸಾ. ಟ್ರೆಕಿಂಗಾಚೊ ರಸ್ತೊ ಖೊಪ್ ಚಡ್ಚೊ ಆನಿ ಬಾರೀಕ್ ಆಸಾ. ಹ್ಯಾ ಪರಿಸರಾಂತ್ ಪುಲಾಂಚೊ ಸರ್ಗ್ ಆನಿ ಪಾಜ್ವಿ ಸೃಷ್ಟಿ ಪಳಂವ್ಕ್ ಮೆಳ್ತಾ. ಹಿಂವಾಳ್ಯಾಂತ್ ಗೆಲ್ಯಾರ್ ಭೋವ್ ಬರೆಂ.



3. ಆಬ್ಬೆ ಫಾಲ್ಸ್:

ಮಂಗ್ಳುರ್ ಥಾವ್ನ್ 90 ಕಿ.ಮಿ ಪಯ್ಸ್ ಹ್ಯಾ ಉದ್ಯಾಚಿ ಪಡ್ತಿ ಆಸಾ. ವಿವಿಂಗಡ್ ವ್ಹಾಳಾಂತ್ಲಾನ್ ವ್ಹಾಳೊನ್ ಆಯಿಲ್ಲೆಂ ಉದಾಕ್ ಜಮೊ ಜಾವ್ನ್ ಉದ್ಯಾ ಪಡ್ತಿ ತಯಾರ್ ಜಾತಾ ಆನಿ ಖಿಡ್ವಾ ವಯ್ಲಾನ್ ತೆಂ ಉದಾಕ್ ಪಡ್ತಾ. ಹೊ ಸಗ್ಳೊ ಪ್ರದೇಶ್ ವಿವಿಧ್ ಮಸಾಲ್ಯಾಚ್ಯೊ ವಸ್ತು ಆನಿ ಕಾಫಿ ತೊಟಾಂ ಆಸಾತ್.



4. ಶಿವ್‌ಸಮುದ್ರ ಫಾಲ್ಸ್:

ನಾಂವಾ ಪ್ರಮಾಣೆ ಹೊ ಶಂಕರಾಚೊ ಸಾಗೊರ್ ಜಾವ್ನಾಸಾ. ಮೈಸೂರ್ ಥಾವ್ನ್ 85 ಕಿ.ಮಿ. ಪಯ್ಸ್ ಹೊ ಫಾಲ್ಸ್ ಆಸಾ. ಶಿವ್‌ಸಮುದ್ರ್ ಏಕ್ ಲ್ಹಾನ್ ಶಹರ್ ಕಾವೇರಿ ನಂಯ್ಚಾ ಆವ್ರಾಕ್ ಶಿರ್ಕೊನ್ ವಾಂಟೆ ಜಾಲ್ಲೆಂ, ಹ್ಯಾ ವರ್ವಿಂ ಹಾಂಗಾ ಏಕ್ ಅಪೂರ್ವ್ ಸೊಭಾಯ್ ಪಳಂವ್ಕ್ ಮೆಳ್ತಾ.

— ನಕುಲ್

ದಿವೊ ರುಪ್ರೋತ್ಸವ್ ಸಾಹಿತ್ಯ ಸ್ಪರ್ಧಾಂ

ಪಂಜೀಸ್ ವರ್ಸಾಂ ಥಾವ್ನ್ ದಿವೊ ವಾಚುನ್ ಆಸ್ಲಲ್ಯಾ ಸರ್ವ್ ಕೊಂಕ್ಣಿ ವಾಚ್ಪಾಂಕ್ ತಶೆಂಚ್ ಕೊಂಕ್ಣಿಂತ್ಲ್ಯಾ ಉದೆವ್ನ್ ಯೆಂವ್ಚಾ ಬರವ್ಪಾಂಕ್ ತಶೆಂ ಸರ್ವ್ ಸಾಹಿತಿಂಕ್ ಉಲೊ ದಿತಾಂವ್ ಭಾಗ್ ಘೆಂವ್ಕ್.

ದಿವೊ ರುಪ್ರೋತ್ಸವ್ ಸಾಹಿತ್ಯ ಸ್ಪರ್ಧಾಂ 2019

ಪಯ್ಲೊ ವಿಭಾಗ್ : 10 ವರ್ಸಾಂ ಥಾವ್ನ್ 18 ವರ್ಸಾಂ ಪರ್ಯಾಂತ್ಲ್ಯಾ ಭುರ್ಗ್ಯಾಂಕ್

1. ಮಟ್ಟಿ ಸ್ವರಚಿತ್ ಕಥಾ 1000-1200 ಸಬ್ದಾಂ ಭಿತರ್.
2. ಘರಾಂತ್ ಆಮ್ಚಾ ಉಲಂವ್ಚಿ ಕೊಂಕ್ಣಿ ಭಾಸ್ 600-1000 ಸಬ್ದಾಂ ಭಿತರ್
3. ಸ್ವರಚಿತ್ ಕವಿತಾ: ವೀಸ್ ವೊಳಿಂ ಭಿತರ್.
4. ವಿನೋದಿಕ್ ಕಥಾ/ವಿಡಂಬನ್ 1000 ಸಬ್ದಾಂ ಭಿತರ್.

ಹರ್ಯೆಕಾ ವಿಭಾಗಾಕ್ : ಪಯ್ಲೆಂ ಬಹುಮಾನ್ - ರು. 2000/-
ದುಸ್ರೆಂ ಬಹುಮಾನ್ - ರು. 1000/-
ತಿಸ್ರೆಂ ಬಹುಮಾನ್ - ವರ್ಸಾಚಿ ದಿವೊ ವರ್ಗಣಿ

ದುಸ್ರೊ ವಿಭಾಗ್ : 18 ವರ್ಸಾ ವಯ್ಲ್ಯಾಂಕ್

1. ಸ್ವರಚಿತ್ ಮಟ್ಟಿ ಕಥಾ 1200 ಸಬ್ದಾಂ ಭಿತರ್
2. ಕೊಂಕ್ಣಿ ಭಾಷೆ ಥಂಯ್ ಆಮ್ಚೊ ಹುಸ್ಕೊ ಕಿತ್ಲೊ?
3. ಸ್ವರಚಿತ್ ಕವಿತಾ 25 ವೊಳಿ ಭಿತರ್
4. ವಿನೋದಿಕ್ ಕಥಾ/ವಿಡಂಬನ್.

ಹರ್ಯೆಕಾ ವಿಭಾಗಾಕ್ : ಪಯ್ಲೆಂ ಬಹುಮಾನ್ - ರು. 3000/-
ದುಸ್ರೆಂ ಬಹುಮಾನ್ - ರು. 1500/-
ತಿಸ್ರೆಂ ಬಹುಮಾನ್ - ವರ್ಸಾಚಿ ದಿವೊ ವರ್ಗಣಿ

ಸರ್ವ್ ಬರ್ಪಾಂ ಖಿಯರ್ಯಿ ಪ್ರಕಟ್ ಜಾಲ್ಲಿಂ ಆಸಾನಾಯೆ.

ನಿತಳ್ ಸಮಾಜಾಕ್ಯಾ ಹಾತ್ ಬರ್ಪಾನ್ ಬರಯ್ಲ್ಯಾಯ್. ಆಪ್ಲೆಂ ನಾಂವ್, ವಿಳಾಸ್ ಆನಿ ತಸ್ವೀರ್ ವಿಂಗಡ್ ಎಕಾ ಕಾಗ್ಡಾರ್ ಬರವ್ನ್ ಧಾಡಿಜಯ್.

ಇಮೇಲಾರ್ ಧಾಡ್ಚಿಂ ತರ್ 'ನುಡಿ' ನಾ ತರ್ 'ಬರಹ' ಚೆರ್ ಟೈಪ್ ಕರ್ನ್ ಸಕ್ಲಾ ದಿಲ್ಲ್ಯಾ ಇಮೇಲ್ ಐಡಿಚೆರ್ ಧಾಡ್ಚಿ.

ಎಕೆಕ್ಲ್ಯಾನ್ ಚಾರೆಯಿ ವಿಭಾಗಾಂನಿ ಭಾಗ್ ಘೆವ್ತಾ.

ಬರ್ಪಾಂ ಪಾವೊಂಕ್ ನಿಮಾಣಿ ತಾರೀಕ್ 31.08.2019

ಧಾಡುಂಕ್ ವಿಳಾಸ್: 'Divo' Literary Contest
Right Click Infomedia, Catholic Centre, 1st Floor
Beside Rodrigues Tailor, Hampankatta, Mangalore-1
Email: lawrencealvares5@gmail.com

ವಿಜೇತ್ಯಾಂಚಿ ಬಹುಮಾನಾ
ಮಂಗ್ಳುರಾಂತ್ ಆಸಾ ಕರ್ಚಾ
'ದಿವೊ' ರುಪ್ರೋತ್ಸವ್
ಕಾರ್ಯಕ್ರಮಾ ವೆಳಾರ್
ದಿತಲ್ಯಾಂವ್.

ಮೊರ್ಚುವರಿಂತ್ ಮರನಾತ್ಲೊ ಕಾಣಿಯೊ

ವಿಪ್ರೀತ್ ಆಶಾವಾದಿಚೆಂ ಮೊಡೆಂ

ರಾತಿಂ ಉಟೊನ್ ಬೊಬಾಟ್ಲೆಂ

'ಮ್ಹಾಕಾ ವಾಂಚಜೆ ಮ್ಹಾಕಾ ವಾಂಚಜೆ'

ಹೆರ್ ಮೊಡ್ಯಾಂನಿ ಸಮ್ಜಯ್ಲೆಂ

'ಆಸ್ಪತ್ರೆಚಿಂ ಬಿಲ್ಲಾಂ ಫಾರಿಕ್ ಕರ್ಚೆ ತಿತ್ಲೆಂ

ಆಸ್ತಬದಿಕ್ ಆಸಾಯೆ ತುಜೆಲಾಗಿಂ?

ತೋಂಡ್ ಧಾಂಪುನ್ ನಿದೆಯಾ!

* * * * *

ಪೊಪ್ಪಾಚೆಂ ಕ್ಯಾನ್ಸರ್ ಯೇವ್ನ್ ಸರ್ಲಲ್ಯಾಕ್
ಹಿಂವ್ ಖಾತಾನಾ

ಸಿಗ್ಗಟ್ ಪಿಯೆಂವ್ಚಿ ವೊಡ್ಲಿ ಧೊಸ್ತಿ

ಮೊರ್ಚುವರಿಚ್ಯಾ ವಾಚ್‌ಮೆನಾಲಾಗಿಂ

ಬಿಡಿ ವಿಚಾರುಂಕ್ ಉಟಾನಾ

ಬರ್ಯಾ ಭಲಾಯ್ಕೆನ್ ಸರ್ಲಲ್ಯಾನ್ ಚತ್ರಾಯ್ ಸಾಂಗ್ಲಿ

'ಸಿಗ್ಗಟ್ ಪಿಯೆಂವ್ಚಿ ಸವಯ್ ಸೊಡ್ನ್ ಸೊಡ್'

ತಿ ಜಿವಾಕ್ ಮಾರಕಾರ್!

* * * * *

ಜಿವ್ಪಾತ್ ಕೆಲ್ಲ್ಯಾ ಮೋಗ್ ಕರ್ಣಾರಾಂಚೆಂ ಮೊಡೆಂ
ಸಾಂಗಾತಾಚ್ಚೆ ನಿದಾಯಿಲ್ಲೆಂ

ತೊ ಮ್ಹಣಾಲೊ

'ಹ್ಯಾ ಮೊರ್ಚುವರಿಂತ್ಯಾ ಹಾಂವ್'

ತುಕಾ ಸಪ್ಲೆವ್ನ್ ಆಸಾಂ'

ತೆಂ ಮ್ಹಣಾಲೆಂ ಬೆಜಾರಾಯೆನ್

'ಆನಿ ಧೊಡೊಚ್ ವೇಳ್ ಮಾ...

ಕುಟ್ಮಾಚ್ಯಾಂನಿ ಆಮ್ಕಾಂ ಸಾರಿಯೆಕ್ ಚಡಯ್ತಾನಾ

ಸಪ್ಪಾಂಚೊಯಿ ಗೊಬೊರ್ ಜಾತೊಲೊ!

* * * * *

ದಾಕ್ಟರಾಚ್ಯಾ ಚುಕಿ ನಿಮ್ಮಿಂ ಸರ್ಲಲ್ಯಾಚೆಂ ಮೊಡೆಂ

ರಾಗಾನ್ ಆಸ್ಪತ್ರೆಕ್ ಉಜೊ ದೀಂವ್ಕ್ ಉಟ್ಲೆಂ

ಹೆರ್ ಮೊಡಿಂ ಸಮಾಧಾನ್ ಕರಿಲಾಗ್ಲಿಂ

'ಜಾಲ್ಲೆಂ ಜಾವ್ನ್ ಗೆಲಾಂ

ಆತಾಂ ರಾಗಾನ್ ತುಂವೆಂ

ಆಸ್ಪತ್ರೆಕ್ ಉಜೊ ದಿಲ್ಯಾರ್

ಆಮಿಯ್ ಹುಲ್ಲೊನ್ ವಚನಾಂವ್ ವೇ ತರ್?



MODEL CO-OP. BANK LTD.

Your Development Partner for over a 100 years

103
1916-2019 YEARS OF GROWTH

NOTICE

Notice is hereby given that the 102nd Annual General Meeting of the members (shareholders) of MODEL CO-OP. BANK LTD. will be held on Saturday August 24, 2019 at 5.30 P.M. at Xavier Institute of Engineering, 2nd Floor Hall, Near Raheja Hospital, Mahim, Mumbai - 400 016, to transact the following business:

AGENDA

- 1) To read and confirm the Minutes of the 101st Annual General Meeting held on 29th September, 2018.
- 2) To consider and adopt the Directors' Report, Audited Balance Sheet, Profit and Loss Account together with Statutory Audit Report for the year ended 31st March 2019.
- 3) To consider and approve appropriation of Net Profit as recommended by the Board as per Act, Rules and Bye Laws.
- 4) To take a note of the Annual Budget and Development Plan (as per Annexure - I).
- 5) To appoint Statutory Auditors for the year 2019 - 2020 and fixation of remuneration as provided in the act.
- 6) To approve amendments to Bank's Bye - law Nos. 3, 5 (ix) and 5 (xv) (as per Annexure - II).
- 7) To consider and approve write off of NPA Accounts (Loss Assets) duly certified by the Statutory Auditors.
- 8) Considering statement showing the details of loans and advances to Directors and their Relatives (as per Annexure - III).
- 9) To grant leave of absence to Members who have not attended the Annual General Meeting.
- 10) To Co-opt Directors as per the amended Bye - Laws.
- 11) To consider any other business duly brought forward with the permission of the chair.

Place: Mumbai

Date : 23.07.2019

NOTE:

1. In the absence of the required quorum at the appointed time, the meeting will be adjourned for half an hour and the adjourned Meeting will be conducted immediately thereafter, at the same venue, irrespective of whether there is quorum or not.
2. Members desiring any information on any matter arising from the report and accounts should give notice in writing to Head Office/Administrative Office at least 5 working days prior to the meeting.
3. Members are requested to notify promptly the changes, if any, in their address, nomination etc.
4. Members are requested to claim dividend within three years of its declaration. Unclaimed Dividend for the year 2015-16, if not claimed on or before 31.12.2019, will be transferred to Bank's Statutory Reserve Fund. This may be treated as final notice to the concerned members.

By Order of the Board of Directors

William L. D'Souza

General Manager & CEO



**ಸುಂಗುಂ-ಸುಕಿಂ
(ಮಸಾಲಾ- ಸುಂಗುಂ)**

ಸಾಹೆತ್: 2 ಫ್ಲಡಿ ವೊಳಿಂ ಸುಂಗುಂ, 1 ಫ್ಲಡ್ಲೊ ನಾರ್ಲ್, 4 ಮಧ್ಯಮ್ ಗಾತ್ರಾಚಿ ಪಿಯಾವ್, 1 ಫ್ಲಡ್ಲೊ ಟೊಮೆಟೊ, ದೇಡ್ ಕುಲೆರ್ ಗರಮ್-ಮಸಾಲಾ ಪಿಟೊ, 2 ತರ್ನಿ ಮಿರ್ಸಾಂಗೊ ಉಭೆಂ ಶಿಂದ್ಲೊ, 2 ಫ್ಲಡಿಂ ಕುಲೆರಾಂ ತೇಲ್ ವ (ಗೋಡಾ ತೇಲ್) 1 ಕುಲೆರ್ ಬಾರಿಕ್ ಶಿಂದ್ಲೊ ಕನ್ನಿರ್ ಬಾಜಿ.

ಕರ್ಚಿ ರೀತ್: ನಿತಳ್ ಕೆಲ್ಯಾ ಸುಂಗುಂಕ್ ಮೊಟ್ ಲಾಗವ್ನ್ 20-25 ಮಿನುಟಾಂ ದವರಾ. 3 ಪಿಯಾವ್ ಉಭೆಂ ಶಿಂದಾ. ಆಯ್ದಾನಾಂತ್ 1 ಫ್ಲಡ್ಲೊ ಕುಲೆರ್ ತೇಲ್ ಫಾಲ್ನ್ ತಾಂತುಂ ಪರ್ತುನ್ ದವರಾ. ತಾಂತುಂ ನಾರ್ಲ್ ಫಾಲ್ನ್ ತಾಂಬ್ಲೊ ಜಾತಾ ಪರ್ಯಾಂತ್ ಭಾಜಾ. ಉಪ್ರಾಂತ್ ಗರಮ್-ಮಸಾಲಾ ಪಿಟೊ ಫಾಲ್ನ್ ಭಾಜಾ ವ ಕಾಡಾ. ಹೆಂ ಸಗ್ಳೆಂ ಮಿಕ್ಸರಾಂತ್ ದಾಟ್ ಕರ್ನ್ ವಾಟಾ. ಪಾತಳ್ ಕರಿನಾಕಾತ್. ಉದಾಕ್ ಫಾಲಾ. ಆಯ್ದಾನಾಂತ್ 2 ಕುಲೆರ್ ತೇಲ್ ಫಾಲ್ನ್ ನಿತಳ್ ಕೆಲ್ಲಿಂ ಸುಂಗುಂ ಫಾಲಾ ವ ಭಾಜಾ. ತುರಂತ್ ಬಾರಿಕ್ ಶಿಂದ್ಲೊ ಪಿಯಾವ್ ಫಾಲಾ. 10-12 ಮಿನುಟಾ ದವರಾ. 2 ಉಭೆ ಶಿಂದ್ಲೊ ಮಿರ್ಸಾಂಗೊ ತಾಂತುಂ ಫಾಲಾ. ಉಪ್ರಾಂತ್ ವಾಟ್ಲೆಂ ಮಿಶ್ರಣ್ ಆನಿ ಮೊಟ್ ಫಾಲ್ನ್ ಧಾಂಪಾ. ಮಿಶ್ರಣ್ ಜಾತಾ ತಿತ್ತೆಂ ದಾಟ್ಚೆ ದವರಾ. 10 ಮಿನುಟಾಂ ದವರಾ ಗೇಸಾಚೆರ್. ವಾಡ್ತಾನಾ ಕೊತ್ತಿರ್ ವ ಬಾರಿಕ್ ಶಿಂದ್ಲೊ ಟೊಮೆಟೊ ಫಾಲ್ನ್ ಸಜಯಾ. (ಟೊಮೆಟೊ, ಸುಂಗುಂ, ಪಿಯಾವ್ ಹೆಂ ಸಗ್ಳೆಂ ಏಕ್ ಕರ್ನ್ ಉಪ್ರಾಂತ್ ವಾಟ್ಲೊ ಮಸಾಲಾ ಅಸೆಯಿ ಫಾಲ್ಯೆತ್ ವ ಶಿಜವ್ಯೆತ್)



**ಮೂಗಾಚೊ ಕಣ್
(ಖೀರ್- ಕೀರ್)**

ಸಾಹೆತ್: 1 ವೊಳಿಂ ಮೂಗ್, 1 ನಾರ್ಲಾಚೊ ರೋಸ್, ಮುಕ್ಯಾಲ್ ವೊಳಿಂ ಗೋಡ್.

ಕರ್ಚಿ ರೀತ್: ಮೂಗ್ ಭಾಜುನ್ ನಿತಳ್ ಕರಾ, ತಾಚಿ ಸಾಲ್ ಕಾಡಾ. ಉಪ್ರಾಂತ್ ಮೂಗ್ ಶಿಜಯಾ. ತಾಕಾ ನಾರ್ಲಾಚೊ ರೋಸ್, ಗೋಡ್ ಫಾಲ್ನ್ ಖಿರ್ ರಾಂದ್ಲೆಂ ಬರಿ ಪಾತಳ್ ಕರಾ. ಖಿರ್, ಹೆಂ ಖಾಣ್ ಗೊಂಯಾಂತ್ ಮಹಾಶಿವರಾತ್ರಿ ಹ್ಯಾ ಉಪ್ವಾಸಾ ವೆಳಾರ್ ಕರ್ತಾಂತ್. ಹಿ ಖೀರ್ ಪಾಷ್ಟಿಕ್ ಆಸ್ಲಾನ್ ಬಲಾಯ್ತಿ ಬರಿ ಉರೊಂಕ್ ಉಪ್ಕಾರ್ತಾ.

ಕೊಂಕಣಿ ಖಾಣಾಂ-ವ್ಹಕ್ತಾಂ

ತುಮ್ಮೊ ರೆಸಿಪಿ ಧಾಡುಂಕ್ ವಿಳಾಸ್

DIVO Khana Voktam Spordho 2019-20

99, Perin Nariman Street, 1st Floor, Fort, Mumbai 400001

ವ ಟೈಪ್ ಕರುನ್ ಇಮೇಯ್ಲಾರ್ ಧಾಡುಂಕ್

Email: secular@sezariworld.com / seculardivo@gmail.com

'ಸಾಧಕಾಂಕ್ ಸಲಾಮ್' ಸ್ಪರ್ಧೆ

ಏಕ್ ವರ್ಸ್ ಭರ್ ಚಲ್ಲ್ಯಾ 'ಸಾಧಕಾಂಕ್ ಸಲಾಮ್' ಸ್ಪರ್ಧಾಚೊ ಜಾಪಿ ಆಮಿ ಆತಾಂ ದೀಂವ್ಕ್ ಸುರು ಕೆಲ್ಯಾತ್. 156 ಸಾಧಕಾಂ ಪಯ್ಲಿಂ ಎದೊಳ್ಚ್ಯಾ ಅಂಕ್ಯಾಂನಿ 77 ಜಣಾಂಚಿ ಪರಿಚಯ್ ದಿಲ್ಯಾ ಆನಿ 79 ಬಾಕಿ ಆಸಾತ್. ಹರೈಕಾ ಅಂಕ್ಯಾಂತ್ ಥೊಡ್ಯಾಂಚಿ ಪರಿಚಯ್ ದಿತಲ್ಯಾಂವ್. ದಿವೊಚಿ ಮುಕ್ತಿ ಅಂಕಿ ಚುಕಯ್ತಾತ್.

2019-20 ವರಸ್ ದಿವೊ ಪತ್ರಾಚಿಂ ರುಪ್ಕೊತ್ವಾ ವರಸ್ ಜಾಲ್ಲ್ಯಾನ್ ಸಭಾರ್ ಸ್ಪರ್ಧೆ ಆನಿ ವಿಶೇಸ್ ಕಾಣ್ಚೊ, ಲೇಖನಾಂ ಆನಿ ವಾಚಾಪ್ ತುಮ್ಕಾಂ ಲಾಭಲೆಂ ಜಾಲ್ಲ್ಯಾನ್ ಆಜ್ಚೆ ವರ್ಗಣ್ಣಾರ್ ಜಾಯಾ.



ರಾಜ್‌ಕರಣಿ ಜೆ. ಆರ್.

ಲೋಬೊ

ಕರ್ನಾಟಕ ರಾಜ್ಯಾಂತ್ ವಿವಿಧ್ ಜಾಗ್ಯಾಂನಿ ತಶಿಲ್ದಾರ್ ಜಾವ್ನ್ ಸೆವಾ ದಿಲ್ಯಾ ಸಾಂಗಾತ್ ವಿವಿಧ್ ಸರ್ಕಾರಿ ಹುದ್ದೆಂ ಸಾಂಬಾಳ್ಲ್ಯಾತ್. ಉಪ್ರಾಂತ್ ಏಕ್ ರಾಜ್‌ಕರಣಿ ಜಾವ್ನ್ ಲೋಕಾಂಚಿ ಸೆವಾ ಕೆಲ್ಯಾ, ಚುನಾವಾಂತ್ ಜಿಕ್ಸೊನ್ ಯೆವ್ನ್ ರಾಜಕೀಯ್ ವರ್ತುಳಾಂತ್ ಹೆರಾಂಕ್ ಜಾಯ್ತಾತ್ಲೊ ವಾವ್ರ್ ಜೆ.ಆರ್. ಲೋಬೊನ್ ಕೆಲಾ. ಮಂಗ್ಳುರ್ಚಾ ಅಭಿವೃದ್ಧಿಕ್ ತೊ ವಿಶೇಸ್ ಜಾವ್ನ್ ವಾವುರ್ಲಾ. ಏಕ್ ಪರ್ಜೊಳೊನ್ ಆಸ್ಚೊ ಪ್ರತಿಭಾವಂತ್ ಸಮಾಜ್ ಸೆವಕ್.



ಉತ್ತಿಮ್ ಪ್ರಸಂಗ್‌ದಾರ್ ಬಾ.

ಪ್ರೆಂಕ್ಟನ್ ಡಿಸೋಜಾ

ಕೊಂಕ್ಣಿತ್ ಭವ್ಯ ರಿತಿಚ್ಯೊ ರೆತಿ-ರೈ ದಿಂವ್ಚ್ಯಾತ್ ನಾಂವಾಡ್ಲಾ. ತಾಣೆಂ ದಿಲ್ಲ್ಯೊ ರೆತಿರೈ ಹಜಾರಾಂಕ್ ಮಿಕ್ವಲ್ಯಾತ್. ತಾಚ್ಯಾ ರೆತಿಯಾಂಕ್ ಆನಿ ಮಾಗ್ಲ್ಯಾ ಜಮಾತಿಂಕ್ ಭಕ್ತಿಕ್ ಹಾರಿ ಹಾರಿನಿ ಯೆತಾ. ಕಾಳಿಜ್ ಖಡಂವ್ಚ್ಯಾ ತಸಲೊ ಶೆರ್ಮಾಂವ್ ದಿಂವ್ಚ್ಯಾತ್ ತಾಕಾ ಸರಿ ಜಾಂವ್ಚೊ ಕೊಣಿ ನಾ ಮ್ಹಣ್ತಾತ್.



ಮೊ. ಎಡ್ವರ್ಡ್ ಲೋಬೊ

ಏಕ್ ದಾಕ್ಟರ್ ಆನಿ ಸಮಾಜ್ ಸೆವಕ್ ಜಾವ್ನ್ ಪಾಂಗ್ಲಾಂತ್ ಸೆವಾ ದೀವ್ನ್ ಆಸಾ. ತಾಚ್ಯಾ ಡಿಸ್ಪೆನ್ಸರಿಚೆಂ ನಾಂವ್ ನಿರ್ಮಲಾ ಕ್ಲಿನಿಕ್, ಪಾಂಗ್ಲಾ. ತಾಣೆಂ ರೊಟರಿ ಟ್ರಸ್ಟಿಚೊ ಅಧ್ಯಕ್ಷ್ ಜಾವ್ನ್ಯಾ ಸೆವಾ ದಿಲ್ಯಾ. ಫಿರ್ಗಜ್ ಆನಿ ದಿಯೆಸೆಜಿಚ್ಯಾ ಸಬಾರ್ ಸಂಸ್ಥಾಂನಿ ಸಕ್ರೀಯ್ ವಾವ್ರ್ ದಿಲಾ. ವಿಶೇಸ್ ಜಾವ್ನ್ ಮಂದ್ ಬುದಿಚ್ಯಾ ಭುರ್ಗ್ಯಾಂ ಖಾತಿರ್ ರಚ್ಲಲ್ಯಾ ಮಾನಸಾ ರಿಹೆಬಿಲಿಟೇಶನ್ ನಾಂವಾಂಚ್ಯಾ ಸಂಸ್ಥಾತ್ ತಾಣೆಂ ಪ್ರಮುಖ್ ಧಾರಾನ್ ಸೆವಾ ದಿಲ್ಯಾ.



ಬಳ್ಳಾರಿಚೊ ಬಿಸ್ಪ್ ಹೆನ್ರಿ

ಡಿಸೋಜಾ

ಗಾವಾಂತ್ ಕಿನ್ನಿಗೊಳಿಚೊ ಆತಾಂ ಬಳ್ಳಾರಿ ದಿಯೆಸೆಜಿಚೊ ಬಿಸ್ಪ್ ಜಾವ್ನ್ ಸೆವಾ ದೀವ್ನ್ ಆಸಾ. ಏಕ್ ಉರ್ಬೆವಂತ್ ವ್ಯಕ್ತಿ ತಶೆಂಚ್ ಹೆರಾಂ ಥಂಯ್ ಉರ್ಬಾ ವಾಡಂವ್ಚೊ, ಮೊಗಾಳ್ ಸ್ವಬಾವಾಚೊ, ಹಾಸ್ತ್ಯಾ ತೊಂಡಾಚೊ ತಾಲೆಂತಾನಿ ಭರ್ಲೊಲೊ ಧಾರ್ಮಿಕ್ ಮ್ಹಣ್ಕಾರಿ. ಗಾಂವಾಂತ್ ಸಂದೇಶಾ ಘಂಡೆಶನ್ ಸ್ಥಾಪನ್ ಕೆಲ್ಲೊ ಬುದ್ಧಿಂತ್ ವ್ಯಕ್ತಿ.



ಹಾಸ್ಯಾಗಾರ್ ರಂಗ್‌ಮಂಚ್

ಕಲಾಕಾರ್ ಡೊಲ್ಲಾ

ಡೊಲ್-ಚೆಲ್-ಫೆಲ್ ತೆಗಾಂ ಹ್ಯಾ ತ್ರಿಮೂರ್ತಿ ಕಲಾಕಾರಾಂಚೊ ಪಂಗಡ್ ಕೊಂಕ್ಣಿ ರಂಗ್‌ಮಂಚಾರ್ ಕೂಬ್ ಪರ್ಜಳ್ಳಾ. ತಾಂಚ್ಯೊ ಹಾಸ್ಯಾಂಚ್ಯೊ ಫುಗೆಚ್ಯೊ ಪ್ರೇಕ್ಷಕಾಂಕ್ ಕುಸಾಳಾಂ ದುಕಾಸರ್ ಹಾಸಯ್ತಾತ್. ಹಜಾರಾಂನಿ ಕಲಾಪ್ರೇಮಿಂಕ್ ತಾಣಿಂ ಮನೊರಂಜನ್ ದಿಲಾಂ. ತೆಗಾಂತ್ಲೊ ಎಕ್ಲೊ ದೆವಾದೀನ್ ಜಾಲ್ಯಾ ಉಪ್ರಾಂತ್. ಡೊಲ್ಲಾನ್ ಎಕ್ಲಾನ್‌ಂಚ್ ರಂಗ್‌ಮಂಚಾರ್ ಲೋಕಾಂಕ್ ಮನೊರಂಜನ್ ದಿಲಾಂ.



ಬಾ. ರೊನಾಲ್ಡ್ ಕುಟನ್ಯಾ

ಏಕ್ ಪ್ರತಿಭಾವಂತ್ ಸಂಪನ್ಮೂಳ್ ವ್ಯಕ್ತಿ. ಯುವಜಣಾಂಕ್ ಸೆಮಿನಾರ್, ಶಿಬಿರಾಂ ಆನಿ ಆಪ್ಲ್ಯಾ ಆಖರ್ಶಿಕ್ ಉರ್ಬೆ ಭರಿತ್ ಉತ್ರಾಂನಿ ಫುಡಾರಾಚಿ ವಾಟ್ ದಾಕವ್ನ್ ದಿಲ್ಯಾ. ವಿವಿಧ್ ರಿತಿ-ಚ್ಯೊ ಕ್ಲಾಸಿ ಆಸಾ ಕರುನ್ ಸ್ವ ಉಧ್ಯೋಗಾಕ್ ತರ್ಬೆತಿ ದಿಲ್ಯಾ. ಸಮನ್ವಯಾ ಸಂಸ್ಥಾ ದ್ವಾರಿಂ ಸಬಾರ್ ಯೋಜನಾಂ ಮಾಂಡುನ್ ಹಾಡ್ಲೊಂತ್. ಏಕ್ ಫಿರ್ಗಜ್ ವಿಗಾರ್ ಜಾವ್ನ್ಯಾ ಸೆವಾ ದೀವ್ನ್ ಆಸಾ.

ಬರ್ಯಾ ಸೈರಿಕಿ ಖಾತಿರ್ ಏಕ್ ಮಾತ್ರ ಖಾತ್ರಚೊ ಸಂಸ್ಕೊ ಗೆಲೆತ್ಯಾ 38 ವರ್ಸಾಂ ಥಾವ್ನ್ ಕ್ರಿಸ್ತಾಂವಾಂಕ್ ಸೆವಾ ದೀವ್ನ್ ಆಸಾ. ಹಾಂಗಾಸರ್ ಸಬಾರ್ ಚಲೆ ಚಲಿಯೊ ಆಪಾಪ್ಲೊ ಜೀವನ್ ಸಾಂಗಾತಿ ವಿಂಚುನ್ ಕುಟಮ್ ಘಡುನ್ ಸಂತೊಸಾನ್ ಜಿಯೆತಾತ್.

Good Proposals

Many happily married

Wide Choice of Christian Brides and Grooms
Available from all over India & Indians settled abroad

**ರೋಯಲ್ ಕ್ರಿಶ್ಚನ್ ಫೆಮಿಲಿ
ROYAL CHRISTIAN FAMILY**

ಹಾಂಗಾಸರ್ ಸರ್ವ್ ಕಾಲೆತಿಚಿಂ, ಪ್ರಾಯೆಚಿ, ಶಿಕ್ಷಾಚಿ ಚಲೆ ಚಲಿಯೊ ರಿಜಿಸ್ಟರ್ ಕೆಲ್ಲಿಂ ಆಸಾತ್. ಮಂಗ್ಳುರಿ ಮುಳಾಚಿ ಚಲೆ-ಚಲಿಯೊ ಮಂಗ್ಳುರ್, ಮುಂಬಯ್, ಕೆನಡಾ, ಆಮೇರಿಕಾ, ಆಸ್ಟ್ರೇಲಿಯಾ, ಯುರೋಪ್, ಗಲ್ಫ್ ಆನಿ ಹೆರ್ ರಾಷ್ಟ್ರಾಂನಿ ವಾವುರ್ನ್ ಆಸ್ಚಿಂ ಆಮ್ಚ್ಯಾ ಡೆಟಾ ಬೆಂಕಾಂತ್ ಆಸಾತ್.

ಸಂಪರ್ಕ್ ಕರಾ

ಮುಂಬಯ್: 9820485389 / 9820473103

ಮಂಗ್ಳುರ್: 8139958222

Online registration at our website:

www.royalchristianfamily.com

or Contact:

ROYAL CHRISTIAN FAMILY

99, Perin Nariman (Bazargate) Street, 1st Flr, (Nr. GPO) Fort, Mumbai 400001
Tel.: +91 - 9820485389 / 9820473103. Email: royalchristianfamily@gmail.com

